
अध्याय 1 


ल्हानपणाले प्रभाव आनी साधन 


लगभग सत्तर वरसां आदीं जेदना चार्ल्स फ्रान्सिस देकोस्तान ह्या संसारांत 
जल्म घेतलो , तो काळ कोंकणिच्या जागृणेचो आनी वाडावळीचो म्हण दुवावाविणे 
सांगयेत . गोंयांत , मंगळूरांत तशें बोंबयांत कोंकणी साहित्य धाराळ मापान 
निर्माण जावन आसल्ले तरयी कोंकणी भाशेक साहित्य अकादमिची जांव , 
भारत सरकाराची जांव , मान्यता लाभोंक आनी सबार वरसांचो काळ राकोंक 
आसल्लें . भारत ब्रिटिशांखाल कष्टाताले जाल्यार गोंय पुड्तुगेजांच्या मुटींत आसल्लें . 
पूण गुलांपणांत कष्टोंच्या वेळार लोकाथंय स्वातंत्राची तान व्हाडोन येताना 
तांच्या संस्कृतेची , तांच्या अस्मितायेची जाग तांकां चड जाता . आपल्या मायभाशेंत 
आपली अभिव्यक्ती उचारूंक भारतवासी चडपडले . कोंकणी लोकयी हाका अपवाद 
न्हंय . सरकाराथावन काय प्रोत्साव मेळानातल्लो तरयी - मुख्य जावन गोंय 
सरकाराथावन - कोंकणी बरयणार आपल्या भाशेत विविध थरांचे साहित्य रचून 
तें कोंकणी वाचप्यांथंय पावयताले . कविता , कादंबरी , लघु कथा , नाटक , प्रवास 
वृत्तांत , व्यक्ति - चित्रण ह्या आनी हेर साहित्य प्रकारांनी कोंकणी बरयणार आपलें 
नांव गाजंबक लागले . मंगळूरांत ' कोंकणी दिर्व ' सातोळ्यान मंगळूरी कोंकणी 
लोकाक साहित्याचे थरावळ पकवान चाकोंक दिल्लो काळ तो . लुविस मस्करेञ , 
आलेस पायस , पेद्रू जुवांव सोज , जुवांव जुजे रेग , सिल्वे स्तर मिनेज आदी 
बरयणार ' कोंकणी दिव्यांच्या ' पानांनी प्रजळ्ळलो काळ तो . मंगळूरच्या उत्तरांत 
आसच्या गोंयांत शेणय गोंय बाबान कोंकणी भाशेचेर आनी साहित्याचेर विशेस 
प्रभाव फांकल्लो काळ तो . शेणय गोंयबाब मुंबयांत आसोनयी गोंयकारांचेर 
आपले व्यक्तित्व आनी वर्चस्व भोव उंचल्या मट्टार घालूक सकलो . कोंकणी 
लोकाक आनी तांच्या भाशेक एक असलो फुडारी मेळ्ळो जो आपल्या एकत्र 
सक्तेन कोंकणी भाशेक उज्वल भविश्याचे सपाण दाकवक पावलो . 

चा.फ्रा . दे कोस्ता भुरग्यापणाथावन तर्नाटपणाच्या हुंब्रार पावताना , म्हणजे , 
साधारण 50 वरसां आदलो काळ , मंगळूरांत कवितेची काळ म्हणयेत . एक्णिसाव्या 
शेकड्याच्या निमाण्या आनी विसाव्या शतमानाच्या सुर्विल्या दशकांनी धार्मिक 
कविता अधिक मापान वाचूंक मेळटाली जाल्यार , पन्नासाव्या दशकाथावन सामाजिक 
जागृणेची , मोगाची , निसर्गाची , भावनात्मक कविता चड आनी चड निर्माण 
जावन आयली . लुविस मस्करेञान आपल्यो ल्हान व्हड कविता ' कोंकणी दिव्यांचेर 

छापून उण्या शिकपाच्या लोकाक पासून कविते थंय आकर्शित केले . ताचो काव्य 
नाटक ' आवांवचे यज्ञदान ' जेदना प्रगटलो तेदना कोंकणी साहित्य संसारांत 
एक रसात्मक वादाळ उटले . साहित्य प्रेमी तशें विमर्शक ह्या कृतियेची प्रशंसा 
करूंक लागले . बाप पावल लुविस बोतेल , वाप सिल्वे स्तर मिनेज , फेलिक्स 
पावल नोरेञ , बाप आंतोन जुवांव सोज ( मग्दिास ) , जुवांव जुजे रेग , हे त्या 
काळाचे हेर प्रसिद्ध कवी . पन्नासाव्या दशकांत ह्या कविंची नांवां लोकाच्या जिवेर 
गोळटाली . FTTH ना 

पन्नासाव्या दशकांत तेग महाकवी गोंयच्या साहित्य दिगंतार प्रजळोंक लागले . 
कोंकणीच्या काव्य भंडाराक ताणी अपरिमित योगदान दिले . ते जावनासल्ले 
बाकिवाव वोरकर , मनोहरराय सरदेसाय आनी र.वी. पंडित . ह्या तेगांयनी 
धाराळ कविता वरयल्यो आनी आपापल्या खासगी शैलेन कोंकणी साहित्य गिरेस्त 
केले . 

पन्नासाव्या दशकांतल्या हेर साहित्य प्रकारांचेर एक सुकण्या नदर मारची 
जाल्यार , कादंबरी ( नवलकथा ) आनी लघुकथा ह्या साहित्य प्रकारांचो प्रभाव 
चड पडल्लो दिसता . कोंकणींत समाचार पत्रां आनी नेमाळी व्हाडोन आयिल्ल्या 
प्रमाणे नवलकथा आनी लघुकथा वरयतेल्यांचो संको व्हाडोन आयलो . मंगळूरांत 
वी.जे.पी. सालदाञ ( ' खडाप ' ) ए.टी. लोव आनी जोकीं संतान आल्वरिस 
हांच्यो नवलकथा कोंकणी समाजांत गाजल्यो . गाब्रियेल डिसोजा ( श्री गब्बू ) 
आनी एडविन डिसोजा ( ' वासू वालेन्सिया ' ) हे कादंवरिकार सत्तराव्या दशकाथावन 
कोंकणी साहित्यांत आपले नांव थिर करूंक पावले . गोंयांत रेजिनाल्ड फेनांडीसाच्यो 
रोमान्स नवलकथा ह्या काळार लोकामोगाळ जाल्यो . वाप आंतोनियो पिरेरान 
कोंकणी साहित्याच्या विविध प्रकारांनी आपली लेखणी घुबडायली आनी तें 
गीरेस्त केलें . 

कोच्ची थावन मुंवय परयांतल्या करावळी प्रदेशांत विविध जातिंचो कोंकणी 
लोक सवार शेकड्यांथावन वसती कर्न आसात . गोंयांत ते अधीक संक्यान 
आसात तर , गोंयच्या दक्षिणाक लागोन आसच्या कर्नाटकांत गोंयच्या परस चड 
कोंकणी लोक आसात , प्रमुख जावन करावळीर आसच्या उत्तर आनी दक्षिण 
कन्नड जिल्ल्यांनी . उत्तर कन्नडांत कारवार , कुमटा , होन्नावर , भटकळ , शिरसी 
आनी दक्षिण कन्नडांत कुंदापुर , उडुपी आनी मंगळूर शारां कोंकणी लोकाची 
प्रमुख ठाणी जावनासात . कर्नाटकांत उत्तर आनी दक्षिण कन्नडा शिवाय , वेंगळूर , 
मैसूर तसल्या शारांनीय बऱ्याच संक्यान कोंकणी लोक वसती कर्न आसात . हांचे 
मधे मंगळूर शाराक मात्र कोंकणिचे एक प्रमुख केंद्र म्हण आदींथावन प्रसिद्धी 
मेळ्ळ्या . 
देकोस्ताचो जल्म 

ह्या मंगळूर शारांतल्या जाय फिर्गत ' मानमिकाटें ' म्हळळ्या गांवांत 
1931 ओक्टोबर 10 तारिकेर चार्ल्स फ्रान्सिस दे कोस्ता जलमालो . ' मानमिकाटें ' 

नांव आदी ' महानवमिकट्टा ' आसल्लें तें कालक्रमेण मानमिकाटें जालें म्हण 
जेगल अभिप्राय आसा . देकोस्ताच्या घराथावन दे ड किलोमीटर पैस वोळार 
म्हळ्ळे कडे मंगळादेवी दीवळ आसा . त्याच दिवळाच्या आंगणांत दिवळांत पुजा 
करूंक येतल्यांक विश्रांत घेवच्या खातीर वांधल्लें काटें तें आसल्ले जावयेत . तें 
कितेंय जांव , बोकारच्या दिवळाथावन दे कोस्ताच्या घरालागीं परयांत महानवमी 
वेळार तेर ( रथ ) बोडचो दबाजो आसल्लो . व्हडलो जात्रोय जमतालो . हो दवाजो 
पळेवक जात - धर्माचो भेद - भाव नासतां हजारों लोक जमो जातालो . भुरग्यांक 
भारी संतोसाचे दीस ते . चार्ली फ्रान्सिस आनी ताची भांवडांय ह्या दवाज्यांत 
पात्र घेताली म्हणच्यांत दुवाव ना . 

दुवळे कुटाम तें . वापय मार्सेल डिकोस्ता वृत्तेन सुतारी . बोंबय टेलिफोन 
कंपेनींत सुतान्याचे काम करतालो . आवय मार्था पायस . तिच्या बापायन धुवेक 
काजर कर्न दिताना मानमिकाट्यार ताका आसल्लो घर - जागो दोत म्हण दिल्लो 
खंय . ल्हानशें एक नळ्यांचे घर आनी पाटल्यान एक ल्हान कुळागर आसल्लें . 
तांतूं सात - आट नारला - माड आनी थोडे आंव्या रूक मात्र आसल्ले . घरांत एका 
वेगळ्याच कुडांत मार्थाचो भाव तोमास पायस आनी तांची आवय रावतालीं . 
मार्सेलाच्या चोवगां भुपियकी चार्ल्स फ्रान्सिस मालघडो . ताच्ये पाटल्यो दोगी 
भयणी , आग्नेस आनी बेनेदिक्ता ( आतां देवाधीन ) आनी निमाणो एक भाव 


विक्टर . 


चार्ली तीन वरसांचो आसताना एक पावटी व्हड पिडेंत सांपडोन कष्टालो . 
खंच्याय वयजाचें वकात केल्यारयी काय बरेंपण जालना . त्या काळार दाक्तेर 
कास्मिर मोती मंगळुरांत आपल्या आल्या पाल्यांच्या वक्तांक चड प्रसिद्ध जाल्लो , 
प्रतेक जावन भुरग्यांच्या पिडेंक ताचें वकात बरें चलतालें . ताच्या वक्तान 
भुया चार्लीची पिडा संपूर्ण गूण जाली . 
दुर्बळकायेची जीण 

चोवगांय भुरगी भोव दुरवळकायेंत व्हड जाल्ली . बापायन कुटमाच्या खर्चाक 
धाडचे पयशे ' पायांक वोडल्यार मात्याक ना , मात्याक वोडल्यार पांयांक ना ' 
म्हळ्ळे वरी जावन तें कुटाम कष्टाले . मंगळूरांत त्या काळार भोव थोडी कुटमां 
अनकूलवंतां आसल्ली . बापायचे थोडेच पयशे दोन - तीन म्हयन्यांत एक पावटी 
येताले . दुसरी कितेंय वाट नासतां मागा सावकारांथावन सुतांच्यो व्हडल्यो 
मोवळ्यो हाड्न चर्खामुखांतर मागांच्या फिरकें क त्यो रेवडावन मागांसावकारांक 
पाटी दिवच्यो आसल्ल्यो . एक फिरकी पुरती रेवडावन दिल्ल्याक एक आणो 
मेळटालो ( एका रुपयाक तेदाळा 16 आणे आसल्ले ) घरांत दोन चर्खा आसल्ले 
आनी तांचेर चार्ली , ताची भैण आग्नेस आनी तांची आवय काम करतालीं . 

चार्ली पांचवी दर्जा परयांत थंयच लाग्सार आसल्ल्या कस्सिया सां जुवांव 
प्राथमिक इस्कोलांत शिकलो . तांच्या घरांत एक शिक्षकी रावताली . ती पयशिल्या 
गांवची जाल्ल्यान डिकोस्तागेल्यानी तिका घरांत आसरो दिल्लो . ती सदांय 

चार्लीक हाताक धर्न शाळे क व्हरताली . सत्तर वरसां आदी मंगळूरांत उंचल्या 
शिकपाक व्हेचे उणे आसल्लें . गिरेस्त कुटमांतले मात्र उंचलें शिकाप जोड्रंक 
कॉलेजीक व्हे ताले . चार्लीन आपले मुळावें शिकाप संपवन मिलार हायस्कूलांत 
आपलें मेट्रिक शिक्षण 1947 वरसा संपयलें . ताचे ल्हानपणाचे सांगाती जावनासल्ले 
स्टेनी , वाल्लू , रिच्ची , हेरी आनी जेरोम ( प्रसिद्ध संगीतकार जेरोम डिसोजा ) . 
चार्ली शिकपांत चड हुशार आसल्लो . क्लासीत पयले व दुसरे स्थान ताका 
चुकानातल्लें . पयले स्थान लाभल्यार ताका खोमसाक शिरकांवक एक पदक 
मेळटालें . विविध थरांची पुस्तकां वाच्ची विशेस आसक्त ताका आसल्ली . 
हायस्कूलाच्या लायब्रेरीतली सवार पुस्तकां ताणे वाचून काडली . 

ह्याच वेळार कोंकणींत बरंवची उर्वा तांचेथंय उवजाली . पयले नाटकाथंय 
ताचे मन वोडले . ल्हानपणार तुळू भाशेंतले ‘ यक्षगान ' खेळ जे रातिचे शेतांनी 
करताले , तांचो प्रभाव ताचेर पडलो जावयेत . थोडे कन्नड नाटकयी ताणे पळेले 
जावयेत . पूण कोंकणी नाटक तवळ भोव अपरूप आसल्ले . नाटकांथंय ताचें 
आकर्शण उवजोंक प्रतेक कारण कितें जावयेत म्हळ्ळं सांगोंक कष्ट . ताचो मावळो 
तोमास पायस ताचो सदांचो सांगाती आसोन आपल्या फुरसते वेळार ताका 
सार्वजनिक सभेक आनी हेर कारयावळींक आपवन व्हरतांलो . तांचे मधे विविध 
विषयांवयर संवाद चलतालो . चार्लीच्या कोंकणी साहित्याच्या वोडणेक तोमासाचो 
प्रभावयी कारण आसोंक पुरो . पूण साधारण ताच्या चोवदा - पंद्रा वरसां प्रायेर 
कोंकणी साहित्याथंय चार्लीची वळण रूपित जावन आयली म्हणयेत . 

त्या काळार मंगळूरांत चडावत लोक , प्रमुख जावन क्रिस्तांव लोक , दुवळे 
आसल्ले . ह्या वातावरणांत व्हाडल्ल्या चार्लीक कमुनिस्माचे वारे आदाळ्ळे आनी 
तें ताका बरें लागले . ताच्या घरा लागींच दो . राम होळळाचें घर आसल्लें . 
तिसाव्या आनी चाळिसाव्या दशकांत जेदना चार्ली इस्कोलांत शिकतालो त्या 
दिसांनी भारताची स्वातंत्र चळवळ भोव ज्योरान चलताली . राम होळळा त्या 
वठारांतलो एक कमुनिस्त फुडारी जावनासोन भारताच्या स्वातंत्र चळवळत बुडोन 
गेल्लो . तो एक बरो भाषणकरपीय जावनासल्लो . चार्लीय मुखल्या वरसांनी 
कोंकणी , तुळू आनी कन्नडांत एक बरो भाषणकरपी म्हण वळकालो जाल्यार दो . 
राम हो ळ्ळाचो प्रभावच ताका कारण म्हण ओपता तो . तशेंच आनयेक कमुनिस्त 
फुडारी वी.वी. कक्किल्लाय म्हळ्ळ्यान चालिचेर प्रभाव घालो . हांच्यो दोगांयच्यो 
जमाती मंगळूरांत चलताना चार्ली तांतूं हाजर जातालो . ताचो मावळो तोमास 
पायस चार्लीक ह्या जमातींक चुकानासतां आपवन व्हरतालो . मागा कामे लिंच्या 
संघटनांत सुडसुडीत आसल्ल्या तोमास पायसाक कमुनिस्त फुडान्यांचे दाव्या 
पंगतिचें चिंताप रुचताले आनी तांचो प्रभाव ताचेर आनी ताचो भाचो जावनासच्या 
चार्लीचेरयी पडलो . तांची दुवळीकाय असल्या चिंतपाक ईट जांबक पावली . 
दाव्या पंथाचें चिंतप चार्लिच्या तया काळजांत रोंवोन व्हेताना आनये का वाटेन 
ताचे साहित्य - साधनयी बोंगेवन आयलें . कमुनिस्तांचे मुख - पत्र ‘ जनयुग ' तो 


ल्हानपणाले प्रभाव आनी साधन 

सराग वाचतालो . 
पयलो नाटक 

1 
पंद्रा बरसां प्रायेर चार्लीन आपलो पयलो नाटक बरयलो - ' निष्टूर बोल ' . . 
आपल्या समाजेंत चड दुरबळकाय आसोनयी आमाल पियोण्याचें वायट व्हाडोन 
येवचें आनी ताचेवरवीं कितलिशी कुटमा देस्वाट जांवची ताणे पळे लीं आनी 
ताच्या पयल्या नाटकाचो विषय सहज जावन ताणे आमाल पियोण्याचो विंचलो . 

नाटक बरवन जालो , पूण तो मांचियेर हाडचो कसो ? खंच्याय सालांत 
मांचयर हाडची शाथी ताका नातल्ली . ताचे सदांचे सांगाती जावनासल्ल्या 
स्टेनीक आनी वाल्लूक ताणे एक दीस आपली समस्या सांगली . सबार विचार 
अदल - बदल जातच चार्लीन एक सूचन दिलें आमच्याच उगत्या सोप्यार 
( बोल्कावांत ) कित्याक करूंक नजो ? हे सूचन सगळ्यांक बरें दिसले आनी 
तक्षण तयाराय सुरू जाली . नाटकाची तर्वेती एका वाटेन चलताना , मांचियेर 
गरज पडच्यो वस्तू तलास करूंक हेर थोडे धांवले . शेजारच्या स्टॉनीन आपल्या 
आवयची साडी आनी पांगरची वोल पडद्यांखातीर हाडली . एका सांजेर नाटक 
उवो जालोच . शेजारच्या सात - आट घरची साधारण 50 जणां नाटक पळेवक 
आयिल्ली . तांकां बसोंक आंगणांत मांदन्यो घाल्ल्यो . चार्लीनयी नाटकांत पात्र 
घेतल्लो . नाटक सगळ्यांक बरो रुचलो . उपरांत सात - आट म्हयन्यांनी चार्लीन 
आनयेक नाटक वरवन स्टेनिच्या घराच्या सोप्यार खेळोन दाकयलो . तांतूं देव , 
देंवचार , आंज भोडवे , पादरी , ब्रदर , इत्यादी आसल्ले . स्टेनी देंवचाराचो पात्र 
आनी चार्ली ब्रदराचो पात्र खेळळे . चार्लीची भैण आग्नेस , आपणाक आंज 
भोडव्याचो पात्र मेळ्ळो म्हण संतोसान नाचलें . स्टेनिच्या आवयन कंतारां शिकयलीं . 
तांतले एक कंतार ‘ देव ना , देवचार ना आसपासच्या भुरग्यांमधे भोव 
लोकामोगाळ जालें आनी मार्गार व्हे ताना भुर्गे हे कंतार व्हडल्यान गायताले . हो 
नाटकयी पळेल्ल्यांक वरो लागलो . ह्या नाटकाचे नांव उपलब्ध ना . ' बेळ्याचो 
गूण बिंयाचेरच कळटा ' म्हळ्ळे सांगणे बरी चार्लीची उपरांतली साहितीक शाथी 
आतांच कळोन आयल्ली . 

आपल्या दुरवळकायेंत तरयी विनोद देखोन हासोंक तो शिकल्लो . एक 
पावटी तांच्या सयांगेर भुरग्याक बाप्तीज्म ( नामकरण ) दिवचो समारंभ आसल्लो . 
चार्लीच्या आवयन चार्लीक आपवन “ पुता चार्ली वयल्याघरा वाप्तिज्माचो 
संभ्रम आसा . म्हाका येवक जायना . भुरग्याक काणीक म्हण एक रुपय दितां तो 
बाळशाक दी आनी ताका बेसांव दीवन ये . ” म्हणोन धाडलो . 

चार्ली सयांगेर पावताना घरभर सयरी भरल्यांत . तांच्या हातांनी भुरग्याक 
काणीक दीवक व्हडल्यो व्हडल्यो पोटल्यो आसल्ल्यो . त्या घरची आनी आयल्ली 
सयरी आस्पतदार मनशां . तांचे मुखार चार्लीक एक रुपय बाळशाक दीवक लज 
दिसली . वाळशाक पाळण्यांत दवरिल्लें . त्या पाळण्याच्या भंवतीं ताणे भोंवाडे 
काडले . हेरांची दीष्ट आपणाचेर ना म्हळ्ळे खचित कर्न ताणे आपल्या हातांत 

आसल्लो रूपय पाळण्याभितर एका कोनशाक लोव गळयलो आनी घरा आयलो . 
ही गजाल ताच्या भुरग्या - मतीक भारीच विनोदाची दिसली . घरा येवन आवयकडे 
आनी भांवडांकडे आपणे एक रुपय पाळण्यांत कसो घालो म्हण हासोन हासोन 
सांगताना तांकांय भरपूर हासो आयल्यो . 


पण काका 


ज 


कांगावत 


अध्याय 2 


मुंबयंतली सुर्विलीं वरसां 


मुंवंयत टेलिफोन कंपेनिंत सुताऱ्याची नौकरी कर्न आसल्ल्या मार्सेल डिकोस्ताक 
मंगळूरांत चोवगां भुरगी आसल्लें व्हडले कुटाम सांबाळूक कष्ट मारले . पोट 
भरचे कष्टांचें जालें . मुंबयांत तशें मंगळूरांत दोन घरांची जवाबदारी सांबाळचें 
वोजें ताका जड जालें . जायतें चिंतून , आटवन आनी लागशिल्यांची सल्ला 
घेतल्या उपरांत मार्सेल डिकोस्तान मंगळूरांतले आपले घरदार सगळे विकून 
मुंवय वस्ती करचो निर्धार घेतलो . त्या प्रमाणे , ताणे बायलेक चीट वरयली . 
तांकांय तें सारके दिसले . 1948 माय म्हयन्याच्या 1 तारिके र , सवार दशकांथावन 
आपल्या मायगांवांत वस्ती कर्न थंयच्या ग्रामीण वातावरणांत व्हाडोन आयल्ले 
ते कुटाम आपली पाळां तुटवन मुंवयच्या अनवळकी थळार आपलो वरो फुडार 
सोधून आयलें . पूण डिकोस्तान आदेश दिल्ल्या प्रकार घरदार ताणी विकलेंना . 
चार्लीची आजी म्हणाली की एकादावेळा बोंबयथावन पाटी येवक पडले तर 
हांगाय विडार आसचेंना म्हण तिणे जागवण सांगली . ' साबर्मती ' तारवार 
वसोन आवय मार्था आनी तिची चोवगां भुरगीं ' वोंवय सर्गार ' आपलो फुडार 
मता करूंक मजगांव डोकांत येवन पावली . थंयसर तांका एक आघात राकोन 
आसल्लो . मार्सेल डिकोस्ता तांकां मुखार काणघेवक आयल्लो खरें पूण आपल्या 
कुटमाच्या वस्तेचो टिकाणो ताणे तयार करूंक नातल्लो . घोवाचेर भर्वसो दवर्न 
आयल्ल्या मार्थाक आनी ताच्या भुरग्यांक मळाव कोसाळ्ळेल्यावरी जालें . मार्सेलाक 
तेदना वायकालालागी ‘ सात रस्त्यार ' ( मुंवयंत सात मारोग सांगता मेळचो एक 
जागो ) आसच्या एका इष्टाचो उडास आयलो आनी बायले भुरग्यांक काणघेवन 
तो थंय धांवलो आनी मुंबयांतली पयली रात त्या कुटमान अनिश्चित भविश्याक 
तोंड दीवन पाशार केली . दुसरे दिसा तांका माहिम वठारांत एक कोठरी मेळळी 
थंयसर ती एक वरसभर रावतच वांदयां गेली . थंय स म्हयने रावल्या उपरांत 
मध्य बोंबंयत ‘ मदनपुरा ' म्हळ्ळे कडे खायाम वस्ती करूंक आयली . 

19 व्या शेकड्याच्या निमाण्या आनी 20 व्या शेकड्याच्या सुर्विल्या दशकांनी 
मंगळूर आनी गोंयांथावन शिकपी तशे अशिकपी भुरगे पोटाचो ग्रास सोधून 
मुंबय शाराक पावले . थोडे कुटमा समेत आयले जाल्यार अधीक संक्यान ते 
एक्सरे आयले . आयिल्ल्या सगळ्यांनी एकामेकाचो सांगात सोदलो . भाशेच्या 
एकाच बांधान ते एकवटले . कुटमा समेत आयिल्ली आपल्या सयांभितरली 

एक दोन कुटमा सोधून तांचे सांगाता एक ल्हान ' कोठरी ' कर्न रावली तर , 
एक्सुरे तर्नाटे हेरां ताट्यां सांगाता मेळोन ‘ कुडां ' व ' क्लव्वां ' घडून रावले . 
30-40 जण एके का कुडांत रावताले . मुंबयच्या , प्रमुख जावन गिरगांव , 
धोवितलाव , नागपाडा , वायकाला , वांदन्यां ह्या वाठारांनी असली कुडां चड 
आसल्ली . असल्या वसतेंनी खर्च उणो आसोन काम नासतां वेकार आसल्ल्यांकयी 
काम मेळटा पल्त दीस सारूंक जाताले . 

असल्या कष्टांच्या परिस्थितीत मार्सेल डिकोस्ताचे कुटाम मुंवयांत वसती 
करूंक लागले . चार्ल्स फ्रान्सिसाक तेदाळा 17 वरसां पिराय . एदोळ पर्यंत सुप्त 
आसल्ली ताची साहितिक तान आतां रूपित जावन दिशा सोधूक लागली . 

एदोळयी परिपिकायेच्या आनी कानूनी पिरायेच्या हंताक पावानातल्ल्या 
चार्ल्स फ्रान्सिसाक सुलभायेन काम मे कोंकना . सवार म्हयने भोंवल्या उपरांत 
1948 वरसाच्या आकेरीक चुनाव आयोग ( इलेक्षन कमिशन ) कचेरीत ताका 
120 रुपय पागाचे काम मेळ्ळं . तवळ भारताक स्वातंत्र मेळोन एक वरस जाल्ले 
पूण देशाची घडनावळ तयार जांवक नातल्ली . चुनावाची तयारी करच्या 
खातीर फावोती बुन्याद घालूक रेग्रो आनी कायदे तयार करूंक आसल्ले ; 
मतदारांची पट्टी तयार करूंक आसल्ली . असल्या चुनाव आयोगाच्या कचेरीत 
चार्लीक क्लार्काचे काम मेळ्ळं . लगभग दोन वरसां थंय काम करतच ताणे ती 
नौकरी सोडली आनी बी.ई.एस.टी. ( ' वेस्ट ' ) म्हळ्ळ्या मुंबयच्या प्रसिद्ध वीज 
आनी वस सेवा संस्थ्याच्या . ग्राहक विभागांत तो कामाक भरती जालो . 

ताच्यो भयणी ने दिक्ता आनी आग्नेस हाणीय कुटमाच्या आधाराखातीर 
मुंवंयत ल्हान ल्हान कामां के लीं . 1952 वरसा देकोस्ताची आवय आनी 1971 
वरसा ताचो वापय मुंबयंत मरण पावली . 1958 इसवेंत ताची भैण आग्नेसाचें 
काजार जालें आनी ती आपल्या घोवाच्या घरा कोटनग्रीन म्हळळेकडे वसती 
करूंक गेल्ल्या वेळार तोयी तांगेर एक वरसभर रावलो . ताचे उपरांत धा वरसां 
( 1968 परयांत ) आपलो भुरग्यापणाचो मित्र स्टेनी डिसोजा सांगाता मुंबय 
सायन - कोळीवाडा रावलो . ताचो धाकटो भाव विक्टर तांत्रीक शिक्षणांत 

हुशार 
आसल्लो . 1965 वरसा ताका जर्मनीक व्हेचो अवकास लाभलो . थंय उंचलें 
तांत्रिक शिक्षण जोडटच ताका बरें काम मेळ्ळं आनी जर्मन चलियेलागी 
काजार जावन थंयच वसती कन आसा . आपल्या व्हडल्या भावाच्या कोंकणी 
वावराथंय ताका विशेस आसक्त नातल्ली . पूण तो आपली मायभास कोंकणी 
विसरलोना . के दनांय भारताक आयलो जाल्यार आपुट कोंकणी उलयता . 

देकोस्ताची प्रकाशित जाल्ली पयली साहितिक कृती ‘ मेल्ले ' लघू कादंबरी 
मंगळूरांत 1954 वरसा प्रकट जाल्ली . एक स्त्री मानसिक पिडे क बली जावन 
वळवळटाना तिका ' मेल्लें लागलां ' म्हण मंत्रवादीका नाना थरांचे कष्ट दग्द 
दिवचे - असल्या फितिस्पणांचेर ह्या कृतियेंत उज्वाड घाला . 

1952 वरसा महाराष्ट्र सरकारान कोंकणीच्या उदरगते खातीर एक वळाधीक 

मेट काडले . पुरुशोत्तम मंगेश लाड नांवाच्या एका कोंकणी मोगी सरकारी 
का अधिकारीच्या सतत प्रयतनावी त्या वरसा ' ऑल इंडिया रेडियोंत ' 

( आकाशवाणी ) पयले पावटी कोंकणी कार्यक्रम सुरु जालें . मुंबयांत सुरु 
जाल्ल्या ह्या कोंकणी विभागाचो पयलो मुखेल जावनासल्लो गोंयचो विष्णु 

नायक . ताचो सहायक आसल्लो व्रगांजा - हे दोगच जण कोंकणी विभागांत 
का काम करताले पुण तांच्या उम्हे दीन वेगींच कोंकणी कार्यावळी लोकामोगाळ 

जाल्यो . सवार फुलते साहिती आनी कलाकार आपल्या देण्यांवर्वी उज्वाडाक 

आयले . दोनच नांवां सांगची तर , जेरोम डिसोजा आनी आलफ्रेड रोज 
ग आपल्या मधुर संगीताच्या देण्यांनी आकाशवाणिच्या माध्यमाद्वारी प्रसिद्धी 
जिजोडूक पावले . 
रेडियोचेर पयली कविता 

' ऑल इंडिया रेडियोचें ' दफ्तर चर्चगेट स्टेशनालागीं आसच्या केंद्र 
सरकारी दफ्तरांच्या बांदपांत आसल्लें . ह्याच सरकारी दफ्तरांत देकोस्ताचो 
मित्र आपोलिन पिंटो काम करतालो . ताका विष्णु नायकाची वळक आसल्ली . 
पिंटोन ताका देकोस्ताची वळक कर्न दिली . कोंकणी साहित्यांत बरीच आसक्त 
आसल्ल्या विष्णु नायकाक देकोस्ताच्या शाथेची वळक मेळोंक चड वेळ 
गेलोना . रेडियोखातीर कविता बरंवक देकोस्ताक ताणे प्रेरण दिले . ह्या 
प्रेरणान ताणे ' स्वप्णांतुले राज ' नांवाची कविता बरवन 1952 वरसा 
रेडियोचेर प्रसारित केली . ती प्रसारित जाल्लीच एक नवें नेकेत्र कोंकणी 
साहित्याच्या दिगंतार उदेलें म्हण कोंकणी लोकाक भोगलें . कोंकणी लोक 
केरळ , कर्नाटक , गोंय आनी महाराष्ट्र ह्या राज्यांनी विशेस मापान वसती 
कर्न आसात आनी कोंकणीची अधिकृत लिपी देवनागरी तरयी चारित्रिक 
निबंधाक लागोन गोंयांत देवनागरी आनी रोमन , कर्नाटकांत कन्नड आनी 
के रळांत मल्याळम लिपिंनी बरयतात . पूण उलंवच्या भाशेक असली बंदड 
ना . रेडियो प्रसारण केरळाथावन महाराष्ट्र परयांत सर्व कोंकणी लोक आयकातात 
आनी ताचे रसग्रहण करतात . अशें , एदोळ परयांत फकत मंगळूरी लोकाक 
परिचित आसल्लो देकोस्ता आतां रेडियोंत प्रसारित केल्ल्या आपल्या पयल्या 
कविते मारिफात सगळ्या कोंकणी लोकाक वळकिचो जालो . हे आमी विसरोंक 
फावो ना की मुंबयांत भारताच्या हरयेक प्रदेशाथावन आयिल्ले कोंकणी 
लोक वसती कर्न आसात . कोंकणी रेडियो कार्यक्रमां ते चड आसक्तीन 
आनी अभिमानान आयकाताले कित्याक , हे माध्यम तांकां नवेंच आनी 
आकर्शक लागले . मुंबयांत आनी गोंयांत देकोस्ताची ही कविता छापली 
आनी ताची विशेस तोखणाय केली . तवळ कोंकणी लोकाचो एकमात्र 
प्रातिनिधिक संस्था जावन मुंबयत कोंकणी भाषा मंडळ आसल्ली आनी 
तांचे मुखपत्र ' साद ' , दो . मनोहरराय सरदेसायच्या संपादकपणाखाल चलतालें . 
त्याच वरसा ही कविता तांतू छापली . पयशिल्या वर्धात सैत , जंयसर 

कोंकणी फुडारी रवींद्र के ळेकर , ' मीग ' नांवाचे नेमानें चलयतालो - ताणे ह्या 
प्रतिभावंत नव्या कविची कविता छापली . प्रख्यात कोंकणी - मराठी कवी बाकिवाव 
वोरकर तेदना पुणेत ' प्रजेचो आवाज ' नेमा चलयतालो . ताणेंय ही कविता 
छापली . उपरांत गोंयच्या ' गोमंत भारती ' आनी ' उदेतिचे नेकेत्र ' ह्या नेमाळ्यांनीयी 
ती छापली . 

' स्वपणांतुले राज ' ह्या कवितेत कवी निसर्गाचे वर्णन उंचल्या काव्याळ 
सव्दांनी करताना ताची कल्पनां आनी तळमळे भोव मार्मिक उत्रांनी तो पिंत्रायता . 
कवी आपल्या भावनांक सपणांचे रूप दीवन तांकां स्वातंत्र दिता . संसाराच्या 
वास्तविक परिस्थितीथावन पैस धावोंक पळेंवच्या कवीक सपणांतली राणी तिरस्कार 
करता आनी “ संसारांतल्या मनशांक पयले मनशापण शिकय " म्हण ताका पाटी 
पृथ्वेक लोट्टा . अशें , कविचे सपणांतलें राज कोसाळटा . दे कोस्ताच्या उपरांतल्या 
कवितेंनी उमाळोन येवक आसल्ले संगीत बऱ्याच मापान ह्या कवितेत दिष्टीक 
पडटा . गोंयांत रूढीर आसचे सवार सब्द ह्या कवितेत वाचूंक मेळटात . विष्णु 
नायकान ती कविता वाचून थोडी दुरुस्ती आनी वृद्धी केल्या जावयेत . काव्य 
संसारांत ह्या ता कवीक उज्वल भविश्य राकोन आसा म्हळ्ळे सगळ्यांक स्पष्ट 
जाले . ' स्वपणांतुले राज ' कवितेचे पयलेंचे दोन आनी निमाणे दोन वेर्स हांगा 
दिल्यात : 

बी 
सावळ्यां शेतां वोळी , वोडा रुका मुळी 
कोवळोन आसतां नेत्रावती व्हाळत सुळसुळी 
सकाळीच्या सुरयान सकाळ चोवूक नातलो 
निद्रा जागोवक ताची कोंब्यान साद घातलो 

कोनशांतल्या कोगळी बाये पेरें तुजे व्हाज 
मन म्हजे जालां कालुबुलें आज 

माती 
पळान पळ मतीक वेता स्वपणांतुले राज ! 

बाळ किन नेटवक तें तने तने फांते 
माला सुरया तोंड धुंवले - जसे घुवत दांतें 

तेदना अंत्रळीक पडल्यो धारी ; देवल्यो सुंदर नारी 
झळक न्हे सोन आंगावेरी देवल्यो हारिन हारीमा किन 

गाजलो आवाज गाजता जसी दरयांतुली गाज 
काळीज म्हजे कावजेवन जालें बोले बोलें आज ; 
मती सामकार दिसलें सुंदर स्वपणांतुले राज 


भोवतां भोंवतां सुरयो थकोन धरणी उशार निदलो ; 
रुका इड्यांत तकली काडून चंद्रेम शेतार सोबलो 
राणियेन म्हज्या वोडून म्हाका हाता पायान बेंगले ; 
उवेत ताच्या कडोन हांवें गाला बोटांक चुंबले 

गांव 

हाय स्वप्णांतुले गज आमी आपलें केलें आज ; 
संतोसाच्या नितळ झरीन म्हेळे धुले आज ; 

आनी तुजें आनी म्हजे मोगा स्वपणांतुले राज ! 
तेदना धरणी हासली ; चंद्रेम लजलो रूक बावले 
राणयेन लोटलो भुमीक म्हाका उवारून दावले 
" थू ! स्वार्थी सुण्या ! काळीज तृप्तेत पिकय ; 
भुमी वयल्या मनशा किड्यांक मनशापण शिकय 

मागीर भेटतां मनशा रुपार - तुका नहीं हैं राज " 
म्हळे ताणे रडण्यांक म्हज्या - नाश जालें आज , 

स्वपणांतुले स्वपणांत उरलें “ स्वपणांतुले राज ! 
ह्या पयल्या कविते उपरांत देकोस्ताचें नांव रेडियोचेर गाजलें . काव्य रसिक 
ताच्या कविता प्रसारणाक राकोन रावले . पुण ताची सर्ती परतें येजाय जाल्यार 
उण्यान उणे तीन म्हयने तरयी लागताले . 

असली संगीतान आनी सब्दांच्या मांत्रिकतेन भरल्ली ताची कावयां आयकोन 
कितलेशे तरुण कवी प्रेरित जाल्यात . ताचें काव्य - वाचन एक दोन पावटी ह्या 
वरयणारानयी आयकालां आनी तो मुग्ध जाला . तोयी देकोस्ताथावन प्रेरण 
जोड्न 1961 वरसाथावन रेडियोचेर कोंकणी कार्यक्रमां दींवक लागलो . अशेंच 
हेर कोंकणी कवी आनी साहितींनी ताचेथावन स्फूर्ती जोडल्या आसयेत . कोंकणी 
विभागाचो मुखेली जावनासल्ल्या विष्णू नायकान देकोस्ताची सहज प्रतिभा 
वळकोन ताका चड आनी चड उत्तेजन दिले तरयी देकोस्ता वेळाकाळाच्या 
निर्वंधांक सैंवान विरोध जाल्ल्यान नायकान अपेक्षिल्ली कविता वाचनां तो 
दीवक सकलोना . सबार पावटी रेडियो कोंट्रेक्ट आयल्या उपरांत तो आपल्यो 
कविता बरयतालो व कोंट्रेक्ट कोनशांत दवरतालो . तरयी उपरांतल्या वरसांनी 
देकोस्तान सुमार 15 रेडियो प्रसारणां दिली . पन्नासाव्या आनी साटाव्या दशकांत 
ताणे धाराळ कावयां बरयली तरयी ती पुस्तका रुपार उज्वाडांवचे चिंतप ताच्या 
मतीक आयलेंना . तो मोरच्या साधारण पांच वरसां आंदी ताचो कविता संग्रह 
उज्वाडांवच्या विषांत गोंयांत उलवप चलताना ताच्या साहित्याभिमानिनी ताचेलागी 
हो प्रस्ताव काडल्ल्या वेळार आपणाच्योच कविता आपणालागीं नांत म्हण 
देकोस्ता खंत उचारिलागलो . आपलो कविता - संग्रह छापूंक तो कांय आसक्त 
नातल्ल्याबरी भुजां हालवन म्हण्टालो “ आयकाल्ले या वाचल्ले घडयेन विसरोन 
सोडच्या आमच्या लोकाच्या स्वभावावर्वी हांवें कविता जगोवन कितें फायदो ? " 

लुविस मस्करेञाचो प्रख्यात काव्य - नाटक ' आब्रांवचे यज्ञदान ' आपणे 
पयले पावटी खंय आनी कसो वाचलो म्हळ्ळे तो अशें सांगता : 

“ ( पन्नासाव्या दशकांतल्या ) त्या दिसा सांजेर रवींद्र केळेकाराक मेळूक आनयेक 
वस्ताद आयल्लो . तो मागीर म्हजो ईष्ट जालो . श्री एवाग्र जोर्ज पुड्तुगलाच्या 
जयलांनी कुसोन जाणां . साहित्य आनी कविता ताका कितली वरगात तें त्या 

चा.फ्रा . देकोस्ता 


वेळी तर हांव नेणांच . रवींद्रवावान गोवेतांतली गुलोवी फोराची एक ल्हान 
कडतील भायर काडली . 

' म्हाका हे वाचूंक येना . तुंवें आमकां दोगांकयी वाचून सांगजे ' म्हणालो 
तो . आनी मागीर ताका हेरांनी दिल्ली लुविस मस्करे आची तारीप आसातशी 
सांगालागलो . म्हाका लजयी दिसली . " आब्रांवचे यज्ञदान ' काव्य - नाटकाची भोव 
पोरनी एक प्रती म्हज्या हातांत आसल्ली . हांव ती एदोळ वाचून नेणा . खरें 
म्हळ्यार , सोळा वरसांचे पिरायेर वोंवय आयल्लों . कोडियाळच्या जेप्पूंत जलमलां , 
मिलार इस्कोलांत शिकाप केला तरयी लु.म.च्या ( लुविस मस्करेञ ) मल्लिकाट्याक 
पाय दवरून नेणा आसल्लों.कांदडी लिपीथंय परकी आसल्ल्या त्या दोगांय 
मनशांक हांवें खरी गजाल सांगली आनी वाचूंक सुरू केले . साधारण मदें 
पावताना , आनी आब्रांव आपल्या पुताक कातरूंक कंपताना लु.म.चीं अचरयांनी 
भरल्ली उतरां म्हज्या तोंडांतून गाजताली . कित्याक कविता वाच्चांत हांव कांय 
अस्कत नहय . 

तुंवे ल्हानव्हड केल्लें वोकडेचें पील सैतयी 
कातरताना मुटीभितर कांपत कोयती 

लुविस मस्करेञ म्हज्या हातांत कांपतालो म्हणू ? या त्या क्रूर साक्रिफिसाच्या 
तळमळ्यांनी म्हजे हात कांपताले म्हणूं ? 

रवींद्रवावाचे दोळे वोले जाल्ले . हांवें वाचप आके र करताना , पुड्तुगलाच्या 
दांड्यांक बागवानातल्लो शूरशिपाय , एवाग्र जोर्ज , कडोन मेण जाल्लो . 
' चा.फ्रा . ' लेखणे - नांव 

मराठी साहित्यांत पु.ल. देशपांडेचे ‘ पुल ' लिखणे - नांव कितलें प्रसिद्धगी 
तितलेच कोंकणी साहित्यांत ' चाफ्रा लिखणे नांव प्रसिद्ध जालां . हे नांव के दाळा 
थावन रूढीर आयलें तें सांगोंक असाध्य . पुण तें कशें सुरु जालें म्हळ्ळे सांगोंक 
कष्ट नांत . चाफ्राचे पुरतें नांव जावनासा चार्ल्स फ्रान्सिस देकोस्ता . हे पुरतें नांव 
बरयनास्तां तो आपल्या कृतियांच्या आकेरीक ‘ चा . फ्रा . देकोस्ता ' अशें बरयतालो . 
लोकानयी चा . फ्रा . देकोस्ता म्हण लांबायेन आपंवच्या बदलाक सुलभायेखातीर 
ताका ' चाफ्रा ' म्हण आपंवक सुरु केले . क्रमेण देकोस्ताकयी हे बरे लागले आनी 
ताणेंय आपल्या बरपांचो रचणार ' चाफ्रा ' म्हण बरेंवक सुरु केले . अशें लोकान 
दिल्लें नांव ताणे विशेस अभिरुचीन आपणायलें . थोड्याच तेंपाभितर ' चाफ्रा ' 
लिखणे नांव न्हंयींच मंगळूरांत , बगार गोंय , महाराष्ट्र आनी के रळांत पर्यांत 
लोकामोगाळ जालें . उपरांत मोरता पति तो सर्व कोंकणी लोकाक चाफ्रा 
जावनच उरलो . ' चाफ्रा ' लिखणे - नांवा शिवाय तो ' शनिकुमार ' आनी अपरूप , 
' बळवंत वेळकार ' नांवानयी वरयतालो . तरयी ' चाफा म्हळ्ळे नांव कोंकणी 
साहित्यांत अमर जालां . ह्या पुस्तकांतयी हेच लिखणे - नांव गरजे प्रमाणे वापरला . 
आपले कुटमा - नांव ' डिकोस्ता ' आसल्लें ताणे ‘ दे कोस्ता ' के लें आनी मोरापरयांत 
तशेंच वापरलें . 

मुंवयंतली सुर्विलीं वरसां 

दाव्या पंथाच्या चिंतनाथंय देकोस्ताक आसल्ली अनुभूती ताच्या कृतियानी , 
मुख्य जावन , ताच्या नाटकांनी झळकाता . दृष्टांताक , ताच्या थोड्या नाटकांतल्या 
संवादाचे कुडके पळे ल्यार कळटा . “ सत सांगचें गत आधार नातल्ल्यांनी . सत 
सांगोवचें चार कास आसल्ल्यांनी . ” ( ' मागिरचे मागीर ' ) . “ संसार सगळो चोरता 
मोदो नी . करंड्यांतली आंगोवण चोरतात , कुडितली सोवाय चोरतात , मतिंतलें 
समाधान चोरतात , बेकांतले बांगार चोरतात , पेल्याची मरयाद चोरतात , तोंडाची 
उंडी परयांत चोरतात . पूण ताका कोणयी चोरलें म्हणानांत ” ( ' मागिरचे मागीर ' ) . 
भांडवळशाहिच्या फसवणेन कामागारांच्या दोळ्यांक मांडल्ली साय म्हळ्यार 
मोग . ” ( ' तने तर्ने मोने ' ) . “ तुजे प्रायेर हांवें मोग केल्लो एक बशी पेजेचो 
आनी नातन्याच्या आंबिलाचो " " हांगा तुमी बोम केल्यात खंय गांव लातूंक . 
तुमी हांगा कायदे केल्यात दुबळ्यांक तासूक आनी ग्रेस्तांची पोटां पोसूक " ( ' सुणे 
माजार हासता ' ) . 


अध्याय 3 


संगीतात्मक कवी 


1985 वरसा गोंयच्या कुडचडे गांवांत जाल्ल्या लेखक सम्मेळनांत एक कवी 
गोश्ट चल्ली , तांतू चाफ्रानयी आपली कविता वाचली . पयली कविता वाचतच 
दुसरी कविता ताणे वाचूंक धरली . ती कविता जावनासल्ली सगळे आयकोपी 
रसिक आतुरायेन राकोन रावल्ली ‘ हाड चेडवा बुडकुलो लकय तळ्यांत | तुजे 
म्हजे उतार जालां काजच्या मळ्यांत . ' तवळच्या वरसांनी सवारशा कवी सम्मेळनांनी 
वाचून लोकामोगाळ जाल्ली कविता ती . जशे पन्नास वरसां आदी हिंदी कवी 
हरिवंशराय बच्चनाची ‘ मधुशाला ' कविता इतली प्रसिद्ध जाल्ली की हरये का 
कवि - सम्मेळनांत ती वाचून दाकवक आयकोपी ताका वत्ताय करताले . तशेंच 
गोंयांत व मंगळूरांत , खंयसर कवि - सम्मेळन जालें व चाफ्राक आपयलो , थंयसर 
ताची ‘ हाड चेडवा बुडकुलो ' कविता वाचिजायीच पडटाली . 

कुडचडेंत ह्या बरयणाराकयी ताची ती कविता आयकोंचो सुयोग लाभलो . 
चाफ्रा तवळ हेन्री बेंजमिन म्हळ्ळयांन वरयिल्ल्या ' बेटर सायिट विदौट ग्लासस ' 
पुस्तकाच्या प्रभावांत येवन वोक्लां नासतां दोळ्यांची दीष्ट सुधारयेत म्हण 
पातयेवन वोक्ला नासतां वाचतालो पुण वाच्चे कागद दोळ्यां लाग्गी म्हणजे तीन 
चार इंचां पैस धरतालो . अशें ताणे लेखक सम्मे ळनांत आपली कविता वाचूंक 
सुरु के ल्लीच आयकोपी रसिकांनी ताच्या कवितेच्या संगीताक ताळ जावन 
ताळयो पेटूक सुरु केल्यो . सगळे साल चाफ्राच्या कवितेन आनी ताळयांच्या 
आवाजान भरलें . एका कोंकणी कवीक असली उर्वे भरीत प्रतिक्रिया मेळची भोव 
अपरूप . 

कवी सम्मेलन जालें . चाफ्रा , डॉ . मनोहर सरदेसाय आनी हो बरयणार पाटी 
प्रतिनिधींच्या वसतेक चमकाताना वाटेर सहज जावन चाफ्राच्या कवितेथंय संभाषण 
गुंवलें . ताची कविता इतली लोकामोगाळ जावक प्रमुख कारण कितें म्हण सरदेसायन 
चाफ्राकच शीदा विचारले . 

“ जावयेत , तांतलें संगीत ” संकोच भावान जवाब दिली चाफ्रान . 
हे खरें जावनासल्लें . 

" तुज्या कवितेतलें संगीत आयकोप्यांक अयस्कांता वरी वोडटा " म्हणालो 
सरदेसाय . 

एक प्रतिभावंत कवी म्हण ताचें नांव सगळ्या कोंकणांत गाजोंक लागल्लें . 


संगीतात्मक कवी 

आकाशवाणिच्या कोंकणी कारयावळींत ताचें कविता - वाचन तवळ तवळ आसतालें . 
ताचीं कविता - वाचनां आयकोंक कोंकणी लोकाची चड आनी चड मागणी आसल्ली 
तरयी तांकां जाय तितल्यो कारयावळी दीवक तो सकलोना . 

डॉ . चंद्रलेखा डिसोजान वरयल्ल्या ' कोंकणी काव्याची पृष्ठभूमी ' ह्या पुस्तकांत 
गोंयच्या आनी मंगळूरच्या नोव कविंच्या कविते थंय उज्वाड घाला . हे कवी 
जावनासात बाकीबाब बोरकर , र.वी. पंडित , चा.फ्रा . देकोस्ता , डो . मनोहरराय 
सरदेसाय , पांडुरंग भांगी , जे.बी. मोरायस , नागेश करमली , रमेश वेळुस्कर 
आनी प्रकाश पाडगांवकर . चंद्रलेखा विषांत सांगचे तर , तिचें एक अपूर्व व्यक्तित्व 
जावनासा . ती मुळावी जावनासा गुजराती . तिचे मुळावें शिक्षण गुजराती माध्यमांत 
मुंबयंत जालें . उपरांत ती गोंयांत बसती करूंक गेली आनी कोंकणी शिकली . 
तिका हिंदी भाशेत आवड आसल्ली . हिंदी साहित्य एक विषय म्हण घेवन तिणे 
एम.ए. केलें . ' धर्मवीर भारती और प्रकाश पाजगांवकरकी कविताओं का तुलनात्मक 
अध्ययन ' हो तिचो पीएच.डी.चो विषय जावनासल्लो . अशें मुळावी गुजराती 
जावनासल्ल्या ह्या महिळेन गोंयांत येवन आपल्या स्व - खुशेन कोंकणी भास 
अध्ययन कर्न तांतल्या विंचणार कविंच्या कृतियांचेर हो विमर्शात्मक ग्रंथ 
वरयला . चाफ्राच्या काव्यांक तिणे विशेस महत्व दिला . ताच्या संपूर्ण काव्य 
साधना विषांत ती म्हणटा , ' चाफ्रा देकोस्ताच्या साहित्य यात्रांत नांवांची पर्वा 
करिनासताना , लोकांचे कठोर उतरांचे मार आपणावन , ताणे कोंकणी साहित्यांत 
क्रांती केल्या म्हुण तांकां शाबास्केची पाकळी मेळूक जाय . बहू प्रतिभामुखी 
चाफ्राची कविता तांचे जग आनी संवेदन तांच्या ज्ञानाच्या खोलायेची रूप 
दाकै ता . कोंकणी कविता आपले वेगळे रूप हांगा दाकै ता . भावना , वेदना , 
संवेदना इतल्या खोलायेन व्यक्त जाल्ली आसता की ती वाचण्याच्या मनार , 
कविच्या विचारांचे , वेदनाचे संवेदन जागयता . ' खंय पुरला कवीक ' कविता 
काव्यात्मा कवी खंय आसता हाचे दर्शन भावना संवेदनाचे रूप जावनासा . 
ताची ' कोडियाळच्या बस्सांनी कविता उल्लेख करून ती म्हणटा , चाफ्राची 
कविता आधुनिक काळाची आपाधाती , संघर्षचे वर्णन करता . बता थंय धांव 
पळ , मनशांची गीरदी आनी मनीसपणांची तत्वां उणी जायत वता ताजे दर्शन 
घडयता . अस्तित्ववादी चिंतन हांगा दृष्टव्य जाता . मनीस अस्तित्वांत आसा पूण 
आमी खऱ्या अर्थान जीयेता . ट्रेनी , बशींनी एक - एकदां आमचे मनीसपणाचें 
अस्तित्व आमी दाखंव शक ना . त्याखातीर कोणाक वेळना . येता यो , बता वच , 
मरता मर । कोणाक कोणाची चिंता ना . ' 

प्रसिद्ध कादंबरिकार एडवीन डिसोजा म्हणटा , “ चाफ्रा तसल्या एका वरवप्यान 
सुललीत वाचूंक आनी आयकोंक जांवच्या शैलेंत भायर काडटाना त्या चिंतनांक 
दुसरेंच रूप येता . ” महिला लेखिका ग्लॉडिस रेगो म्हणटा , “ ताच्या कवितेंनी 
व्यंग्य आसा , हासो आसा आनी आमच्याच व्यक्तित्वाक भायर हाडचें तसले 


उत्तेजन आसा . " 

' सोशाचे कान ' - कविता जमो 

साधारण 35 वरसांथावन तो संगीतात्मक , भावपूरीत , श्रेष्ट कविता वरवन , 
रेडियोर प्रसारीत कर्न आनी कवी सम्मेळनांनी वाचून लोकामोगाळ जाल्लो तरयी 
ताचो एकयी कविता - जमो एदोळ छापूंकनातल्लो . हे उणेपण सगळ्यांक भोगतालें . 
साहित्य अकादमी पुरस्कार ताका कितलेशा वरसां आदी मेळाजाय आसल्लो पूण 
ह्या अभावावरवीं तो सुफळ जांवकनातल्लो . हो ऊण भरती करच्याखातीर गोंयच्या 
ताच्या अभिमानिनी ताचो पयलो कविता - जमो प्रकट करची उर्वा दाकयली . 
हांतूं रवींद्र के ळे करान फुडाकार घेतलो . 1985 बरसा हे काम सुरू जालें . खंय 
खंय शिंपडलल्यो दे कोस्ताच्यो कविता एकटांय करूंक लगभग तीन वरसां लागली . 
1988 वरसा ' सोशाचे कान ' नांवाचो ताचो पयलो कविता - जमो उज्वाडाक 
आयलो . हांतूं ताच्यो 51 कविता आसल्ल्यो आनी डॉ . मनोहरराय सरदेसायचे 
भावनात्मक , अर्थाभरीत प्रस्तावन आसल्लें . प्रस्तावनेत तो म्हणटा , “ चा.फ्रा . द 
कोश्ताची कविता वाचताना उतरांचे आनी चित्रांचे नवे सृष्टीत प्रवेश केल्ले 
भाशेन दिसता . खरो कवी परमेश्वरान केल्लो सृष्टिचे निर्मितिचो बावर मुखार 
व्हरता . स्फूर्ती देवते कडल्यान स्फूर्ती घेवन तो वाचप्यांक स्फूर्ती दिता , पोरणे 
घेवन तो नवें घडयता . मुखार तो म्हणटा ' सोशाचे कान 

म्हळ्यार कोंकणी 
काव्यारुखावेले तितिकतिकीत नवें पान . " 

देकोस्ताच्यो कविता सगळ्यांक समजोन काळजांत भोगच्यो तसल्यो म्हणटा 
डॉ . सरदेसायः ' चाफ्राची कविता जशी जाणकारांची तशीच नेणाऱ्यांची . ती 
पंडितांची तान पालयता तशीच भौसाची भूक भागयता . ताजी खंयचीय कविता 
घेतल्यार ती अशी दोन पांबड्यांचेर वाचूं येता , समजूं येता . 

चाफ्राच्या कविताक जिविताची अगणीत तासां : अणभवाची थिकां 
लिकलकीत , मोगाची चवरां परमळीत , अपमानाची किसरां - किसकिसीत . 
आनी तरीय आपल्या न्हिदसुन्या दोळ्यांतल्यांन तो आमच्या मनांत स्वपणांतुलें 
राज जागयता . कोंकणी समाज , ताज्यो चालीरिती , ताजे उत्करके , उमाळे , 
दुबाव , ही सगळी ह्या काव्यांत होलमतात जशो पानांत शिरो आसतात तशो ; 
जशे उशीकाण्यांत कुसां आसतात तशे . झाडां - पेडा , फुलां - फळां , कोमन्यो 
पानां , कळे - कळ्यो , सैमाच्या सगळ्या रुपांचे पडबिंब ह्या काव्यांत पळे वचे . 
कोंकणिचो कवी कोंकणाच्या सैमांत हांगा असो एकरूप जाला . ” 

ताच्या काव्याचो उंचलो गूण समजाल्ल्या गोंयकारांनी 1962 बरसा ताच्यो 
विंचणार कविता गोंयच्या कोंकणी पाठ पुस्तकांनी छापल्यो . पयलीथावन धावी 
परयांतल्या पाठ - पुस्तकांनी ताची कविता गोंयच्या भुरग्यांक शिकोंक पडली . 
असलो मान मेळचो पयलो अन - गोंयकार तो जावनासल्लो . 

चाफ्राच्या खासगी जिणयेक आनी ' हाड चेडवा ' कवितेक लागशिलो . संबंद 
आसल्लो . कवितेतल्या व्हकले नोवऱ्यापरी चाफ्रायी सगळ्यांच्या खुशे विरोध 
मोगार पडोन , कांय दबाजो नासतां काजर जाल्लो . ह्या कवितेचो संपूर्ण पाठ 


संगीतात्मक कवी 

हांगासर दिला : 

15 
हाड चेडवा बुडकुलो लकय तळ्यांत 
तुजे म्हजें उतर जालां काजच्या मळ्यांत . 
अमृताची धार गो आमच्या लग्नार वोतुंगो 

बऱ्या वायटा रिवाजींची तकली तिणे भेतु गो 
fohiasi- तुजो म्हजो रोस घडों अा वळ्यांत 
कॉम हाड चेडवा बुडकुलो लकय तळ्यांत . 
पानशा पादरी चीट वाचिना , वडील माटव रचीना 

कला म्हज्या तुज्या वन्या फाल्यां सोयां सावळी येचीना इस बात 
whीक क पादरी सोयरे व्हाळून वचों , व्हाळच्या व्हाळ्यांत 

हाड चेडवा बुडकुलो लकय तळ्यांत . 
करियमणी बांदीना भांगार शिंगार घालीना 
आमच्या व्होरा मुखल्यान गो रसमागाडी वेची ना 
म्हजे तुजें लगीन घडू मोगरे कळ्यांत 

हाड चेडवा बुडकुलो लकय तळ्यांत . 
धोल घुमट नासताना , गरनाळींचो नाद ना 
पायऱ्यांचो साद ना , आपल्या पेल्या वाद ना 
काजाराचें गायान गाजों कोंगळी गळ्यांत 

हाड चेडवा बुडकुलो लकय तळ्यांत . 
सात सात जाकिना चोवदा जातीतमू सान्नां 
सान्नांचीय पर्वा ना , सोयरें धायरें आसचे ना 
आमच्या लग्ना काफये संभ्रम पाव पेळयांत 

हाड चेडवा बुडकुलो लकय तळ्यांत . 

बुडकुलो गो आयलो ना , तळ्या उदकांत लकलो ना लगाट 
htani दस्तुन्यांचे पाजे मुखीं तरनो तकलो ठिकलो ना 

आमच्या लग्ना आंवडो गो सुकलो गळ्यांत 

हाड चेडवा बुडकुलो लकय तळ्यांत . 
हाड चेडवा बुडकुलो लकय तळ्यांत 

आजून तुका राकून रावलां काजच्या मळ्यांत . 
चाफ्राच्या कवितेत गांवच्या जिण्येचो , त्या जिणयेच्या सादेपणाचो , तांच्या 
मोगाचो वोसो व्हाळटा . मामियेचो मायामोग कितलो निस्वार्थी तें कवी दोनच 
उतरांनी दाकयता . माम आनी मामी गोट्यांत दूध काडची सुंदर प्रतिमा आमच्या 
दोळयां मुखार उवी जाता . 

माम जेदना गोट्याक येता 
अदों तांबयो हाडटा 
मामी जेदना गोट्याक वेता 

Si 


तांवयो भरून हाडटा 
माम मिसता आबलेसपणान लिया 
अदों तांबयो गिळटा 
मामी मिसता मायामोगान 

आपले इल्लें पिळटा 
समाजेंत कविचे स्थान कितें ? आधुनिक समाजेच्या गोवजे - गोंदोळांत तो 
कितलो भरसाता ? गिरेस्तांच्या , फुडान्यांच्या , धार्मिक व्हडिलांच्या पंगतेर वसोंक 
तो कितलो सहज ? सिमेत्रिंत सैत कवीक हेरां सांगाता निदोंक समा जायना . 
कवीक स्फूर्त उवजयजे तर तो सोदता एक वोरे - विंगड जागो , एक कोनसो , 
शांत परिसर . समाजेंत आसोनयी ताचे थावन तो वेगळो म्हण ह्या कवितेत 
दाकयलां . 

ह्या उबार - थपकट फोडांमधे 
थंड माँ कोंडांमधे 
ह्या जीव नासल्ल्या मुंडांमधे 

सांग , खंय पुरला कवीक ? 
जेदवां संध्या मारूत हळू वोळ्ळो 
कोनशा सुखो चिवो धल्लो 
थंय काव्य - जोश मातयेक भुल्लो 
हां , हांगा पुरला कवीक . 

( खंय पुरला कवीक ) 
चाफ्राचे सगळे जिणये तत्व ' काळजांत दवर ' ह्या कवितेत आटापलां तशें 
दिसता . काव्य तंत्रणाच्या दिश्टीन ही कविता ताची अती श्रेष्ट कृती म्हणयेत . 
भावनांच्या परिपिकांयेंत अप्रतिम . जिणयेच्या डंभाचाराथावन पैस धांवच्या कवीक 
आपल्या मर्णा उपरांत आपल्या फोंडाचेरयी व्हडपणाचें कांय प्रदर्शन नाका . 
आनये का अर्थान पळे ल्यार , चाफा आपल्याच जिणये आनी मर्णा विषांत कविते 
रुपार उलयतालो म्हळ्ळो भास जाता . 

ना एक फुल , ना एक फुल 

उडव म्हज्या फोडार 
दुखां गेरे , चिंतना चारे 

नाका हाडूं तोंडार 
वाती कित्याक , वाजपा कित्याक 

कित्याक भांगरा पेटो 
बोदेरां कित्याक , बांदपां कित्याक 

कित्याक लोका खेटो 
मातये कूड मातयेक वचूं 

दांब मातये चेपणे 

मळून उतरां - उगडास म्हजो 

काळजांत दवर रुपणे 
गेलों मातयेक आतां कित्याक 

दुखान माती भिजव 
खाली करून काळीज तुजे 

कित्याक दुखान शिजंव 
सुरू केल्लें गोडशे गाणे 
उदकांत सोडल्यो धलत्यो पाती 

मा 
कर आखेर , सरय फुडे 
तुकाय राकता माती 

Singh 
सांग पाटल्यांक फुडे सरूंक 

पडटच तुजेर धांपणे 
सांग उतरां - उगडास म्हजो 
काळजांत दवरूंक रुपणे 

( काळजांत दवर ) 
जिणयेच्या पंताटांत आमी सकटां परस मुखार पावोंक वद्दाडटांव . पुण 
कितले साधन के ल्यारयी आमचे परस किरकोळ आसचो , आमी भेष्टो म्हण 
चिल्लुंचो सादो मनीस व किरकोळ रचना कांय त्रास नासतां मुखार पावता . 
व्हडपण दाकवचो मनीस नीज जावन सगळ्यां परस पाटीं पडटा . चड महत्वाकांक्षा 
नासचो मनीस आपली जीण आयिल्ल्येपरी स्वीकार करता आनी अधिकांश तो 
जिकता . ह्या भावार्थाच्यो ' खरस ' शिरोनांवाखाल हेरयी कविता चाफ्रान बरयल्यात . 
तांतलो एक नमुनो हांगा दिला : 

आलमारीत बूक , बुकांत कविता वाचूंक आशेलों 
किरकोळी वाळय वाचून गेली , हांव खरशेलो . 
झाडाचेर ताळी , ताळयेर चिकोळी माळूक आशेलों 
शेजारची चली माळून गेली , हांव खरशेलों . 
रसमी आंगले फितां न्हेसलले वेगूक आशेलों 
न्हवरो तिगेलो वेंगून गेलो , हांव खरशेलो . 

( खरस ) 
चाफ्रा म्हणटा , कोंकणींत एक म्हण्णी आसा : ' नाद जाय कांशाचे , कान जाय 
सोशाचे . ' मनशाची जात हांचेर इतली मोसराळी जाल्याकी ती त्ये हुशारायेच्या 
भोयांक , ल्हान सान सोंशांक कानांनी धर्न उबी करता . 

जिबली नाचल्या दांतां पाटी 
कलवंताच्या पायांभाशेन 
रुचिगोस्ता बाजवो सुटवन 
मस्तेन धांवल्यात धाय दिशेन 

कांदे पदे मुळे खायल्यात 
पालो मासां व्हडे खुशेन . 

आतां म्हाका जिवली नाका 

रगतां मासां तुमीच चाका 
आयकोपाची तान दी 
सोशासांगडे कान दी . 
भोवची सकत घोणीक दिली 
नाकांतुली मस्ती मेली 
सोशासांगडे कान मेळटां 
खुशी मनांत कुस्ती घाली 
आतां लोक कानांक धरता 
सोशाभाशेन जातां गुळी . 

बाबा , बाये , सोडात म्हाका 

कानांक म्हज्या धरूं नाका 
देवा , तुंवें कान दिले 
सोसून व्हरचे त्राण दी . 

गणी 

( सोशाचे कान ) 
' दिवोड आनी दोरी ' ह्या ल्हान कवितेत कवीन एक अद्भुत प्रतिमा आमच्या 
दोळ्यां मुखार दवरल्या . एक दिवोड आनी एक दोरी एकामेका रेवडोन मोग 
करतात . आपणे मोग करची वस्त एक निर्जीव दोरी म्हळ्ळे दिवडाक कळाना 
कित्याक ? कित्याक म्हळ्यार , दिवोड कुड्डो जाला व दोरी ताका भुल घालता . 


खुंट्याक बांदून उमकळची 

सुंबाची एक दोरी 
आनी एक लांबसो दिवोड 

दोगांय मोग करी . 
चिंतून चिंतून विरार 

खोरपीत आसां खड्डो 
खयान ही दोरी नाडगी 
वा दिवोड दोळ्यान कुड्डो ? 

( दिवोड आनी दोरी ) 
मनीस कष्टा - विघ्नांत मात्र देवाचो उडास काडटा , ताचेलागी आडदोस मागता . 
जरतर ताणे अपेक्षिल्ले देवान मागानासतां दिलं , मागीर ताका देवाचो उडासच 
ना . देकून कवी देवाक चत्राय सांगता असली चूक करिना जांवच्याक . ' सर्गावयली 
पिरगण ' ह्या कवितेत देव आनी मनशामदलो संबंद हाचेर भोव परिणामकारी 
जावन कवीन उजवाड घाला . जिणयेंतल्यो गर्जेच्यो वस्तू आमकां चड कष्ट 

नासतां मे कळयो तर , आमकां त्यो ससार जातात . देवाकच दूध सांगचे धैर घेता 
कवी . 

ज्यून जून जातासरी 

पावस नातलो पोरूं 
फातर जावन मेल्ल्यो झरी 

तानेताले गोरूं 
भुरग्या बाळाचेंय रडणे 

सर्गाक करी विरार 
दिवळांत आसले सदां मागणे 

खंती तोंडार रजार 
मागीर मुंगा पावस आयलो 

पयस जाली खर्गा 
रैतान रोकडो रोंपो रोयलो 

सर्गी देवाक अर्गा 
देवा ! तुजो हात पोटार 

तृप्ते हासो , नाका 
धेक खेळटा तुज्या बोटार 

आयकातालो म्हाका 

ज्यून कांद्यांत आसतासताना 
कार अंदू पावस आयलो 

Fsspacाकर 
देव आशेन तिळतासताना जीपणा जागी 

दिवळांत कोणय नातलो ! जो की 
मागणेय ना , रजार ना 

खंयच्या नराक वर्गाता ? हि 
अगाय ना , कांतार ना 

देव सार करगाता ! 
धरणीर हेणे पावसा व्हाळो 

आपता लिपता सुरयो नि 
मनीस जाला पाकीसाळो 

देवा तोंडार मिरयो 
वेळार पावस धाडलो पळे 

आयकाता खंय तुका 
मनीस जात तशीच पळे 
जायजे , जायजे तुका ! 

सर्ग वयली पिरंगण ) 
का SE ' मिटाकण कवितेत विविध प्रतिमा दोळ्यां मुकार उव्यो जातात . ल्हानशी 

चा.फ्रा . देकोस्ता 


मिटाकण दरयालागी रावोन दरया तेदी जांवची महत्वाकांक्षा दाकयता . ह्या 
उद्देशान ती दरयांत उडटा पूण दरया ते दी जांवच्या बदला ती दरया उदकांत 
खिरोन व्हेता आनी कविची पेज अळणींच उरता . मिटाकण मिटाकणच जावन 
कवीक फायद्याची जाती कित्याक ताच्या पेजेक ती रूच दीवक पावती . पूण ज्या 
वेळा ती दरया एदी जांवची महत्वाकांक्षी जाली , तेदाळा ती त्या महा सागोरांत 
लिपोन गेली . 

पेजे वाटली हाती घेवन 
दरया वेळेर रावलां 
कोणूय विचारनाकात चोवन 

फॉकी 
" तोंड कशें बावलां ? " 
एक आसली मिटाकण 
पिशे बुद्धीन वाडल्या ; 
दरया एदी जातां म्हण 
दरयांत वचून उडल्या ! 
दी गा म्हजी मिटाकण 
तुज्या उदकांत खिरल्या 
निरास जाल्या म्हजी जीण 
पेज अळणी उरल्या ! 

( मिटाकण ) 
उदकांतले बुडबुडे दोन सांगाता मेळटीत जाल्यार ते दोनयी फुट्टात . हे 
निसर्गाचे नियम . पुण कविच्या नदरेंत हीं दोगां मी एकामेकाच्या वेगेंत मोरची . 
रसिकाच्या मतीं दोगां प्रेमींच्या मोगाची अदभुत प्रतिमा रचता . 

साबांवाच्या फेणाचे 
उडले दोन बुडबुडे 
तांतलो एक दादलो 
तांतलो एक बायलो 
वळख धरूंक लागले 
मोगान दोगूय फुगले 
खंयगो गाल कंवळे ? 
खंयरे तुजे बावळे ? 
वळख धरच्या नादी 
वळख मेळच्या आदी 
वेंगून धरूंक उडले 
वेंगेंत दोगूय फुटले ! 

( दोन बुडबुडे ) 
मनशाचे स्थान ऊंचायेक पावल्ल्यातशें भाशेतयी मरयादिची उतरां व्हडटात . 

कोणाविषांत कितें सांगाजे हे कवीन सकयल्या कवितेत पिया थार गर्णिलां . 

विगार जाल्यार मातियेक पांवचे , सरचें - तोगा मोरना 
गोवळी बापाक मरण येना सरचेय ताका नासता 
देवादीन जाल्ल्या ताका निके पुंचे आसता 
पियोनाच्या परन्या खांद्यार मांडो एदो आसता 
दाक्तेराच्या बळवंत भुजार बुदवंत तकली आसता 
मंत्री सायबाक मांडो नांगा तकलीय केदीच नासता 
कुडीर आसच्या बोडक्याक ताच्या मस्तक म्हणचे आसता ! 

( आमची भास ) 


RSIA 


KONKAN 


WORLD 


CENTRE 


मीण 


FARY 


अध्याय 4 


वेगळीच वाट आपणायल्लो नाटककार 


मुंबय फोर्ट वाठारांत आसच्या पेटिट लैब्रेरीत चाफ्रा सराग व्हचोंक लागलो . 
ताणे काम करचें दफतरयी लागीच आसल्लें . हायस्कूलांत शिकताना आयकाल्ल्या 
ये रोपी नाटकां थंय ताचें ध्यान आकर्शित जालें . छापल्ले इंग्लिश नाटक वाचून 
आसतां आसताना ताणे त्या काळाचे थोडे लोकामोगाळ मराठी नाटकयी मांचियेर 
पळे ले . प्रतेक जावन खंयचे नाटक ताणे पळे ले आनी त्या वर्षी तो कसो 
प्रभावित जालो म्हळळ्याक दाखले मेळांनांत तरयी ताणे आपल्या मित्रांकडे तवळ 
तवळ सांगल्लीं उतरां वरयताना आपल्या स्वताच्या नाटकांचेर हांचो वरोच 
प्रभाव पडला म्हण तो म्हणटालो . त्या काळार मराठी रंगमंच नाटक कलेंत भोव 
मुखार पावल्लो . मराठी भाशेंत उंचल्या गुणमट्टाचे नाटक बरयताले आनी रंगमंच्यार 
आनी रेडियोंत खेळयताले . मराठी कला - प्रेमी नाटकांक वरोंच प्रोत्साव दिताले . 
मराठी सिनेमा परस चड मराठी नाटकांचो प्रभाव अधीक आसल्लो म्हणयेत . त्या 
काळाचे सुप्रसिद्ध आनी लोकामोगाळ नाटककार जावन आसल्ले राम गणेश 
गडकरी , एम.जी. रांगणेकर , आचार्य प्रह्लाद के शव अत्रे , ना . पेंडसे , वी.वी. 
शिरवाडकर , वसंत कानेटकर , पु.ल. देशपांडे , विजय तेंडुलकर , गंगाधर गाडगील , 
अनंत काणेकर , रत्नाकर मतकरी , महेश एलकुंचवार , बाळ कोल्हटकर आनी हेर . 
तवळचे थोडे सुप्रसिद्ध मराठी नाटक जावनासल्ले ' एकच प्याला ' , ' संशय कल्लोळ ' 
( गडकरी ) , ' नटसम्राट ' ( शिरवाडकर ) , शांतता कोर्ट चालू आहे ' , ' सखाराम बैंडर ' , 
' घाशीराम कोतवाल ' ( तेंडुलकर ) , ' गारंबीचा बापू ' , ( पेंडसे ) ' प्रेमा तुझा रंग 
कसा ' , ' अणूंची झाली फुले ' ( कानेटकर ) , ' तुझे आहे तुजपाशी ' , ' ती फुलराणी ' , 
' सुंदर मी होणार ' , ' एक झुंज वायशी ' ' तीन पैशांचा तमाशा ' ( देशपांडे ) ' वाडा 
चिरेबंदी ' , ' यातनाघर ' ( एलकुंचवार ) , ' लग्नाची बेडी ' , ' जग काय म्हणेल ' , 
मी न्हवेच ' ( अत्रे ) आनी ' दुरितांचे तिमिर जावो ( कोल्हटकर ) . 

वार्थो कट ब्रेश्ट , मोलियर , हेन्रीक इवसन असल्या येरोपी नाटककारांच्या 
नाटका विशीं इस्कोलांत ताणे आयकाल्लें . आतां तांच्यो कृतियो वाच्ची सुसंधी 
ताका मेळ्ळी . मराठी नाटक पळे वन आनी ये रोपी नाटक वाचून मेळल्ल्या 
अनभोगाथावन कोंकणी रंगमंच्याचे स्वरूप ताणे बदलिलें . मुंबयच्या ताच्या 
लगभग बीस वरसांच्या वसतेत विशेस कल्पनांचे , आधुनिक तंत्रणाचे , आनी 
मुख्य जावन , अलंकारिक भाशेचे श्रेष्ट दाखले दिवचे एका परस एक परिणामकारी 

नाटक ताच्या लेखणेथावन उदेले . 

सुरुथावन आकेर , तुटानातल्ले चलन 
आसोन पडदे नासतां एकाच टिकाण्याचेर साद्या सेटिंगाचेर मांडून हाडल्ल्या 
काणयेंत रसिकांक एक नवाल दिसले . सवार जणांक चाफ्राची भास , ताची 
शैली , अलंकार आनी ताची कल्पनां कोंकणी नाटकाच्या ख - या वाडावळिचो 
संकेत म्हण भोगताना हेरां सवारांक ताचे नाटक गिळूक जायनातल्ली उंडी 
जावन ते मूक प्रेक्षक जाले . 
विदेशी नाटकांचो प्रभाव 

' ह्याम्लेट ' , ' म्याकबेथ ' , ' रोमियो - जूलियेट ' तसले अमर नाटक वरयिल्लो 
विलियम शेक्सपियर , ' मॉन ऑन्ड सूपरमॉन ' आनी ' पिग्मेलियन ' वरयिल्लो 
वर्नाड शॉ , ' ले बूरज्वा ' , ' तारतुफ ' , असले जगतप्रसिद्ध नाटक वरयिल्लो 
मोलियर , ' दि एनिमी ऑफ दि पीपल ' , ' ए डॉल्स हौज ' असले प्रख्यात नाटक 
वरयिल्लो हेनिक इवसन , ' थ्री पेन्नी ऑपेरा ' बरयिल्लो वार्टोल्ट ब्रेश्ट , ऑल 
मै सन्स ' आनी ' डेत ऑफ ए सेल्समेन ' बरयिल्लो आर्थर मिल्लर , असल्या 
पाश्चात्य आनी प्रमुख जावन येरोपी नाटककारांथावन तो जायतें शिकलो . ह्या 
आनी हेर महान नाटककारांच्यो कृतियो ताणे वाचून काडल्यो . सवार वरसां 
आदी वरयिल्ले ते नाटक जाल्यारयी तांतलें तंत्रण , भास आनी नाटक कलेची 
जाणवाय पळे वन तो विजमित पावलो . ह्या विदेशी नाटकांनी ताचेर वरतो 
प्रभाव घालो म्हणयेत . तितलेच न्हंय , ह्या नाटककारांचे श्रेष्ट नाटक मराठी 
नाटककारानी आपल्या भाशेत रूपांतर व भाशांतर कर्न यशस्वी थरान प्रयोग 
केल्ले जावनासल्ले . चाफ्राक त्या काळाच्या यशस्वी मराठी नाटकांचेर विशेस 
आसक्त आसल्ली . अत्रेचे फकत तीन नाटक ' लग्नाची बेडी ' , ' जग काय 
म्हणेल ' आनी ' तो मी नव्हेच ' - हांचे त्या दशकांनी हजारों प्रयोग जाल्ले . 
असले नाटक पळेतच चाफ्राक एका नव्याच संसारांत प्रवेस केल्ल्या बरी भोगल्ल्यांत 
नवाल ना . ताणे हातले थोडे तरयी नाटक पळे ले आनी अभ्यास केले म्हणच्यांत 
दुवाव ना . येरोपी नाटकांचो प्रभाव मराठी नाटकांचेर पडल्ल्याचे तीनच दृष्टांत 
दिवचे जाल्यार , बार्टोल्ट ब्रेश्ट हाचो ' थ्री पेन्नी ऑपेरा ' , ' तीन पैशांच्या तमाशा ' 
नांवार पु.ल. देशपांडेन रूपांतर केलो आनी मोलियरचो ‘ स्कूल फॉर वैव्स ' 
नाटक प्रह्लाद के शव अत्रेन ‘ अशी बायको हवी ' , आर्थर मिल्लराचो ' ऑल मै 
सन्स ' नाटक लीला चिटणीसान ' दोन जगांच्या मध्ये ' अशे रूपांतरीत केले 
आनी हे सगळे नाटक रंगमंच्यार बरेच गाजले . 

गोयांत आनी मंगळूरांत कोंकणी नाटकांची परंपरा काय चड पोरनीय न्हंय , 
नवीय न्हंय . 19 व्या शेकड्याच्या निमाण्या वरसांनी ती फुलोन आयली . गोंयच्या 
क्रिस्तांवांच्या नाटकांक ‘ तियात्र ' म्हण आपयताना हिंदू भावांच्या खेळांक ' नाटक'च 
म्हणटाले . पुड्तुगेजांच्या प्रभावाखाल चड मापान आयिल्ल्या क्रिस्तांवाचे तियात्र , 
नाटक आनी पदांचे एक मिश्रण जावनासतालें . जायते पावटी हां । नाटकापरस 
पदां व संगीताक चड महत्व आसल्लें . अशें , संगीताच्या व्हाळ्यांत नाटक वुडोन 

व्हे तालो . नाटकांत संगीताक महत्व आसोंकच जाय पूण ताका मीत आसोंकजाय . 
नाटक जर उंचल्या मट्टाचो आसलो तरयी ही धाराळ पदां नाटकाच्या सुलभ 
व्हाळ्याक एक आडकळ जाताली म्हणयेत . आनी जरतर कांतारां व पदां वऱ्या 
गावप्यान गायल्यांत तर प्रेक्षक पदांनींच तृप्ती पावोन खुशाल जाताले . पूण 
नाटक आनी पदांक समासम महत्व मेळचे भोव अपरूप आमतालें . आनी नाटक 
जर वरो ना , तर प्रेक्षक फकत मुखले पद आयकोंक आतुराय दाकयताले शिवाय 
नाटकाच्या मुखल्या दृश्याक न्हंय . थोडे पावटी प्रेक्षकाक पदांमदें नाटक एक 
आडकळ म्हण भोगल्लेंय आसा . ‘ तियात्र ' म्हळ्यार , नाटक आनी पदांचें एक 
मिश्रण म्हण लोकाच्या मतींत खंचोन गेल्लें . 

मंगळूरांत परिस्थिती काय वेगळी नातल्ली . थंयसर धार्मिक आनी चारित्रिक 
नाटकांक चड महत्व दिताले . हांतूं त्या - त्या काळाच्या न्हे सणाक आनी रंगरूपाक 
चड महत्व आसल्लो . नाटकाची काणी कथानायकाच्या भुरग्यापणाथावन तो 
म्हातारो जाता पर्यांत लांबल्ली आसोंक सकताली . सगळो नाटक पळेतच एक 
लांव कादंबरी वाचल्लो अनभोग प्रेक्षकाक जाल्ल्यांत नवाल ना . नाटकांत पदांय 
धाराळ आसताली . थोडे संगीत - प्रेमी आपल्या मोगाच्या गावप्यांथावन फकत 
कांतारां गांवची आयकोंक येताले . पडदो वोडटेल्यांक तीन चार वोरां जागरूत 
रावोंक पडटालें ; चुकी जाताल्यो . खंयसर पुरतें ध्यान आनी मन नाटकाचेर 
केंद्रीकृत जायजाय आसल्लें तें जायनातल्लें . अशें जावन , नाटकाचो उद्देश 
आनी संदेश कोनशांत लिपतालो . 

देकोस्ताच्या उण्यान उणे तीन नाटकांनी तरूय आनयेक विशेषण आसल्लें . 
' मागीरचे मागीर ' , ' सुणे माजार हासता ' नाटकांनी ताणे संसारा भायल्या 
अदृश्य व्यक्तींक नाटकाचे सूत्रधार केले . ' मागीरचे मागीर ' नाटकांत सर्गवयल्या 
रागीष्ट पेद्रू आनी समाधानी मिंगेलीक सांगाता हाडून तांकांय मनशांचे गूण 
अवगूण दीवन जीवंत पात्र केल्यात . जावयेत , नाटककाराचो उद्देश प्रेक्षकांक 
हासंवचो तरूय नाटक एका खऱ्या पाट « यचेर मांचियेर सादर करूंक हाच्ये परस 
वरें साधन दुसरें नातल्लें म्हणयेत . निमाण्या दृश्यांत मोग - करणार कथानायक 
मोरताना सां पेद्रू ताका व्हडा मायपासान आपल्या वेंगेंत धरून सर्गाक व्हरता . 
तशेंच ‘ सुणे माजार हासता ' नाटकांत भोडवो गाब्रियेल सूत्रधार जावनच न्हंय 
तरूय सर्गावयल्या आपल्या निवासाथावन मदें मदें मांचियेर प्रत्यक्ष जावन 
देवाचो संदेश नाटकाच्या कथानायकाक सांगता . ' पयणान्यांचो मित्र ' नाटकांत 
यमकोंडांतलो देंवचार व सैतान मनशारुपार संसारांत येवन मनशाकुळाची 
अस्कतकाय उगताडाक हाडटा तशेंच ' जुजे दयाळ ' नाटकांत दोन हजार वरसां 
आदी जियेल्ल्या सां जुजेक आधुनिक मनशाचे रूप दिला . 

' नवप्रभा ' मराठी दैनिकाच्या 1990 जानेर 7 अंक्यांत गोंयचो कोंकणी 
फुडारी रवींद्र के ळे कार म्हणटा " चाफ्रा जशे कवी आसात तशे नाटककारय . 
तांच्या ' तने तने मोरने ' , ' सुणे माजार हासता ह्या नाटकांचें भारतीय 

तो 


भाशेंनी अनुवाद जावना . जाल्ले जाल्यार देशांतले एक श्रेष्ट नाटककार म्हण 
तांची ख्याती भारतभर पसरती , म्हाका हातूं दुबावच ना . कोंकणी साहित ह्या 
देशांतल्या साहित्यांत मिसळोन मुखार येव म्हण तळमळ आसल्ल्या मूटभर 
साहितिकांमदें चाफ्राक समावेश करिजायिच पडटेलें . " 

देकोस्ताच्या नाटकांनी सैत ताची कविता कशी उमाळोन येता म्हळळे प्रसिद्ध 
कवी दो . मनोहर सरदेसाय ह्या उतरांनी सांगता : “ नाटकाच्या मांचियेर जाल्यारयी 

मुळाव्यान एक कवी म्हणयेत . चलन आनी कथावस्तु परस चड तो संभाषणाक 
महत्व दिता . ताची भास सुंदर काव्याळ गद्य म्हणयेत . साहितिक आनी लोकाची 
कोंकणी भास तो भोव चतुरायेन एक करता आनी ह्या प्रक्रियेंत आमच्या 
गादींचे आनी सांगण्यांचे भंडार उघडटा . ” ( ' इंडियन लिटरेचर ' माय / जून 
1990 ) 

मुंबयत गोंयकारांचे तियात्रयी जाताले , मंगळूरकारांचे नाटकयी जाताले . 
अशें खऱ्या नाटक प्रेमीक हे दोनूय प्रकार उपलब्ध आसल्ले . मुंबयांतल्या नाटककाराक 
एक चडीत सुविधा आसल्ली . मुंवय श्हार भारतीय तशें पाश्चात्य कलेचे एक 
केंद्र जावनासतां , नाटक - कलेत जांवची उदरगत कार्यारूपाक आयिल्ली हांगासर 
पळेवक मेळटाली . 

पुण आमचे नाटककार परिस्थिती बदलाल्यारयी आपल्या संप्रदायाथावन 
भायर येवक आयकालेनांत . मंगळूरांत मड्तीन डेसा आनी वि.जे.पी. सालदांज , 
मुंवंयत ए.टी. लोबो आनी जी.एम.बी. रोड्रिगस तसले आनी हेर बरे नाटककार 
आसल्लो तरयी सामाजिक परिवर्तनाची लक्षणां तांच्या नाटकांनी दिसोन 
आयिल्लींनांत . आधुनिक तंत्रणाचे वारें तांच्ये कुशीन व्हाळ्ळेना . हेरां भाशेच्या 
नाटकांनी जाल्ली बदलावण आनी उदरगत ताणी पळे लीना . नाटक - कला कितली 
विशाल आसा , ती कितली गूंड आसा आनी कितली संकीर्ण आसा म्हळ्ळे ते 
शिकलेनांत . गुड्डायिल्ले वाटेनच ते चल्ले . सामाजिक जागृणेचे विषय तांच्या 
नाटकांनी नातल्ले म्हण न्हंय . आमाल पियोण्या विरोध , दोती विरोध , दुबळ्यांच्या 
शोषणा विरोध आनी तसल्या हेर सामाजिक वायटां विरोध नाटककारांनी 
आपले ध्यान दिला . पुण तांणी दीवक सोधल्लो संदेश तंत्रणाची कुशलता 
नासतां व पात्र - चित्रीकरणाच्या अशक्ते वरवीं व गंभीर समस्सो प्रेक्षकां मुखार 
दवरताना गरज नातल्लो विनोद मदें हाडून अपेक्षिल्लो परिणाम प्रेक्षकांचेर 
जालोना . लांब संवाद आसोन ( ते संवाद म्हणच्याकयी शेर्मांव म्हणोंक आडकळ 
ना ) प्रेक्षकांक उबगोण येवक कारण जातालीं . सबार नाटक चारित्रिक व 
धार्मिक कथा - वस्तुचेर अवलंबून आसताले . धर्म आनी चरित्रेथावन प्रेरण जोडटेल्यांक 
आनी हेर थराच्या मनोरंजनाथावन वंचित जाल्ल्यांक असले नाटक तृप्ती दिताले 
तरयी साद्या नाटक प्रेमीक कसलो तरयी अथवो अनभोग नाटकाथावन भोगची 
आशा काळजांत आसताली . 

असल्या परिस्थितीत आनी पाटभुंयचेर पन्नासाव्या दशकांत नाटक - कला शेतांत 

चाफाचो प्रवेस जालो . शेळेल्लो हवो भरोन बंद आसल्ल्या घरांत जर दारां 
जनेलां उगतीं जावन एकाचफारा नितळ वारे व्हाळोंक लागल्यार कितें परिणाम 
जाता तोच परिणाम चाफ्राच्या नाटकांनी जालो . अशें म्हणटच सांप्रदायिक नाटक 
पळे वन आसल्ल्या सगळ्या प्रेक्षकांक ताचे वेगळ्या थराचे नाटक पसंद जाले 
म्हळ्ळो अर्थ न्हंय . सवार जणांनी ताचे नाटक समजानासतां व पारंपरीक नाटकांच्या 
आवाटाथावन भायर येवक मन नासतां ते तिरस्कार केले . पुण हेरां भाशेंच्या 
नाटकांची , मुख्य जावन हिंदी , मराठी आनी इंग्लिश नाटकांनी जाल्ली प्रगती 
जाणा आसल्ल्या चिंतपी नाटकप्रेमीनी , ताच्या नाटकांक उगत्या मनान स्वागत 
केलो . 
चाफ्रान बरयिल्ले नाटक 

वे वेगळ्या सूत्रांथावन मेळल्ल्या आधारां प्रमाणे , चाफ्रान वरयिल्ले नाटक 
वावीस . तांतले भोवच थोडे छापल्यात . थोडे हात बरपांनी उपलब्ध आसात तर 
हेर पळेवक मेळानांत . तो जीवंत आसताना ताच्या मित्रांनी ताचे नाटक घेवन 
खेळवन दाकंवचे आसल्ले . आपल्याकडे आसल्ली एकमात्र मुळावी प्रती तो 
दीवक पाटीं सरानातल्लो . ताणेच सांगल्ल्या प्रकार , ताच्या वेगवेगळ्या नाटकांच्यो 
वट्ट 50 प्रतियो तरयी ताच्या मित्रांनी आनी वळकिच्यांनी घेवन दवरल्यात . त्यो 
ताका पाटी मेळोंकनांत . ताचे नाटक जावनासात : 

1.निष्टूर बोल 2. सोबीत संसार 3. आंक्वार मेस्त्री 4. पयणान्यांचो मित्र 5 . 
तने तने मोनें 6. विशेतिचे भाव 7. कुवाळ्याची बाल 8. टोमेटो 9. मांकडाचो 
पाय 10. भांगार मनीस 11. मागिरचे मागीर 12. दोरो 13. जोर्जी बुतेल 14 . 
शिरिगुंडी शिमांव 15. सुणे माजार हासता 16. म्हज्या पुताचो खिणकुळो 17. बोंचो 
बंद 18. जुजे दयाळ 19. बोक्लाक सात जीव 20. हांडो उटला 21. मासो 22 . 


दाक्तेर दुस्मान . 


हे नाटक लगभग चाळीस वरसांचे साधन म्हणयेत . ताचो ' निष्टूर बोल ' 
नाटक भुर्यापणाचे साधन म्हण सोडल्यार , 1955 वरसा ताणे बरयिल्लो ‘ सोबीत 
संसार ' ताचो पयलो साहितिक मोलांनी भरल्लो नाटक जावनासा . ह्या नाटकाचो 
विषय जावनासल्लो ‘ दोत ' म्हळ्ळ्या पद्धतिचो वायट परिणाम . त्या तेंपार 
मंगळूरी क्रिस्तांव समाज अधीक प्रमाणार दुर्बळी जावनासल्ली . 1958 वरसा , 
जेदना मुंवयांत कार्मिक फुडारी जोर्ज फेर्नाडिसान थोड्या उत्साही युवकांक 
संघटित कर्न दोती विरोध चळवळ सुरु केली , तेदना ‘ पयणारी ' सातोळ्याचो 
संपादक जावनासल्ल्या चा.फ्रा . देकोस्तान ह्या चळवळिचो फुडाकार घेतलो . 
ताच्याकयी चार वरसां आदी मराठी आनी इंगलिश नाटकांचो प्रभाव नासतां 
वरयिल्लो ' सोवीत संसार ' नाटक 9 दृश्यांनी आटापललो . दोती विरोध चळवळिचो 
एक भाग जावन ताणे हो नाटक परतें वरवन एकाच पडद्याचो म्हणजे नाटकांतलें 
सगळे चलन एका घरच्या आंगणांत चलता तशें बदलिलें . चडीत नैजता प्राप्त 
करच्या खातीर ताणे आंगणांत काटें आनी लाटो आसची बांय , नळ्यांचे पाकें , 

पाक्यावयर उमकाळच्या रुका - फांट्यांचे सेट्टिग उवें केलें . उपरांतल्या वरसांनी 
ताणे म्हळ्ळे आसा , 

सोवीत संसारांत हांवें आतांच्यो थोड्यो रेग्रो रिवाजी 
मोडल्ल्यो भोव थोड्यांनी त्यो पुकारल्यो . हांव तांका आभारी आसां . चार हजार 
लोकान तो नाटक पळेल्या उपरांत सारस्वत भावांनी ताका दिल्ल्या स्वागताक 
हांव मोज्या समाजीथंय आसल्ल्या प्रास चडीत आभारी आसा . आचार्य अत्रेन हो 
नाटक कोल्हटकराच्या ' दुरितांचे तिमिर जावो ' मराठी नाटकाक सरी के ला . 
म्हज्या नाटकान आमच्या कला संसारांत थोडो पुणयी प्रभाव फांकलोच . जायत्या 
नाटककारांनी आपल्या नाटकांत भायली पदां ( ती , अस्कत नाटकांक कांबींचे 
धिगे ) रद्द कर्न नाटका भितरच विणली . त्या भावांथंय हांव आभारी आसां . 
नाटकांचो खर्च उणो करूंक एकाच दृश्यार विणल्ले नाटक तयारसितात म्हळ्ळी 
खवारयी जाल्ली . " 

ह्या बदलावणेचो परिणाम प्रेक्षकांचेर जायनासतां गेलोना . 1964 वरसा 
मांचियेर हाडल्ल्या ताच्या ‘ पयणायऱ्यांचो मित्र ' नाटकाच्या स्मारक पुस्तकांत देकोस्ता 
म्हणटा , “ देव नवो उज्वाड नाटक कलेंत भरोंदी . तो अपेक्षितेल्यांक आयकोंक 
आनी सोसूंक मेळ्ळ्यार ते क्रिस्तोफराबरी ( नाटकाचो नायक ) सोसुंदीत . कित्याक , 
कोणेय झरानातल्ल्या वाटेन चलोन ताचे वयले कांटे - खुंटे गुड्डावन सफाय 
केल्या वगार दुसऱ्यांक चलोंक धैर मेळाना . असलें मेट हांव काडटां म्हळ्ळेच 
म्हाका समाधान . ” 

गोंयचो नाटककार , कवी पुंडलीक नारायण नायक म्हणटा , " चाफ्रा श्रेष्ट 
कवी आसल्लो म्हण उंचलो नाटककार जांवक सकलो . तांच्या नाटकांचे संवाद 
पळे या . जे लोक ताचे नाटक पळेवक येताले ते सगळे ताचे नाटक मानताले अशें 
न्हंय . पूण चाफ्राचे नाटक पळे जाय म्हण तांकां भोगतालें . ताची विचारधारा , 
ताची कल्पनां आनी भास हे पळेवक ते येताले . तांकां सगळ्यांक ताचे नाटक 
समजाताले अशें म्हणों कयी जायना . मनोरंजनाखातीर पळे ताले अशेंय न्हंय . " 

1984 दसेंबर थावन 1985 जानेर परयांत देकोस्ताचे पांच नाटक प्रदर्शित 
केल्लें ' चाफ्रा नाटकांचे फे स्त ' जालें . हांतूं ‘ भागार मनीस ' , ' तने तने मोने , 
देव पळेत आसा ' , ' मागिरचे मागीर ' आनी ' सत्य पनडे ' ( ' आंकवार मेस्त्री 
नाटकाचो तुळू अनुवाद ) नाटक आसल्ले . मंगळूरच्या चरित्रेत पयले पावटी 
एका नाटककाराचे पांच नाटक अशे दाकयिल्ले . ह्या नाटक फेस्ताच्या स्मारक 
पुस्तकांत नाटक विमर्शकांनी आनी दिग्दर्शकांनी चाफ्राच्या प्रतिभेथंय आपली 
सुडाळ अभिप्राय उचारली . ' राक्णो'चो आदलो संपादक बाप मार्क वाल्डार तांतूं 
वरवन म्हणटा , “ मनशाच्या जिविताचे समस्ये आनी घुट , सैंबाचे गूण , अवगूण , 
वेवेगळ्या मनशांचे वेवेगळे वर्तन आनी हाका कारणां , मनशाच्या मानसिक 
संसारांतली वेवेगळी कुसां इत्यादी पिंत्रांवच्यांत ताचे इतलो प्रवीण कोंकणी 
नाटक क्षेत्रांत हेर कोणयी ना म्हणयेत . ताचे नाटक चिंतपाक आनी नियाळाक 
आमकां साहेत ओदगावन दितात . 

ताच्या नाटकांतल्या संवादांनी भाशेची सोवाय , चिंतनांची गुंडाय आनी 
अनभोगाची विस्ताराय दरवस्त आसा . विशेस एक्षनान व कारयान आनी त्वरित 
घडितांनी ताच्या नाटकांतली दृश्यां आनी सन्निवेशां प्रेक्षकांचे गुमान आनी 
अभिरूच नाटकाथंय कें द्रीकृत करतात . ताचे नाटक पळे ताना वेळ गेल्लो कळांच 
ना . नाटकांतल्या सन्निवेशाच्या काळा स्थळाचो एकवट , काणियेंतलें सस्पेन्स , 
संवादाचो व्हाळो आनी वांदावळ , उणीं दृश्यां , तवळ तवळ पडदे बदलुंचे नासतां 
हाका वेळ पाड जायनासतां आसचे ताच्या नाटकांत ताची एक विशिष्टता हाडून 
दिता . " 

1964 व्या वरसा चाफ्रान आपलो ‘ पयणान्यांचो मित्र ' नाटक मुंबंयत रंग 
मांचियेर हाडलो . हो एक चारित्रिक नाटक . पयणाऱ्यांचो शागेती म्हण वळकाल्ल्या 
संत क्रिस्तोफराच्या जिण्येचेर आधारून हो नाटक ताणे बरयिल्लो . हांतूं चाफ्रान 
चरित्रा आनी कल्पना हांचे दोनांयचे मेळाप एका आकर्शित थरान मांडून 
हाडल्लें . चरित्रेतली पात्रां आसल्लींच आनी ' यमकोंडांतलो राजा ' म्हण देंवचाराचो 
पात्रयी ताणे रचलो . हाड - मास आसल्ल्या संसारी मनशांबरी तोयी एक मनशारुपाचो 
वेस धेवन मनशाकु ळाची अस्कतकाय उगताडाक हाडटा . त्या तेंपार हे एक 
नवेसांवच म्हणयेत . त्या शिवाय नाटकाचें नांवयी कोंकणी लोकाक एक उलं वचो 
विषय जालो . तें कशें म्हळ्यार , तेदाळा ‘ पयणारी ' आनी ' मित्र ' म्हळळी दोन 
सातोळी मुंबंयत आसलली . तांचे मधे बरोच पंताट आसल्लो . ह्या दोनयी 
पत्रांची नांवां ह्या नाटकाक कित्या दिलींगाय म्हळ्ळे एक सवाल लोकाच्या मतींत 
उबजोंचे सहज . पुण नाटक पळे ल्या उपरांत सगळ्यांक कळ्ळं की नाटकाच्या 
काणयेक आनी ह्या सातोळ्यांक कांय संवंद ना , हे सहज जावन झळकाल्लें 
नांव व नाटकाच्या प्रचाराखातीर केल्लो एक खेळ म्हण पातयेवक कारण जाता . 
ह्या वरयणाराक ह्या नाटकांत देंवचाराचो पात्र दिल्लो आसतां ताका चाफ्राची 
दिगदर्शनाची रीत आनी शाथी लागशिल्यान पळेवक मेळळी . अशेंच ताणे दोडो 
अर्थ दिवचो विशेतिचे भाव ' म्हळ्ळो आनयेक नाटक वरयलो . क्रिस्तांव समाजांत 
विशेतिचे भाव ( Brothers of St.Vincent de Paul ) म्हळ्ळो दुर्बळ्यांक मजत 
करचो संस्थो आसा . नाटकांतल्या काणयेंत एक दुवळो मनीस आसा ताचें नांव 
विशेंत आनी ताका दोग भाव आसात . ह्या विशेंत आनी ताच्या भावांक ' विशेतिचे 
भाव ' संस्थ्याचे मजत करूंक आयल्यात . अशें नाटक पळे तेल्याक दोन विंगड 
विंगड विशेतिचे भाव ' दिसतात . ' विशेंतिचो भाव ' संस्थो आनी ' विशेतिचे 
भाव ' कुटाम ह्या नाटकांत एकामेका सहज रीतीन मिसळोन गेल्यात . कुटमांत 
कुडीची दुरवळकाय दिसता जाल्यार संस्थ्यांत मतीची आनी समजोणेची दुरवळकाय 
उटोन दिसता . गरिवांक मजत करतेले गरिवां भाशेन वर्तन करिनांत बगार 
आपुण तांकां व्हड एक उपकार करतांव त्या भाशेन चलतात . समाजसेवेचे खरें 
भावन नासतां ती एक व्याप्त कशी वापरयेत म्हळळे ह्या नाटकांत दाकयलां . 

सवार नाटक प्रेमी आनी विमर्शक भांगार मनीस ' नाटक ताचो अती श्रेष्ट 

नाटक म्हण उल्लेख करतात तरयी देकोस्ताच्या खुद्द अभिप्राये प्रकार तर्ने तने 
मोनें । आपलो अत्युत्तम नाटक म्हणटा तो . हे दोनूय नाटक तंत्रणाच्या दिष्टीन 
वेगळेच आसात . ' भांगार मनीस ' खंयच्याय एक व चडीत मराठी नाटकांच्या 
प्रभावान बरयिल्लो म्हण देकोस्ताच सांगता . सगळे चलन व कार्यभाग माळयेच्या 
एका फ्लेटांत जाता . हांतूं आसचे पात्र फकत चार . हातूं खंयचोय एक पात्र 
नायकाचो आनी हेर पात्र ताका पूरक जावन आसात म्हण सांगोंक जायना . ह्या 
चोवगां मदलो एकामेकाचो संबंध परिस्थिती प्रमाणे कसो जिवाळटा , कसो बदलता , 
कसो ना जाता हे नाटककारान भोव कुशलतेन पितरायला . घोवा , वायल आनी 
प्रेमी कशें लागी येतात आनी पैस सरतात - ही पितरावणी परिणामकारी थरान 
दाकयल्या . 

आपलो एक नाटक तरीय एका प्रख्यात येरोपी नाटकाचेर आधारीत जावन 
वरयिल्लो म्हणं चाफ्रानच सांगलां . हो जावनासा ' दाक्तेर दुसमान ' . हो ताचो 
निमाणो नाटक म्हळ्ळी अभिप्राय आसा . हो नाटक प्रख्यात येरोपी नाटककार 
हेन्रिक इवसन हाच्या ' People's Enemy ' ह्या नाटकाचे रूपांतर जावनासा . 

पुण 
देकोस्ताचे रूपांतर वाचताना खंच्याय भायल्या संस्कृतेच्या मुळाथावन हुमटून 
काडल्लो न्हंय बगार एक खरो भारतीय संस्कृतेच्या पाटभुंयचेर वरयिल्लो मुळावो 
नाटक कसो दिसता . 

देकोस्ताच्या नाटकांनी सबार विशेषणां आसात म्हण पयलेंच सांगलां . नाटकाची 
दृश्यां , काळावधी , कथा - वस्त , समाज जागृणेचो संदेश , झरल्ल्या वाटेथावन वेगळी दिशा 
आपणायिल्ली आनी प्रमुख जावन ताणे वापरल्ली भाशेची शैली . चाफ्राचे नाटक आज 
इतले प्रसिद्ध जांवक खंयचंय एकच कारण खंयचे म्हण विचारल्यार दुवावावीण सांगयेत 
की ताची अलंकारीक , काव्याळ , सहज विनोद आटापची , जिणयेची कोडु - गोड सतां 
दाकंवची भास . सवार विमर्शकांनी ताच्या भाषा - शैली वयर ताचे विशेस गूण गायल्यात . 
ताच्या नाटकांतलो शिकपी धरललो सादो मनीस सैत एका वेगळ्याच थराच्या काव्याळ 
भाशेत उलयता . म्हालघड्यांचे विवेक , आपल्या परिसराची अदभुत जाणवाय , त्या त्या 
संदर्भा प्रमाणे वेळायोग्य म्हण्ण्यो ज्यो ताणेच रचल्ल्यो - ताची भाषा- शैली पाचारता . 
ताच्या नाटकांनी ताणे परिस्थिती अशी मांडून हाडली की कृत्रिम आधाराची ताका गरज 
पडलीना . आमच्या खासगी , सामाजीक , धार्मिक आनी राजकी जिणयेतले दोश तशें 
व्यंग ताणे उगताडाक हाडलें . हासोंवच्या एकाच इराद्यान ताणे नाटक बरयले म्हण 
सांगोंक जायना कित्याक , ताच्या हरयेक नाटकांत नाटक -कलेचो उत्तीम गूण आसा - 
कथा - वस्त , तंत्रण आनी संवाद . पुण गंभीर दृश्यांनी सैत संभाषणांतल्या भाशे - शैली 
वरवीं उदकांत बुळबुळे उटोन आयिल्ल्याबरी प्रेक्षकाथावन हासो फुटोन येतात . हातूं 
नाटककाराची चूक म्हणच्या बदलाक प्रेक्षकाची अपक्व जाणवाय कारण म्हणयेत . 
नाटकांतले साहितीक गूण 

देकोस्ताच्या नाटकांतलो आनयेक विशेस गूण म्हळ्यार ताचे नाटक मांचियेर 
पळे वक कितले योग्य आसल्ले की तितलेच मझेन ते वाचूंक जातात . खंयच्याय 

भाशेंत नाटक - साहित्याक एक महत्वाचो जागो आसता . वळाधिक नाटक मांचियेर 
कितलो परिणामकारी जाता तितलोच व ताच्याकी वोरत्या थरान वाचण्याचेर 
परिणाम करूंक सकता . दुरदृष्टान , ताचे फकत स - सात नाटक छापल्यात . 
कोंकणींत छापलले नाटक - साहित्य भोव विरळ आसा आनी तशें जाल्ल्यान चाफ्राच्या 
नाटकांचे साहितिक मोल आनिकूय चडटा . भाशेची गिरेस्तकाय , सोवाय , 
अलंकार , लोकवेदाची वुन्याद तांतूं भरोन गेल्या . 

देकोस्ताक खासगी थरान वळकातेल्यांक आनी ताची सामाजिक लेखनां 
वाचून जाणा आसल्ल्यांक ताचें दाव्या पंगतिचें चिंतप कळीत आसतालेच . 
सांप्रदायिक चिंतपाथावन तो पैस आसल्लो मात्र न्हंय सवार पावटी ताच्ये विरोध 
गेला . हेर नाटककार कितें सांगोंक भियताले तें तो धयरान पाचारतालो . ' तनें 
तन मोनें । नाटकांत एका फिर्गजेचो विगार आनी ताच्या सहायका ( पालवी 
विगार ) मदलो संवंद त्याच दोन पात्रां मदल्या संभाषणावरवीं धारेक धरला 
शिवाय तिसऱ्या पात्राच्या अभिप्राये व व्याख्यानावरवीं न्हंय . पुर्वीतयी आमचेवरी 
रगता - मासाचे , आमचेवरीच पूर्वाग्रहान , दवलतेन , अशीर चिंतपान भरल्ले आसतात 
म्हळ्ळे चाफ्रान उग्ताडाक हाडला . ' तने तनें मोनें । नाटकांत एक विशेषण 
आसा . ह्या नाटकाची नायकीण मोनें . आनी तें तर्ने तर्ने आसा म्हण नाटकाचें 
नांवच सांगता . पुण नाटकाच्या सुर्वे रथावन आके र परयांत मांचियेर मोर्ने दिष्टीक 
पडाना . तितलेंच न्हंय , पडद्या पाटल्यान सैत ताचो आवाज आयकाना . पुण 
हरयेका दृश्यांत मोरन्याचो उल्लेख येता . आतुरायेन भरल्लो प्रेक्षक मोर्ने आत्तां 
येतेलें , न्हंय तर मुखल्या दृश्यांत तरयी आसतालेच म्हण राकोन रावता . 
निमाण्या दृश्यांत सैत तें मांचियेर येना ते पळे वन तो निराशी जाता . पुण हे 
कोणेय ने गार करूंक जायना की नाटकाच्या सुर्वेर थावन आकेर परयांत मोर्ने 
प्रेक्षकाक आपल्या मुटींत धरून खेळयिल्ल्यावरी परिणाम करता . इंग्लिशांत 
ड्याफ्नी दु मोरियर म्हळ्ळ्या लेखिकान वरयिल्ली ' रेवेक्का ' कादंबरी उडास 
येता . तांतूयी नायकीण रेबेक्का मोरोन सवार वरसां जाल्यांत तरयी सगळ्या 
कादंबरीत ती जीवंत आसल्ल्यावरी वाचप्याक भोगता . तशेंच चाफ्राचे ‘ मोनें । 
आमच्या दोळ्यां मुखार ना तरयी आमच्या मनांत राज करता . ' मागीरचे 
मागीर ' नाटकांत कमुनिस्त बाद , दुवळ्या गिरेस्तां मदलो संघर्ष , शोषित 
वर्गाच्यांनी धनिकां विरोध बंडाय उटंवच्यांत स्पष्ट केला . ' विशेतिचे भाव ' 
नाटकांत दुबळ्याक मजत करचे मनीस समाजेंत प्रतिष्ठावंत , अनकूलवंत जावनासोन 
दुबळ्यांक मजत करचें तांच्या मोगान व तांचेर बिर्मत पावोन न्हंय , तांचेलागी 
जायते पयशे आसात म्हणोनयी न्हंय - पयशे ते धा जणांकडचे मागोन दितात - 
वगार ती एक प्रतिष्ठावंत व्यक्तिची व्याप्त , मजत घेते ल्याक सक्ला घालून ताचे 
परस आपुण श्रेष्ट म्हण दाकंवचे एक साधन म्हण देकोस्ता प्रतिपादन करता . 

चाफ्रान एकच टिकाण्यार अखंड चलन आसचे नाटक वरयले . हांतूं पडदे 
वोडचे काम ना , पडद्या मदली कांतारां नांत . उपलब्ध आसल्ल्या नाटकां 

पयकी थोडे ताच्याच हात वरपांत आसात जाल्यार हेर थोडे हेरांच्या हात 
वरपांनी आसोन मूळ कृतियो लिपोन गेल्यात . चाफ्राच्याच हात वरपांनी आसच्या 
थोड्या नाटकांनी सवार दुरुस्ती आसात . थोड्या दिग्दर्शकांनी ताचे नाटक रंगमंच्यार 
हाडटाना अनकुलते खातीर थोडी वदलावण केल्या . अशें आसतां , जे नाटक 
ताच्या स्वताच्या हात वरपांनीच उरल्यात तांचें मुळाव्या कृतियेंत अंतिम रूप 
कशें आसल्लें आनी आतां कशें आसा म्हळ्ळेय निश्चित सांगोंक जायना . कित्याक , 
ताचे हातवरपाचे सवार नाटक आतां उपलब्ध नांत . छापिनातल्ल्या नाटकां 
पयकी पूर्ण लांवायेचे खंयचे आनी मोटवे खंयचे म्हळ्ळं सांगोंक कष्ट . 

चा.फ्रा . देकोस्ताचो मित्र आनी ताची साहितीक जीण लागशिल्यान वळकाल्लो 
एरिक ओझेरियो म्हणटा , " चाफ्रावाब मुंबयथावन मंगळूराक आयल्या उपरांत 
ताणे एक एकांकी नाटक बरंवक चितले . त्या वेळार हांगाच्या एका नाटककारान 
ताका धमकी दिल्ली आसा ' तूं आमच्या पोटाक पाय दींवक आयलायवे ? हांगा 
आमी नाटकां मधे पदां म्हणटांव . तूं एकांकी नाटक कर्न आमच्या पोटाक पाय 
दीवक आयलाय . तूं आयल्ल्यावरी पाटी व्हच . ' ताच्या नाटकांतलें साहित्य , 
पात्र चित्रीकरण , कथा - वस्त आनी संवाद आज खंच्याय हेर नाटकांनी नांत . हे 
हांवें मात्र म्हणचे न्हंय ताच्या भोव कठीण टीकाकारानी सैत सांगलां . 

एका 
स्फयांत चाफ्राच्या नाटकांक प्रवेस नातल्लो . ही ताका लाभल्ली अधीक व्हड 
प्रशंसा . कोंकणी नाटकांत ताणे गुणमट्टाची क्रांती हाडली . हांवें ताचो बयांतलो 
वरो नाटक विंच्चो जाल्यार ' शिरीगुंडी शिमांव ' . चाफ्राबाबाचे विशेषण कितें 
आसल्ले म्हळ्यार , कॉमेडीतयी ट्राजडी हाडूंक तो सकतालो . ' मागीरचे मागीर ' , 
' सुणे माजार हासता ' , ' विशेतिचे भाव ' ह्यो सगळ्यो कॉमेडी तरयी तांतूं ट्राजडीय 
आसा . ' जोर्जी बुतेल ' म्हाका तितलो विशेस दिसोंकना . ' दोरो ' म्हाका बरो 
लागलो . तांतूं दार्शनिक सत्व आसा . ताच्या नाटकांनी विशेस कथा - वस्त ना . 
नाटक आकेर जाताना ' नाटक जालोगी ? ' म्हळ्ळो उदगार थोड्यांच्या तोंडांतथावन 
येता . " 

थोडे विमर्शक म्हणटात की ताचे नाटक प्रस्तुत काळाच्या प्रेक्षकाक समजोंचे 
न्हंय बगार पंचवीस - तीस वरसां उप्रांतली नाटक - कला ताणे प्रस्तुत काळार दाकयल्या . 
सांप्रदायिक नाटक पळेवन आसल्ल्या आमच्या कोंकणी लोकाक नवें स्वीकार 
करचे इतली शाथी व इच्छा नातल्ली . सवार पावटी ताचे नाटक समजानासतां 
निराशी जाल्ले प्रेक्षकूय आसात . 

पयलेंच्या नाटककारांनी बळाधीक सब्द , बळाधीक वाक्यां आसल्ले संवाद 
बरयल्यात , तांच्या उत्रांनी अलंकार घाल्यात , विनोद घाला . पुण त्या नाटककारांचो 
एकच इरादो आसल्लो खंयच्याय थरान प्रेक्षकांक हासंवचो व रडं वचो . नाटकाचें 
संपूर्ण तंत्रण उंचल्या पांवड्याक व्हरीनासतां ते अशें करताले . पूण चाफ्रान 
फकत हासंवच्या खातीर व रडंवच्या खातीर नाटक वरयलेनांत . वेगवेगळ्या 
सन्निवेशांनी मनशाच्या जिणयेंतली संतोसाची , दुकाची खिणां , गुस्पोड गोंदोळ , 

ताणे आपल्या भाशेत वापरले . ताच्या भाशेत आमच्या गांवच्या मातयेचो वास 
आसा . साद्या लोकान सदांच्या जिणयेत वापरची भास तो वापरता तरीय ताच्या 
शैलीत एक अदभुत आकर्षण आसा . शेकड्यांथावन , पिळगेच्या पिळगेन वापरून 
आयिल्ली भास तोयी वापरता पूण तांतूं आपले अलंकार आनी उपमां घालून 
कोंकणी भाशेची गिरेस्तकाय तो संसाराक पाचारता . लोकाच्या जिवेर गोळच्या 
गादींक आनी म्हण्ण्यांक तो वेगळेच रूप दिता . साद्या लोकामदलोच तो एक 
तरीय तांचे थावन तो वेगळो आसा . आपल्या नाटकांनी कोंकणी भाशेचो अदभुत 
प्रयोग ताणे केला . शारांत व गांवांत लोक कसो जियेता , कसो उलयता , ताची 
भावनां कितें , तांच्यो आशा , आकांक्षा कितें , हे तो पूरा शिकला . मंगळूरांत 
आनी मुंवयंत आपल्या दुवळ्या कुटमा सांगाता जियेवन आसताना ताका आपल्या 
कोंकणी संस्कृतीथंय चड वोडणी भोगली आनी त्याच वेळार मराठी आनी 
इंग्लिश नाटकांचो प्रभाव पडलो . ह्या दोनांचे मिश्रण ताच्या नाटकांनी खूब 
दिसोन येता . थोडे कडे ताची भास काव्याळ आसा तर हेर थोडे कडे ती व्यंग्यात्मक 
आनी विनोदिक भास जाता . 

अध्याय 5 


विंचणार नाटक 


चा.फ्रा . दे कोस्ताच्या थोड्या विंचणार नाटकांथंय आमी बारकायेन एक दीष्ट 
घालची गरज आसा . ह्या खातीर ताचे थोडे चड नांवाडदीक नाटक विंचल्यात . 
हांतूं नाटकांतले प्रमुख पात्र , नाटकाच्या काणयेचो सारांश आनी नाटकांतली 
थोडी स्वारस्यभरीत अलंकारीक उतरां दृष्टांत म्हण दिल्यांत . 
' भांगार मनीस ' : 

हो नाटक खंयच्या वरसा बरयिल्लो म्हळ्ळो उल्लेख ना . पुण 1968 वरसा 
तो पयले पावट प्रदर्शनाक घालो जाल्ल्यान त्या वरसाच बरयिल्लो म्हण अंदाज 
करयेत . 1996 वरसा मंगळूरच्या सां लुविस कॉलेजिच्या कोंकणी अध्ययन संस्थ्यान 
तो प्रकाशित केलो . मंगळूर विश्वविद्यलयान तो पाठ पुस्तक म्हण स्वीकारला . ह्या 
नाटकांत फकत चार पात्र आसात आनी तांकां सगळ्यांक लगभग एकाच थराचें 
महत्व आसा . 

नाटकांत विशेस संघर्श उवजोंवची परिस्थिती जांव , भोगणांचे विशेस 
प्रदर्शन जांव दिसाना तें खरें . पयल्या दिश्टीक ही एक अनिरीक्षित सन्निवेशांनी 
आनी योगायोगान भरलेली कॉमेडी तशी दिसता तरयी हांतूं उंचले नाटकीय 
गूण आसात . जन्ना आनी इन्नाच्या काजारी जिणयेंत सदांचें झगडे , चूक समजोणी 
आसा . त्या पाटभुंयचेर जन्नाचो आदलो ईष्ट आनी ताच्या बायलेचो आदलो प्रेमी 
मोन्ना एकाचफारा तांच्या जिणयेंत प्रवेस जाता पुण वेगवेगळ्या थरान . मोन्ना 
चिंत्ता तो चोर म्हण पुण इन्ना ताका वळकाता . अशें हांगासर जिणयेंतली थोडी 
सतां उगडापी जाताना खूब हास्य विनोदाक अवकास आसा . एकाच रातीच्या 
थोड्याच वोरांच्या ह्या कथा - वस्तूंत चाफ्रान आपल्या भाषा शैलीचो बरो प्रयोग 
करून नाटक उंचल्या मट्टाक हाडला . चारच पात्र जाल्यारयी सुरु थावन आकेर 
परयांत नाटक प्रेक्षकाचें ध्यान मन वोडूं क सकता . नाटकाच्या सुर्वे रच चालू 
जाल्लें चलन खळमित नासतां सराग व्हाळोन प्रेक्षकाक कुसाळां दुखासर हासयता 
मात्र न्हंय ताका कदेलाच्या देगेक हाडून पायता . ह्या नाटकाचेर मराठी नाटकाचो 
प्रभाव पडला तसो दिसता . 

भांगार मनीस ' नाटकाचे मुंबय , मंगळूर आनी बंगळूरांत सवार प्रयोग 
जाल्यात . आनी थोड्या नाटक स्पर्त्यांनी ताका पयले इनाम फावो जालां . 

ह्या नाटकाची विशिष्टता म्हळ्यार , घोवा - बायलेच्या दोगांच्या संसारांत 

तिसरो एकलो तांच्या तेगांयच्या पाटल्या जिणयेंतलें कोडू - गोड अनभोगांचे 
वोजें हाड्न चिंतिनातल्ल्या वरी अकस्मात प्रवेस जालो तर , तांच्या तेगांयच्या 
जिणयेत कसले वादाळ उठ्ठा ते ह्या नाटकांत आकर्शक रितीन पितरायला . 
नाटकाची सुरवात कशी मोन्नाच्या अकस्मात प्रवेसान जाता तशीच आके रयी 
ताच्या अकस्मात निर्गमनावरवीं संपता . नाटकाचे अंत सवार नाटक प्रेमींक 
दोंग्रार व्हर्न सकैल उडयिल्ल्यावरी भोगात . कित्याक , नाटकाच्या आक्रेक प्रेक्षक 
जिणयेंतल्या थोड्या गूंड सवालांक जाप आशेता तर तो निराशी जांवचे सहज . 
ह्या नाटकांत तशें चाफ्राच्या हेरयी सवार नाटकांनी घोव - बायलांच्या समस्यांवयर 
एक क्षकिरण घालां शिवाय तांचो परिहार दाकंवचे प्रयतन ताणे करूंक ना . तें 
आपणाचे कर्तव्य म्हणयी तो पातयेना . 
ह्या नाटकांतली थोडी अलंकारीक उतरां : 

म्हजो घोव दळदिरो जाल्यारूय बरो मनीस , भांगार मनीस . गांवार मोगोया 
थावन मडवळा परयांत तो जाय . भिकाय थावन बेबद्यां परयांत तो राय . ताका 
भुरगीं नांत पुण लागशिल्या सगळ्या भुरग्यांक तो पाय , बिल्डिंगाचो कळो . 

आदी घोवाच्या बोटाक मूय चाबली जाल्यार नाकाक वाग चाबल्ल्याबरी 
नाचताल्यो बायलो . आतां पाय निसरोन तोडांत पडलो जाल्यारीय , आमाल 
देवल्या उपरांत उटोन येतलो म्हण चलतच रावतात . 

कामाथावन पुरासाणेन घराभितर सरलों , तोंडार हास्याचो परजळ ना . 
बगार काळोकांत पुरपुरे . पुरासाणेन येवन बसलों , जिबेच्या पोतार मयपासाचें 
एक उतार ना . बगार जिव्या लाकडाचे मुरमुरे . " 

म्हजे पोट मासा पोळियेन सुजलां , दुधा पोळियेन भिजला " 
' तने तने मोनें : 

हो नाटक पुस्तका रुपार 1989 वरसा उज्वाडायलो . ह्या नाटकांतली प्रमुख 
पात्रां जावनासात : विगार आनी काजितोर ( पालवी विगार ) - मुर्नाळ फिर्गज 
सांबाळचे ; मोना कार्वाल - मुर्नाळ गांवचो आस्तिदार आनी मासळे व्यापारी ; 
डोना कार्वाल आनी विना कार्वाल - ताचो पूत आनी ताची धुव ; तुरूप जॉनी 
वेकार आसचो , मोन्याच्या मोगार पडला . 

नाटकांतली पात्रां खळानासतां मांचियेर भायर भितर व्हेताना रेलवे स्टेशनांत 
प्रवासी भायर भितर व्हेचे दृश्य प्रेक्षकांच्या दोळ्यां मुखार येवचे सहज . पूण हे 
सादृश्य इतल्यार आकेर जाता . रेलवे स्टेशनांत पाशार जांवच्या प्रवासीथंय 
आमकां वेगवेगळे व्यक्तित्व वळकोंक जायना . पूण ' तने तर्ने मोने ' नाटकांत 
चड़शे पात्र आसात तरयी , मांचियेर दिसानासचे मोर्ने च नाटकाची नायकीण 
तरयी , पात्रांमदली विविधता उटोन दिसता . चिंतिनासल्ली सन्निवेशां एका पाटल्यान 
एक घडोन येताना हास्यांचो व्हाळोय खळानासतां व्हाळोन व्हे ता . ' तांबडो ' 
पिया कमुनिस्त वाद प्रतिपादन करताना देकोस्ताच्या कमुनिस्त चिंतपाची झळक 
दिसता . 


विंचणार नाटक 

नाटकांतली थोडी अलंकारीक उतरां : 
रांदच्या कुडांतलें आंज ते आनी निदच्या कुडांतलो देवचार " 

दरयांत न्हांवक व्हेताना फाल्यांथावन भितरल्या माद्रिचो लोब वरतां 
हांव " 

“ स्त्री मात्र घोळता , गळता , वोळता , आनी सांदी मुल्यांनी पोळता उंदिरलेबरी , 
वाघिणी बरी , गांयदोळा बरी " 

थोड्यांचे जीव आसतात पेरमरीयेदे आनी तांच्या हरद्यांत काळीज आसता 
सुकल्ल्ये सुपारीयेदें . तांच्या कट्ट्याभितर मेंदू आसता पिसोळ्याच्या पिंता येदो . ' 

“ मिरसांगेलागी गोडसाण विचारची न्हंय , आमाशेलागी उजवाड विचारचो 
समा पूण मनशालागी समाधान विचारूंक जायना . " 

भंडवाळशाहिच्या फसवणेन कामागारांच्या दोळ्यांक मांडल्ली साय म्हळ्यार 
मोग . " 


' दाक्तेर दुस्मान ' 


हेन्रिक इव्सनाचो नांवडदीक नाटक ' दि एनिमी ऑफ दि पीपल ' ( ' The 
Enemy of the People ' ) चाफ्रान ' दाक्तेर दुस्मान ' नावाखाल कोंकणींत रूपांतर 
केला . हेनिक इवसन येरोपांतल्या नोरवे गांवांत एक्णिसाव्या शेकड्यांत एक 
आधुनिक नाटककार म्हण प्रसिद्ध जालो . नैजतेन भरल्ले संप्रदायाथावन पैस 
आसल्ले , ज्वलंत सामाजिक समस्यांचेर उज्वाड फांकंवचे सवार नाटक ताणे 
वरयले . ' आधुनिक नाटकांचो पिता ' म्हणयी ताका वळकातात . सार्वजनिक 
सेवेंत आसचे कितलेशे मनीस नितिची वाट सोडून आवळायेच्या लवधोणेक 
सांपडोन वांकडी वाट आधारतात पुण तांच्या पदवेक व व्यक्तित्वाक लागोन 
तांची काळीं कर्तुबां लिपोन व्हेतात . पुण ह्या नाटकाचो नायक सार्वजनिक सेवेत 
आसोनयी सता खातिर झुजता ते मूळ नाटकांत कितल्या बळाधीक थरान 
पिंतरायलांगी तितल्याच बळाधीक थरान चाफ्रान रूपांतरीत केलां . 
' रोजीक काजार ' 

1992 वरसा ‘ मांड सोभाणा ' चो गुरि एरिक ओझेरियोन येवजून हाडल्ल्या 
' परव ' सांस्कृतिक फेस्तांत ' रोजिक काजार ' म्हळ्ळो सांप्रदायिक कोंकणी क्रिस्तांव 
काजारांचो सोबीत झळक दाकं वचो एक प्रयोग मंगळूरांत जालो . गोंयांत आनी 
मंगळूरांत आदली क्रिस्तांव काजारां लगभग एकाच थरान जाताली . सयरिकेच्या 
माल्यान ( दलाल्यान ) सयरीक करची रीत , काजाराची वोवळीक ( आपवणे 
दिवचें ) , ' रोसा ' दिसा ( काजाराच्या आदल्या दिसा ) दायज्यांनी वोजीं हाडची , 
रोस पुसचो , सगळी रात व्यॉन्ड आनी नाच , नोवऱ्यान / व्होकलेन दुसऱ्या दिसा 
रेस्पेराक भायर सरचें , इगर्जेत रेस्पेराची रीत , रेस्पेरा उपरांत वोराण व्हेचे , साडो 
न्हे संवचो , सोव्यार वसंबचें , वोवियो आनी वेर्स , आयेर ( काणीक ) दिवचो , 
व्होकलेक ओपसून दिंवचें आनी निमाणे पंगतिचे जेवाण . हे सर्व आटापची 
दृश्यां ह्या संगीत नाटकांत आदल्या न्हे सणाचेर घडून हाडल्ली . ह्या संगीत 

चा.फ्रा . देकोस्ता 


नाटकाचे प्रमुख आकर्षण जावनासल्लें प्रो . वेनेट पिंटोचे जम्या संगीत आनी 
चाफ्रान पात्रां खातीर आनी सूत्रधारा खातीर वरयिल्ली आनी वाचल्ली उतरां 
उतरां सुलभायेन विसरचे तसली न्हंय . दाखल्याक , रोस पुसच्या संतोसाच्या 
संदर्भार सूत्रधाराच्या तोंडांत थावन नारलाची स्थुती आटापची चाफ्राची उतरां 
असी आसात : 

सुरयो मोवाळोन अस्तमतेत विशेव घेताना रोसाची तयाराय . रोस नारलाचो , 
हजारों वरसांथावन अस्तमते करावळेक पोसल्ल्या त्या त्या कल्परुकाच्या फळाचो . 
हो लोक ताका विसरना . आतांय तीन सेंट्स सुवातेर घर बांधचे बांधून दोन 
कावाते लायता . कित्याक मालघड्यांक त्या झडान घराक पकाशे , रांदणीक 
जळव , व्होडपांक मोडलां , पाक्यांक आडी , मुल्यांक बेडसोलां , कडियांक कांतळी , 
मात्याक तेलां आनी मजेक सुर दिल्या . रोजिक आतां ते मोगाळ कांतळे चो रोस 
पुसतात - पयलो पिळल्लो फेंड - फेडेराचो आपरोस . " 

अध्याय 6 


प्रगतिशील पत्रकार 


चा.फ्रा . देकोस्तान 1950 वरसा स्थापन जाल्ल्या ‘ पयणारी ' हफ्ताळ्याचे संपादकपण 
तीन वरसां ( 1958-1960 ) चलयला . त्या शिवाय ' जागमाग ' ' विशाल कोंकण 
' उदेव आनी ' जिवित ' म्हळळी नेमाळी वेवेगळ्या अवदेंत काइन वेवेगळ्या अवदे 
पर्यांत चलयल्यांत . ' जिवित ' एक सोडल्यार हेर सगळी थोडीच तेंप चलोन बंद 
पडल्यांत . ' जिवित ' ताणे काडल्ल्या नेमाळ्यां पयकी निमाणे आनी हे ताणे आपल्या 
मरणा पर्यांत लगभग 10 वरसां चलयलें . 

देकोस्तान केल्लें पयिल्लें नेमानें जावनासल्लें ‘ जाग - माग . ' हे ताणे 1956 वरसा 
स्थापन केले . तें कितल्या तेंपाक चल्लें आनी खंयच्या वरसा बंद पडले हाचो उल्लेख 
खंयी मेळाना . पूण 1958 वरसा जेदना ताणे ‘ पयणारी ' संपादकपण हाती घेतले तेदना 
तें वंद आसल्लें . ‘ पयणारीचें ' संपादकपण सोडल्या उपरांत , 1961 वरसा , ताणे ' विशाल 
कोंकण ' सुरु केले . तवळ मुंवयांत लेमिंग्टन मार्गार ताणे आपलोच ल्हानसो एक 
छापखानो काडिल्लो . पुण ' विशाल कोंकण ' यी पैशांच्या आनी वरपांच्या अभावान 
बंद करिजाय पडले . ही नेमाळी जीवंत आसतानांय खळाप नासतां वायद्या प्रमाणे छापूंक 
ताका साध्य जांवक ना . पयल्या सुवातेर , कोंकणीत नेमाळी वाच्चो लोक नियमित 
आसोन तांचें ध्यान एकत्रित कर्न अंक्यान अंके वेळार तांच्या घरा दारार पावित केल्यार 
मात्र ते पत्र वाच्ची प्रक्रिया चालू दवरतीत . इंग्लिश आनी हेर सुधारित भारतीय भाशेची 
पत्रां , वरपांनी , इस्तिहारांनी , आधुनिक तंत्रणांनी , वृत्तिपर पत्रकारांनी सुसज्जित आसोन 
वाचप्यांचे ध्यान लांब काळाक वोडूंक सकतात . ही तांक कोंकणी पत्रांक व पत्रकारांक 
खंडित ना . थोडेच अपवाद सोडल्यार , कोंकणी पत्रांक हे एदोळ साध्य जांवक ना . 
चा.फ्रा . देकोस्ता तसल्या ध्येयवादी , एक्सुऱ्या , खडाखड चिंतपाच्या आनी उलवण्याच्या 
मनशाक दोन थरांच्या वाचप्यांक तोंड दीवक पडले . एका वाटेन सांप्रदायिक चिंतपाच्या 
व्हाळ्यांत वुडोन गोल्ल्या कोंकणी क्रिस्ताव समाजेक धार्मिक विषयांचेर कितेंय असंप्रादायिक 
व वेगळे चिंतप , उलवप , वरप व कार्ये बरें लागलेंना . चाफ्राचे बरवप दाव्या पंथाचें 
मात्र न्हंय तें धार्मिक संप्रदायांत ल्हान व्हड जाल्ल्या समाजेक ह्या दिशेंत स्वतंत्र 
चिंतपाच्या ताची वरपां कोडू लागली . 
पत्रकारिकेंतलें वेगळेपण 

ह्या वेगवेगळ्या पत्रांनी विविध थरांचे यश ताणे जोडला . जशें ताच्या 
काव्या आनी नाटक साहित्यांत ताणे एक वेगळे पण हाडले आनी ते कोंकणी 

लोकाक विशेस मेचवाले , त्याच परी ताची पत्रकारिकाय एका वेगळ्यापणान 
भरोन आसल्ली . पत्रिकोद्यमांत ताणे आपलीच एक क्रांती घडयली . पत्रकारिकेंत 
ताचे साधन मौल्य - मापन करचें जाल्यार , हातूं दोन प्रमुख व्हाळे आमकां झळकातात . 
प्रथम जावन दिष्टीक पडटा ताची ' ट्रेड - मार्क ' भाशे - शैली . जशें ताच्या नाटकांनी 
आनी काणियांनी ताची विशिष्ट शैली उवारोन दिसता , त्याचपरी ताच्या लेखनांनी 
ती शैली उटोन दिसता . थोडे पावटी त्या शैलेच्या आकर्षणेत ताणे सांगोंक 
सोधचो विषय लिपोन व्हेतालो ती वेजारायेची गजाल . जाल्यारयी थोडे पावटी 
तीच शैली ताच्या उतरांक दोडतें बळ दिताली . ताच्या पत्रकारिके चो दुसरो आनी 
चड महत्वाचो व्हाळो म्हळ्यार , समाज परिवर्तनाच्या दिशेन ताणे केल्लो वावर . 
सवार ज्वलंत विषयांक ताची नेमाळी एक सकतेभरीत माध्यम जाली . म्हार 
कोरगारांचे शोषण , बीडी कामगारांची दुरवस्था , आमाल पियोणें आनी प्रमुख 
जावन , दोती विरोध चळवळ - हीं जावनासात ताणे हातीं धरल्ली थोडी सामाजिक 
वायटां . 

जे धोरण , जी भाशे - शैली , जे विषय आपल्या नेमाळ्यांनी ताणे आपणायले , 
हांतूं स्पष्ट कळोन आयले की ताचे संपादकपण न्हयिंच एका नेमाळ्यांत जागो 
भरच्या इराद्यान वरयणारांनी धाडल्ले छापच्याक मात्र मीसळ आसल्लें , बगार 
समाज परिवर्तनाचे एक भोव वळाधीक हातेर कशें ताणे वापरलें . साद्या लोकाचेर 
ताच्या आनी ताचेचपरी चिंतच्या ताच्या सांगाती बरयणारांथावन विशेस परिणाम 
जालो . लोकामधे एका थराची जागवण जाली . आपणाक कोणीय पळेनांत म्हण 
चिंतून दोळे धांपून दूध पियेंवच्या माजरावरी , समाजेंतल्या वायटांचेर दोळे 
धांपच्या सवारांक तकलेक कूट घालून जागयिल्ल्याबरी जालें . खंयसर ताका 
धार्मिक व्हडिलांची चूक दिसली थंयसर खडाखड उतरांनी तांची टीका करूंक तो 
पाटी सरलोना . हाचो परिणाम शत प्रतिशत वरो जालो म्हणोंक जायना . कित्याक , 
सवार व्यक्तिंची उगत्यान व लिपती दुस्मानकाय ताणे जोड्न घेतली . ताणे सुरु 
केल्ली नेमाळी कित्याक खळानासतां छापून येनांत म्हळ्ळे सवाल सबार जणांनी 
ताका सवार पावटी विचारल्लें आसा . हाका जाप जावन तो के दाळाय सांगतालो , 
“ एक नेमाळे एक व्यवहार म्हण चलंवची शाथी जांव , तालेत जांव , म्हजे थंय 
ना . हांव म्हज्या वाचप्यांच्या विश्वासाचेर मुखार सरला . म्हजी व्हडली अडचण 
जावनासा म्हज्या धोरणांक सरी जावन बरंवच्या लेखकांचो अभाव . समाजेतली 
वायटां धैरान उगताडाक हाड्न पोत परयांत झुजचे लेखक मेळ्ळे नांत . सबार 
पावटी सगळो अंको भरची जवाबदारी म्हजेर पडली . हे म्हाका सतत चालू 
दवरूंक साध्य जालेंना . म्हज्या मना - जोक्ती बरपा मेळानातल्ल्या वेळार कितेंय 
बरवन एक अंको काडच्याकयी तो काडीनासतां रावल्लेच बरे म्हण म्हाका 
दिसले . व्हय , हांव वाचप्यांक , वरगणदारांक अन्याय करतां म्हण जाणा आसल्लों , 
पूण पत्रकारिके च्या म्हज्या उंचल्या ध्येयांक सोडूंक तयार नातल्लों . " 

17 वरसांच्या पिरायेर तो मंगळूरथावन मुंबय आयलो . मंगळूरांत आसताना 

नेमाळ्यांखातीर तो बरयतलो व ना ताचो उल्लेख मेळाना . तो मुंबय पावताना 
थंयसर कन्नड लिपिचें एकमात्र सातो जावन ' सुख - दुख ' आसल्लें . 1950 वरसा 
‘ पयणारी ' आनी 1953 वरसा ' मित्र ' सातोळी उदेली . देकोस्तान मुंवय पावोन 
दोन वरसांनी म्हणजे 1950 वरसाच्या सप्तेंवर म्हयन्यांत , ' सुख - दुख ' पत्राक 
प्रथम पत्र बरवन आपली एक कविता धाडली . त्या पत्रांत तीन प्रमुख विषय 
झळकातात . पयलो , कोंकणी भाशेचेर ताका आसचो अपार मोग , दुसरो , माय 
भाशेचेर कोंकणी लोकान दाकंवची अलक्षा आनी तिसरो , ताचें खालतेंपण . त्या 
पत्राचो संपूर्ण पाठ हांगासर दिला : 

इब्राहिम बिल्डिंग , पयली माळय , रूम नं .19 
150 / 150A रिपन रोड , बायकाला , बोबय 8 

तारीक : 16 वी सप्टेंबर 1950 
मानाधीक संपादक महाशयाक , 


' सुख - दुख ' बोवय 


सायबांनो , 

कोंकणी भाषाभिवृद्धक तुमी दिवच्या अगाध प्रोत्साहाच्या बोळान , स्वाभाविक 
मनाचा कावजेणेचेर जैत वरून दोन सब्द बोरोंवचे साहस हातांत घेतां . 

कोंकण प्रजेच्या दुखास्पद अलक्षेवोरवीं , आनी हरयेका भाषा प्रेमीक लज 
उत्पन्न करच्या त्या परकीय भाषा प्रेमावोरवी कोंकणी भाषेचें नांवंच पुसुन 
गेल्ल्या ह्या वेळाचेर तुमी ' सुख - दुखा ' मुखांत्र मातृ - भाषेक करच्या अपार सेवेक 
होगळाप फावो . ही केवल मुखस्तुती नंय आसोन , हरयेका हफत्याक प्रकट 
जांवच्यो ‘ सुख - दुख ' प्रतियो या उतरांचे सत सिद्ध करतीत . सर्व भाषाप्रेमी 
सांगाता तुमच्या या कारयाक यश लाभोन , ' सुख - दुख ' पत्र कोंकण प्रजे मधे चड 
आनी चड प्रीतिचें जांबदी म्हणोन प्रार्थन करतां . 

ह्या पत्रा सांगाता हांवे तयारसिल्ली एक अल्प कृती धाडतां . नानांत्या 
चुकिंनी भरोन , प्रकटसूक पुरतें अयोग्य जांवक पुरो . पूण तुमचेथावन दोन 
प्रोत्साहित सब्द हांव अपेक्षितां . वृद्धी करूंक तुमचे विंचणार विचार बरोवन 
तुमच्या अपार ज्ञानाचो वांटेली जांवचें भाग लाभोवन दितेल्यात म्हण पातयेतो . 

इती कोंकणी मायेक जैत मागोन तिरसितां 


चा.फ्रा . देकोस्त 
वी . सू . हाच्या सांगाता जवाब खर्च जावन दोन आण्यांची टपाल तिकीट आनी 
चार रुपय ‘ सुख - दुख ' पत्राक वरसाची वर्गणी जावन धाडतां . दया कर्न 
वर्गणिदारांच्या नांवा मधे म्होजे नांव कुडसिया . 

चा.फ्रा . देकोस्त 
1950 वरसा , ' सुख - दुख ' पत्राक ताणे चार तरयी कविता धाडल्लो उल्लेख 
आसा . संपादकाक तो तवळ तवळ बरयतालो . तांतली अधीक जावन खासगी 

चा.फ्रा . देकोस्ता 


पत्रां . 1950 आक्तोवर 19 वेर बरयिल्ल्या पत्रांत आपणाक ' सुख - दुख ' वेळार 
मेळाना म्हळळो शिण तो उचारता . 

आपले फुलोन येवचे साहित्य उज्वाडांवक ताका आनये क अवकास 
लाभलो .1950 वरसा स्थापन जाल्ल्या ‘ पयणारी ' सातोळयांत 1951 थावन ताणे 
वरंवक सुरू केले . ' पयणारी ' चो स्थापक - संपादक आसल्लो तवळचो प्रख्यात 
कादंबरीकार वि.जे.पी. साल्दाञ . त्या दिसांनी ‘ पयणारी ' चो छापखानो मुंबयच्या 
कुलावा वठारांत आसल्लो . देकोस्ता थंय येवन साल्दाजाक मेळटालो . तशेंच 
हेरयी थोडे कोंकणी साहिती आनी मोगी थंय सांगाता मेळटाले . हांच्ये पयकी 
ए.टी. लोव , पी . डिसोज , आपोलिन जे . पीत , मार्क डिसोज आनी हेर आसल्ले . 
ए . टी . लोवान दे कोस्ताक ‘ बर्नाड शॉ ' म्हण आपंवक सुरु केल्लें ह्याच वेळार , 
कित्याक , तो नाटकांविशीं आनी प्रतेक जावन येरोपी नाटकांविशी के दाळाय 
उलयतालो . ' पयणारी ' त आपल्या संदर्भा प्रमाणे मटव्यो कथा आनी कविता 
ताणे बरवन धाडल्यो . 

पयलेंच सांगल्ल्ये प्रकार , दे कोस्तान संपादपी जावन चलयिल्ले पयले नेमा 
जावनासल्ले ‘ जाग - माग ' सातो . ह्या सातोळ्याचो म्हालक दुसरो आसल्लो . 
ताचो पयलो अंको 1956 जानेर 25 वेर उजवाडाक आयलो . हे सातोळे थोडोच 
काळ चल्लें . कित्याक , 1958 वरसाच्या सुर्वे र तो ‘ पयणारी ' सातोळ्याचो संपादक 
जाल्लो . “ जाग - माग पत्राचो संपादक जाताना चा.फ्रा . देकोस्ता फकत 24 
वरसांचो तरनाटो . पत्रकारिके थंय , समाजेथंय ताचे विचार वोंग्यांतथावन फुलोन 
येवचो काळ तो . मुखल्या वरसांनी ताणे दाकवक आसल्ल्या प्रतिभेचो झळक 
आतां दिसोन ये तालो मात्र . ह्याच अवदेंत ताणे ' लज ' म्हळ्ळी सांकळ - कथा 
बरयली . सांकळ काणी म्हळ्यार , लांब काणयेचो एक ल्हान वांटो हरयेका 
हफत्यांत छापचो . हांतूं वरयणाराकयी फायदो , पत्राकयी फायदो . बरयणाराचो 
फायदो पयशांनी न्हंय पूण आपली कादंबरी वाचप्या परयांत पावली म्हळ्ळी तृप्ती 
ताका भोगताली . कित्याक , आपली कादंबरी पुस्तका रुपार छापची तांक ताका 
नातल्ली . आट वरसां आदीं मुंबयांत सुरु जाल्ल्या सुख - दुख ' सातोळ्याचो 
संपादक जी.एम.वी. रोड्रिग्सान सांकळ - काणियेची परंपरा सुरु केल्ली . 

' जाग - माग ' नेमाळ्याचो एक अंको ( 1956 फेब्रे र 8 ) पळे ताना तांतूं थोडी 
वेगळी वरपां दिसतात . प्रसिद्ध कवी फेलिक्स पावल नोरेञाचो कविता - संग्रह 
' फुलांचो तुरो ' हाचो विमझे आनी नोरेञाची एक कविता तांतूं छापल्या . 
ने माळ्याक बरें मागोन बरयिल्ली कविता ती . तांतल्यो निमाण्यो वोळी अश्यो 


आसातः 


सासाण जागृत वर्तवता मोल मानव स्वातंत्र्याचे 
सदां - चतुर आसची समाज जिकता झुज जिणयेचे 
थांवोनासतां चलता प्रयतन कोंकण्या हक्कां राकोंक 
जाग - माग ' मित्रा , तुजी कृपा सदांय आमचेर आसों ! 

पत्राचे मोल फकत देड आणो आसल्लो तरयी तितले दीवन काणघेताना 
पन्नास पुरपुरे आयकोंक मेळताले म्हणटा तो . 8 पानांच्या ह्या सातोळ्यांतल्या 
तिसऱ्या पानार संपादक ' चा . फ्रा . देकोस्ताथावन कानांतच थोडे फुसपुसे ' म्हळ्ळ्या 
शिरोनांवाखाल आपल्याच विशिष्ट शैलेंत ' जाग - माग ' विषांत वाचण्यांच्या 
प्रतिक्रियेवयर आपली प्रतिक्रिया उचारता . कोंकणी भाशे विषांत तो कळवळटा , 

मतींतली चिंतनां सगळी त्या भाशेत व्हाळल्ली जाल्यार ! पूण म्होजी भास खंय 
पावल्या देवा ? म्हाराच्या पोरान चिंवोन उडयिल्ल्या कोवाच्या चिंवडांक चड 
मोल आसा पूण त्या भाशेक आज देड आणो दितानांय पन्नास पुरपुरे आयकोंक 
मेळतातमू . ती समजाना . ती व्होडलें शिकलेल्यांक मात्र . आमकां दुबळ्यांक नहीं . 
ती वाचल्ली आयकोंक बरी लागात पूण वाचूंक नहीं . आनी हे कितले म्हण 
आयकोवयेत ? " 
दोती विरोध चळवळ 

पत्रिकोद्यमांत ताची भोव महत्वाची आनी उटोन दिसची चळवळ जावनासल्ली 
दोती विरोध ताणे केल्लो प्रचार . पत्रकारिकेंत हे ताचे विशेस योग - दान म्हणयेत . 
‘ पयणारी ' सातोळ्याचो संपादपी जावनासतां , म्हणजे 1958 वरसा , ही चळवळ 
ताणे सुरु केली . एका वरसा भितर ती इतली विस्तारली की ' पयणारी ' ची 
अधिकांश पानां ह्या चळवळीखातीर मीसलात जाली . युवजणांच्या मतींत दोती 
विरोध भावनां घट रोंबली . विशेस संक्यान युवजणां चा.फ्रा . देकोस्ताच्या दोती 
विरोध संस्थ्यांत भरती जालीं आनी ताका पुरतो पाटिंबो दिलो . न्हंयींच मुंबयांत , 
बगार पुणेत आनी कर्नाटकांत सैत देकोस्तान आपल्या दोती विरोध चळवळिचें 
तुरंत व्हाजयलें . 

देकोस्ताच्या दोतीविरोध चळवळिचो प्रेरक जावनासल्लो तवळ मुंबयंत फुलोन 
येवचो कामगार आनी सोशलिस्त फुडारी जोर्ज फेर्नांडीस . एक दीस एका कामगार 
संघटनेच्या जमातींत तो आनी देकोस्ता सांगाता बसोन आसल्ले . देकोस्ता तवळ 
‘ पयणारी ' सातोळ्याचो संपादपी जावनासल्लो . देकोस्ता आनी फेनांडीस थोड्या 
वरसांथावन एकामेका वळकाताले . फेनांडीसान दे कोस्तालागी विचारले ताच्या 
पत्राचो उद्देश फकत कोंकणी भाशेचो उद्धार मात्र या हेर कितेंय आसा ? 

“ कसलो उद्देश आमी हाती घेवक जाय म्हण्टाय ? " प्रतिसवाल घाले देकोस्तान . 
शिा " समाज परिवर्तनाचे कितेंय काम हाती घेवयेत न्हंयवे ? " सांगले फेर्नाडिसान . 

" प्रतेक जावन कितें अपेक्षिताय ? " विचारले देकोस्तान . 

" आमच्या गांवांत काजारा माटवांनी शिरोतेर जेवन जाल्या उपरांत उडंवचे 
उस्टें , कोरगार आरावन घरा व्हरतात आनी जेवतात . हे आमी आडायजाय . ताचे 
विरोध तुज्या पत्रार 

प्रचार करिजाय आनी जाता जाल्यार तें वायट स्वता 
व्हचोन आडायजाय . ' 

देकोस्ता चिंतूंक पडलो . “ हे कार्यगत करूंक कष्ट ” तो म्हणालो , 
मुंबयत शिरोतेर जेंवचे भोव अपरूप आनी कोरगार उस्टे व्हरोंक येनांत . दुसरें , 


म्हणालो , “ एक , 

गांवांत व्हचोन ही चळवळ करूंक आमकां साध्य ना . ” 

" तशें जाल्यार , आमच्या समाजेंतल्या आनयेक वायटाचेर तुमची तलवार 
चलया . आमचे समाजेंत दोत दिवची आनी घेवची रिवाज आसा . तांक आसल्ल्यांनी 
दिल्यार चलता . पूण तांचे पळे वन तांक नातल्लोय दोत दीवक प्रयतन करता 
आनी फोडांत पडटा . आनी तांक आसल्लोय दोत घेताना नाका म्हणाना . अशें 
दुवळ्या चलियेच्या आवय - वापायक मोगान पोसल्ल्या आपल्या धुवेक काजर 
कर्न भायर धाडिजाय पडटा मात्र न्हंय , ताचे वयर तिचे मोलयी फारीक 
करिजाय पडटा . आमच्या समाजेंतली असली वायटा हुमटून काडीजाय तर कायदे 
के ल्यार पावाना . ताका गरज आसा सामाजीक जागृणेची . आनी ही जागृण 
उटयाजाय तर तुज्या हातांत एक वळाधीक हातेर आसा - एक पत्र - 

एक पत्र - ‘ पयणारी . 
ताचो वापर कर . " 

असो सुरु जालो ‘ पयणारी दोती विरोध संस्थो . ' जोर्ज फेर्नांडीस हाचो पयलो 
अध्यक्ष आनी चा . फ्रा . देकोस्ता उपाध्यक्ष जाले . त्या काळार मुख्य जावन मंगळूरी आनी 
गोंयकार चलियो मुंवयंत गिरेस्तंच्या वोंगल्यांनी घर - काम करताल्यो . उण्या शिकपाच्यो , 
दुवळ्यो चलियो त्यो . कुटमाक आधार दीवक आनी आपलो फुडार नंदन करुंक ह्या 
पाँवाक आयल्ल्यो . तांकां एक जीवदान दीवक म्हळ्ळेवरी हो संस्थो मुखार आयलाो . 
थोड्याच म्हयन्यांभितर संस्थ्यांत 600 चले - चलियो वांगडी जाली . हातूं वांगडी जातेल्यांनी 
आपुण 

दोत दीवन व घेवन काजार जांवचीनांव म्हण बरवन दींवक आसल्लें . संस्थ्याच्या 
चिंतपा प्रमाणे , दोत विचारूंक नजो आनी घेवक नजो , खुशेन दिल्यार तें देणे म्हण 
घेवयेत आसल्लें . संस्थ्याच्या सभेक काजाराक तेंकल्ल्यो चले - चलियो भरपूर येताली . 
कोण वांगडी दोत दीनासतां व घेनासतां काजार जातात , तसल्या काजारांचो खर्च मुख्य 
जावन जेवणा - खाणाचो खर्च भोव सवायेर संस्थो चलयतालो . दोन हजार रुपयां भितर 
काजार जाताले . संस्थ्याचे आप - सेवक काजारा माटवांत खाण - जेवाण वाडचें काम 
फुक्याक करताले . दोत दीनासतां , घेनासतां काजार जाल्ल्यांचो तसवीरे समेत पत्रार 
प्रचार जातालो . 

दे कोस्ता आनी ताचे थोडे लागशिले सांगाती दो ती विरोध चळवळ 
विस्तारांवच्या इराद्यान मुंबयथावन मंगळूराक भायर सरले . तेदना ताचे सांगाता 
आसल्लो फेलिक्स डिसोज म्हणटा , " दोती विरोध चळवळिचो भाग जावन आमी 
पुणे वाटेन कर्नाटक गेल्यांव . पुणे आमची जमात जाली . थंयथावन आमी 
चिकमगळूर गेल्यांव . सवार साहिती आनी नाटककारांनी ह्या संस्थ्याखातीर काम 
के लां , बांगडी हाडल्यात . आमी गांवांत मस्तुकडे गेल्यांव . गेल्ल्या गेल्ल्याकडे 
मस्तू लोक येतालो आनी आमकां पाटिंवो भासायतालो . सकडा परस चड 
चिकमगळूरांत आमची जमात विशेस यशस्वी जाली . " ह्या चळवळे उपरांत 
चा.फ्रा . देकोस्ता एक बरो भाषणकार आनी कोंकणी फुडारी म्हण प्रसिद्ध जालो . 
‘ पयणारी ' - ' मित्र ' तकरार 

सगळे या ही चळवळ समर्थन करताले म्हणोंक जायना . तांतल्यां पैकी एकलो 


प्रगतिशील पत्रकार 


45 


जावनासल्लो पत्रकार जोंकी संतान आल्वरीस . कादंबऱ्या वरवन आसतानांय 
' मित्र ' आनी ' झेलो ' म्हळ्ळी नेमाळी मुंबयांत चलयतालो . ताणे आपल्या ' मित्र ' 
सातोळ्यार “ संतानामाची भोवडी ' म्हळळ्या नांवाखाल दोती विरोध संस्थ्याची 
आनी सांगाताच संपादक देकोस्ताचीय टीका केली . देकोस्तायी वोगे रावलोना . 
' मित्राच्या संतानामा , ही कसली बुर्शी कामां ? ' म्हळ्ळ्या शिरोनांवाखाल ताणे 
आल्वरिसाक सरसरीत जाप दिली . हातूं आपणाची खासगी जावन निंदा केल्या 
म्हण आल्वरिसाक भोगल्ल्यान ताणे देकोस्ताचेर कोडतींत मान - नष्टाक व्याज 
दाखल केलो . दोनयी पाडतिंनी बरे वकील धरले . दोगांयची संबंधीत बरपां 
न्यायाधीशाखातीर इंगलिशांत अनुवाद केली . ती दोनयी वाचतच न्यायाधीशाक 
भोगलें की ही केज चिल्लर , हांतूं मान - नष्ट जांवचे तसलें कांय ना , पूण हे 
दोगयी मानेस्त शिकपी , प्रसिद्ध साहिती आनी पत्रकार तशें समाजेंत मान आसल्ले . 
तांणी दोगांयनी राजी जायजाय . आल्वरिसाच्या व्यक्तित्वाक चिक्के दुखलां तें 
खरें दे कुन देकोस्तान आपल्या पत्रार माफ मागोन एक प्रकटण छापीजाय म्हण 
ताचें तीन जालें . देकोस्ता हाका ओपलो . ह्या मान - नष्ट के जिची खवार सवार 
म्हयने ' मित्र ' आनी ‘ पयणारी ' पत्रांक एक प्रमुख विषय जावन वाचप्यांची 
अभिरूच उकलून धरूंक सकली . 

1958 वरसा दे कोस्ता ‘ पयणारीचो ' संपादक जालो . तांतूं थोडी वदलावण 
जाली . तवळ ताचो सांगाती जावनासल्लो सन्नी ए . डिसोज म्हणटा , " चाफ्रा 
‘ पयणारीत येतच त्या पत्राचे रूप बदल्लें ; तांतूं एक नवेसांव हाडलें ; क्रांतीकारी 
भास हाडली ; दोन कोलम आसल्ले चार जाले ; रंग हाडलो ; तवळ चालू आसची 
भास पाटलाव करिनासतां आपलीच नवी भास , नवे सब्द ताणे हाडले . ” देकोस्ता 
स्वता एक उंचलो साहिती जावनासल्ल्यान आपल्या पत्रांनी बऱ्या कवींक तशें 
हेर बरयणारांक उज्वाडाक हाडूंक ताका कष्ट जालेनांत . ' पयणारी ' पत्राचो संपादक 
जांवच्ये पयले देकोस्ता ' जाग - माग सातोळ्याचो स्थापक - संपादक जावनासल्लो 
म्हळ्ळे पयलेंच सांगला . पूण ‘ पयणारी'चो तो संपादक जाताना तें नेमा स्थापन 
जावन आट वरसां जाल्ली . त्या वरसांनी प्रख्यात साहिती वी.जे.पी.सालदाज 
ताचो संपादक जावनासल्लो . पूण पत्राची चड वाडावळ जांवक नातल्ली . देकोस्तान 
सांगल्ल्या प्रकार , " 800 छापून 400 प्रतियो विकानासतां पाटी हाडचे ‘ पयणारी 
म्हज्या हातांत दिल्लें . म्हज्या हातांत ताचो विक्रो साडे - तीन हजारांक पावताना 
म्हाका सोडूंक सांगल्लें . ' 

पयणारी ' पत्राचो संपादक तो जावन आसतां तो आपल्या खऱ्या नांवान 
तशें लिखणे नांवांनी बरयतालो . ताचें एक वळकिचें लिखणे नांव जावनासल्लें 
' शनिकुमार . ' ह्या वेळाची ताची उल्लेखित बरपां म्हळ्यार , मोटव्यो कथा ' वारें 
झोड ' ‘ पयणान्यांचो ईष्ट ' , ' वोलाची मरयाद ' , 

वोलाची मरयाद ' , सांकळ - कथा ' संयबाचें 
पातक ' , ' नोवरो ' , ' वाटे वयली वाल ' आनी कविता ' खंय पुरला कवीक 
आनी ' तुकाय आसा वांटो ' . देकोस्ता ल्हान आसताना दाक्तेर कास्मीर मोतिच्या 

वकतान पिडेंतलो वरो जाल्लो . ती उडास दवर्न दाक्तेर मोती मरण पावल्ल्या 
वेळार ( 1958 ) ताच्ये विषांत एक लांब लेखन ‘ पयणारीत ' ताणे वरयिल्लें . 

वऱ्या कोंकणी साहितीलागी संपर्क दवर्न तांका ‘ पयणारी ' खातीर वरंवक 
लांबचें सतत प्रयतन तो करतालो . तो संपादक जाल्ल्याच 1958 वरसा , 
' कोंकण दायज ' म्हळ्ळे एक नवेंच मासिक मुंबयांत उदे लें . इंग्लीश ' रीडर्स 
डैजेस्ट ' मादरीचेर काडल्ल्या ह्या मासिकाक तीन संपादक आसल्ले , आ.आ.सालदाञ , 
जे.बी. मोरायस आनी वी.एम.फेाँडीस . कोंकणी पत्रकारिकेंत हे एक नवेसांव 
जाले . ह्या तेगांयनयी कोंकणी साहित्यांत खूब वावर के ल्लो तें चा.फ्रा . देकोस्ता 
जाणा आसल्लो . ताच्या मतींत एक विचार गेल्लो की ' कोंकण दायजाक 
बरंवचे लेखक हेरा पत्रांक बरयनांत म्हण . पूण जेदना जे.बी. मोरायसान आपलो 
एकांकी काव्य - नाटक ' पुतिफाराची बायल ' ‘ पयणारीक ' धाडलो , तेदना चा.फ्रा . 
चो विचार वदल्लो . 1958 आगोस्ताच्या 12 तारिकेर ताणे मोरायसाक वरयिल्ले 
पत्र गुमान दिंवचे तसलें जावनासा : 


पयणारी कोंकणी हफताळे 
209 फ्रीयर मार्ग , बोंबय - 1 

12.8 . 1958 
मोगाळ श्री मोरायस , 

पयणारी ' खातीर वावरूंक तुमची तयारी आसल्ल्यांनच ह्या कागदाक बुन्याद 
पडली शिवाय तुमी म्हजी समजोणी तर्काविणे समजाल्ल्याक न्हंय . ' पयणारी ' खातीर 
एक वावराडी मेळटा जाल्यार हांव रान मोडुकयी तयारच . 

16 या 20 पानांच्या कोंकणी पत्राक एक बळिष्ट वावुरचो संपादकीय विभाग , 
समाजींतल्या गजालींची सोदनां करीत रांवचे मनीस , बरपी , कवी गरज पडताना 
पत्राच्या नावीं मनशांक भेट दिवचे या बरोवचे वावराडी , बरयल्लें कच्चे बरप 
परत बरोवन नितळांवक सकचे संपादक भोव गरज . आमकां ‘ पयणारीत ' ह्या 
वावुरप्यांचे भोव उणेपण आसा . एकामेका नव्यो आलोचन्यो आदली बदली 
करून आमच्या प्रकाशनाचो विकास कष्टांनी जाता . तुमचो हात हांब असल्या 
वावरांत अपेक्षितां शिवाय फकत पैस रावोन तपालार बरपां धाडचो न्हंय . 
तुमची तांक फकत इतलीच म्हण तुमकां दिसता जाल्यार दया करून तुमची बरपां 
धाडीत रावा , हांवयी पैसथावन देव बरे करूं म्हणतां आनी छापतां . दुसरें हांवे 
कितें करयेत ? म्हाका मोज्या पोटाचे काम नांवे ? 

पूण तुमची तांक हाच्या प्रास इलीशी वाडवयेत म्हण तुमकां दिसल्यार 
तुमकां मेळोंक हांव अपेक्षितां . वेळ आनी काळ एका कार्डार बरया . 
मोग आसों , 

सदांच तुमचो 
चा.फ्रा . देकोस्ता 

1960 दशेंबर 25 वेर उज्वाडायल्लो ‘ पयणारी ' नतालांचो विशेस अंको 
( पुस्तक 11 , अंको 16 ) विश्लेषण केल्यार , 62 पानां आसल्ल्या ह्या अंक्याचे 
मोल आसल्लें 30 पयशे . ह्या अंक्यांतली थोडी विशेस बरपां जावनासल्लीं , 
चा.फ्रा . देकोस्ताचो ‘ शनिकुमार ' म्हळ्ळ्या लिखणे - नांवाखाल बरयिल्लो ' जिल्लाचे 
नोवरे ' एकांकी नाटक . हो नाटक वाचताना येरोपी नाटकांच्या प्रभावान 
वरयला तशें भोगता . ह्या अंक्यांत प्रख्यात पूर्वी - संस्कृती पंडित , दोतोर एच.ओ. 
मस्करेआन वरयिल्लें ‘ आमच्या बापा ' म्हळ्ळं संशोधनात्मक लेखन आसा . जेजून 
शिकयिल्ल्या मागण्याची पाळां उस्तुंचे लेखन तें . ' शांती दूताक राष्ट्रांचो स्वागत ' 
म्हळळी जे.वी. मोरायसाची कविता , ' नाताळ ' नांवाची डोंगरकेरी उमानाथराव 
हाची कविता - हीं बरपाय त्या अंक्यांत आसात . 

तांतल्या ' आमची खवार ' म्हळ्ळ्या संपादकीयांत देकोस्ता सांगता , " ... ह्या 
' आमी ' म्हळ्ळ्या विचित्र वोडणेन आमी सुरु केल्लो दोती विरोध संस्थो ' आतां 
संपूर्ण थरान आमचो जाला . ताच्या समाजीक आनी आर्थिक कारयावळेनी आतां 
आमी एकामेका सहाय जावन विचित्र एका सक्तेन मुखार येतांव . 

दोती विरोध चळवळ शिखराक पावल्ल्या अवदेंत ‘ पयणारीत ' त्या चळवळी 
विषांत संपादकीय , वाचप्यांची अभिप्राय , लेखनां , कविता , खवरो इत्यादी 
म्हणटाना हेर वाचाप उणे जावन आयलें . विविधतेचेर मार बसलो . थोड्यांक हे 
वरें लागोंकना . चळवळ कितलीय सामाजिक महत्वाची जाल्यारयी वाचतेल्याच्या 
नदरेंत चाबल्लेंच चाबोंक पडटा म्हळ्ळे दुसोणे आयकोंक मेळ्ळे . देकोस्ता विरोध 
एक लिपतो बंड जालो म्हणयेत . तो ' कमुनिस्त ' म्हळ्ळो अप - प्रचार सुरु जालो . . 
हाचो प्रतिफळ जावन चा.फ्रा . देकोस्ताक संपादकाचें कदेल सोडूंक पडले . तीन 
वरसां वयर ‘ पयणारी ' पत्राचे संपादकपण चलवन तें प्रगतिच्या वाटेक हाडल्ली 
कीर्त ताका फावो जाता . 

सांप्रदायिक चिंतपी कोंकणी मनशांनी ताची टीका केली . क्रिस्ती धर्मा विरोध 
तो वरयता आनी युवजणांक चाळवायता म्हळ्ळो आरोपयी ताचेर मांडलो . ताचे 
समकालीन जावनासल्ले ताच्याच गांवचे दोग महान फुडारी - प्लासिड डिमेल्लो 
आनी जोर्ज फेडीस - हांकांय ह्याच अडचणेथावन उतरोंक पडल्लें . हे आमी 
उडास दवरूंक फावो की हे तेगयी फुडारी मंगळूरच्या दुबळ्या क्रिस्ती कुटमांनी 
जलमाल्ले . तांचे भंवतींची दुबळीकाय तांचेर प्रभाव घालूक लागली . संवेदनशाली 
जावन आसल्ल्या तांचे चिंताप सहज जावन दुबळ्या - धाकट्यांच्या शोषणाथंय 
व्हाळ्ळे . हें चिंताप धार्मिक शिकवणेक विरोध व्हेता म्हण तवळच्या धार्मिक 
व्हडिलांक भोगलें आनी तांच्या पुरत्या बळान तें दांवून धरचे साधन ताणी 
के लें . ह्या तेगांयकयी तांच्या जिणयेच्या एका न्हंय एका हंतार ' तो कमुनिस्त ' 
म्हळ्ळे नांव पडले . तेदाळाच्या काळार कमुनिस्त म्हळ्यार ‘ देव ना ' म्हण पातयेंवचो 

असो एक अशीर अर्थ लोकाच्या मतींत घाल्लो . हाचो परिणाम जावन ह्या 
तेगांयकयी सोसूंक पडलें . डिमेल्लो आनी फेर्नांडीस आपल्या युवप्रायेर मंगळूरांत 

वस कामागारांखातीर झुजले . तांकां जीक मेकिळना तरयी तांणी पेटइल्ले कामगार 
चळवळिचे किटाळ उजो जावन मुंबयांत विसतारलें . चा . फ्रा . देकोस्ता ह्या 
दोगांपरी प्रत्यक्ष जावन कामगार चळवळींत वुडलोना तरयी आपल्या नेमाळ्यां 
मुखांतर तेच झुज ताणे मुखार व्हेलें . तवळच्या प्रतिकूल परिस्थितीत तरयी ताणे 
आपले धोरण सांडलेना आनी मोरता परयांत तो आपल्या खऱ्या पातयेणेचेर थिर 
रावलो . समाजेतली थोडी वायटां , पाळां रोंवोन घट जाल्ली , हुमटून काडचें 
प्रयतन ताणे केले . दोत , अमाल पियोणे , कामागाराचें आनी दलित वर्गांचे 
शोषण , फितिसपण ( अंध - विश्वास ) असल्या वायटां विरोध ताणे पेंकाट बांधले . 
हेर कोंकणी पत्रांनी फकत काणियांक , काव्यांक आनी खनांक जागो दिताना 
सामाजिक परिवर्तनाची आनी राजकी जागवणेची बरपां वरंबचे महत्वाचे काम 
देकोस्ताच्या वाट्याक आयलें . ताच्या नेमाळ्यांचे 99 % वाचपी मंगळूरी क्रिस्ती 
लोक आसल्ले आनी त्या तेंपार ते ताच्या क्रांतिकारी वरपांक तयार नातल्ले . 
' विशाल कोंकण ' 

एस 
1961 वरसा ‘ पयणारी ' थावन भायर येतच देकोस्ताक आपलेच एक पत्र 
काडची उरवा वाडोन आयली . ' जाग - माग ' आनी ‘ पयणारी ' सातोळ्यांचे म्हालक 
हेर आसल्ले . ताणे अपेक्षिल्लें संपादकीय स्वातंत्र जांच , पयशांचो पाटिंवो जांव , 
ताका मेळ्ळोना . पत्रकारिकेंत नवीं कल्पना , नवी क्रांती सपणेवच्या देकोस्ताक 
आतां नवी एक संध उवी जाल्ली . ताची सपणां ज्यारी जायजाय तर ताचो संपूर्ण 
वेळ ह्या कामांत घालिजाय . पूण कोंकणी पत्रकारिकेंत तेदोळ परयांत कोणेय पोट 
भरल्लें तो नेणा . तरयी ताणे दोळे धांपून म्हळ्ळे बरी त्याच वरसा ' बेस्ट ' बस 
कंपेनिंतल्या आपल्या नौकरेक राजिनामो दीवन प्रोविडेंट फंडाचे कितले मेळ्ळे 
त्या पयशांनी मुंबय , लेमिंगटन रोड वठारांत एक ल्हान छापखानो उघडलो 
आनी ' विशाल कोंकण ' म्हळ्ळे सातोळे सुरु केलें . हांतूं साहित्याक ताणे चड 
महत्व दिलो . ' पयणारी ' सोडटच ताचे थोडे लागशिले सांगाती ताचे थावन पैस 
जाले . दोती विरोध चळवळिची ऊब निवोन आयली . आपल्या आनी हेरांच्या 
नाटकांथंय ताणे चडीत ध्यान दिले . जे.बी. मोरायसान ‘ स्नानिक ' लिखणे 
नांवान विशाल कोंकणांत ' वरयल्ले थोडे नाटक विमर्श विस्तारीत आसोन 
विमों के ल्ल्या नाटकाच्या विविध अंगांचेर तांतूं परिशीलन जातालें . प्रतिकूल 
टीका पडल्ल्या नाटककारांक हे विमर्शे कोडू लागले . पूण देकोस्तान आपल्या 
विमर्शकाक पुरतो पाटिंबो दिलो . 

खंचोय विषय घेवन बरयताना त्या विषयाची पाळां - मुळां उस्तून , पाटभुंय 
विवरावन बरंवची ताची रीत जावनासल्ली . अंतर्राष्ट्रीय मट्टार कितेंय विशेस 
घडीत घडले जाल्यार हेरा कोंकणी पत्रांनी थोड्याच उतरांनी ताची खबार 
छापताले . पूण दे कोस्ता तसो न्हंय . आमेरिकाचे प्रख्यात ' टायिम ' सातो तो 
सराग वाचतालो . तांतूं महत्वाच्यो खव्रो विश्लेषित कर्न बरंवची रीत ताका 
पसंद आसल्ली आनी त्याच पत्रांत ताका सगळी तपशील मेळटाली . तशें जाल्ल्यान 

अधिकांश कोंकणी वाचप्यांक समजासारके विश्लेषण तो दितालो . तवळच 
ताची ' आदांव आनी एव ' म्हळ्ळी सांकळ कथा ' विशाल कोंकणांत ' प्रकट 
जाली . 

' विशाल कोंकण ' तो चड काळ चलवक सकलोना . ‘ पयणारी ' थावन 
सोडन व्हेताना ताचे सांगाता आसल्ले थोडे मित्र थोड्याच काळान ताचे थावन 
पैस जाले . पयशांचो अभाव जालो . ' हाताथावन तोंडापरयांत मात्र ' तो जिंयेवक 
शिकलो . अंके मधे मधे खळताले . चुंगडी प्रती विकन्याक घेवन वाचतेल्यांनी 
कांय विरोध प्रतिक्रिया दाकयलिना तरयी लांव अवदेची वरगणी भरल्ल्यांक 
ताचेर राग आयलो . 1961 थावन 1969 परयांतली आट वरसां ताका मुंवयंत 
विशेस संघर्शाची जांवक पावली . दोन वेगवेगळ्या व्हाळ्यांनी तो शिरकालो 
पत्रकारिका आनी नाटक . दोनयी विषय ताचे भोव मोगाचे . ह्या वरसांनी ताणे 
सबार नाटक वरयले . “ पयणान्यांचो मित्र ' , ' आंकवार मेस्त्री ' , ' भांगार मनीस 
हे तांतले थोडे श्रेष्ट नाटक जावनासात . 

' विशाल कोंकण ' देकोस्तान अपेक्षिल्लें यश दींवक सकानातल्ल्या वेळार 
ताणे आपलें कारया - शेत मुंबयथावन परत मंगळूराक वर्गावण करूंक ठरायलें . 
पत्र वंद पडोन थोडी वरसां जाल्ली . मुंबयांतल्या म्हारगायेवरवीं थंयसर पत्र 
चलंवचें काम कठिणायेचें म्हण ताका भोगलें . सैंबान कवी आसल्ल्या ताका 
मुंबयची कृत्रिम शहरी जीण ओंववालीना . आपल्या मांयगांवांत आपली साहितीक 
प्रतिभा फुलं वक चड अवकास मेळटेले म्हळ्ळो ताचो भर्वसो आसल्लो . मंगळूरची 
नैसर्गिक सोभाय आनी कोंकणी लोकाची पारंपरीक जिणये रीत ताका आवडली . 
अशें 1969 वरसा , तो परत मंगळूर आयलो आनी थंयींच ताणे वसती केली . 

ह्या काळार स्वताचे पत्र ताचेलागी नातल्ले तरयी हेरा पत्रांक मुख्य जावन 
' राकणो ' आनी ' मित्र ' सातोळ्यांक तो अपरूप वरयतालो . ताचे प्रमुख विषय 
जावनासल्ले कोंकणी साहित्य आनी संस्कृती . ' राकणो ' पत्राच्या 1974 फेब्रेर 
म्हयन्यांत ' रेडियोचेर कोंकणी वितरावणी आमी कितले तयार ? ' म्हळ्ळ्या 
विषयाचेर ताणे दोन भागांचे लेखन बरयलें . रेडियोंत येवच्या विविध कारयाक्रमां 
विषांत समीक्षा कर्न तांचे गुणमट्ट कशें वयर हाडयेत म्हळ्ळीं सूचनां ताणे दिली . 
पत्रांनी कविता छापच्या रिती विषांत टीका कर्न ताणे वरयलें , “ आमचो खंचोय 
बरयणार समर्थिच्या आवरणाथावन भायर येना . गोवापिटांत लोळल्ल्या आक्रुटाबरी 
समर्थ तांच्या शिरा शिरांनी रिगल्या . आनी स्वताचें चिंताप मोडयलां ... जायते 
आमचे बरवपी हेरांचें कांय वाचिनांत . चडावत नाटकीस्त मेट्रिक या ताचे उणे 
शिकल्ले म्हणताना तांची साहितीक जाणवाय भोव अस्कत , ह्या वरवीं बरप कीळ 
वर्गाचे जालें . ” पत्रांनी कविता छापच्या विषांत बरवन तो म्हणालो , “ कोंकणी 
पत्रांनी कविता छापची रीतच भोव कीळ . जागो आसल्यार ' अर्गा ' छापल्ल्याबरी 
कवन छापोन येता . हे ऊण भरती करूंक ह्ये समाजीक सवार वरसांची वांवट 
लागतेली . तीयी ह्ये कुशीन दोळे उगते जाल्यार मात्र ती सुफळ जातेली " 

जिवीत ' म्हयन्याळ्याचो पयलो अंको 1983 माय म्हयन्यांत मंगळूरांत 
उज्वाडाक आयलो . ताच्या संपादकपणाचे हे पांचवें आनी निमाणे नेमानें जांवक 
पावलें . पत्रकारिकेंत जीणभर संघर्श कर्न आसल्ल्या ताका हे पत्र जिवीत नांवाचें 
तरयी तें जिवें दवरूंक ताका विशेस कष्ट मारले . मधे मधे अंके खळळे . वाचपी , 
वरगणदार , हितैशी तशें जाहिरातदारांनी नाखुशी दाकयली . थोड्यांनी म्हळ्ळे 
आसा की चा.फ्रा . दोके स्ता म्हळ्यार जिणयेंतली एक सलवण ( पराजय ) . ताणे 
हाती घेतल्लें कितेंय यशस्वी जांवक ना म्हळ्ळो एक आरोप ताचेर ताणी मांडलो . 
पुण ताची वायल स्तेल्ला देकोस्ता हो आरोप कठीण उतरांनी खंडन करता . ती 
म्हणटा , “ थोड्यांच्या अशीर स्वार्थी नदरेंत तो एक सलवाल्लो मनीस तसो 
दिसता जावयेत . ताणे साहित्याच्या विविध शेतांनी केल्लें साधन आनी जोडल्ले 
जैत , मुखल्या पिळगेक ताणे दवर्न गेल्ली आमच्या साहित्याची गिरेस्तकाय पैशांनी 
मेजची तसली न्हंय . कवितेत तशें नाटकांत , पत्रकारिकेंत तशें कथा - साहित्यांत , 
ताणे पुसूक जायना तसली म्होर दांबल्या . हे एका सामान्य व्यक्तीन करचें तसलें 
काम न्हंय " 

जिवित ' माय 18 , 1985 अंक्यांत ' कोंकणी वरप्यांची खरस ' म्हळ्ळ्या 
लेखनांत देकोस्तो म्हणटा , ... ह्या मनशांनी ( वि . जे . पी . सालदाञ , जोकी संतान 
आल्वरिस , ए . टी . लोब आनी श्री गब्बू ) कोंकणींत आपलीच म्होर दांवल्या . 
ए . टी . लोब म्हाका म्हणटा भोव कर्कया ताळ्यान , " तूं हो दंदो सोड , उजो 
लागोंदी . तूं हांतूं पडल्लो पुरो . तुजें पोट भरूंक कोंबियो पोसतायमू ? तूं तेंच 
कर , हे सोड . ” आतां हांव 53 वरसां प्रायेर कोंकणीची पिसाय सोडूं ? 13 
वरसांचे प्रायेर हांवे पयलो नाटक बरयिल्लो . तो खंय पडला हांव नेणा . आतां 
13 लांब नाटक हांवें बरवन तांतले दोन छापल्यात . म्हज्यो पन्नासां लागी 
नाटकांच्यो प्रतियो कोंकणी मोगियांनी भायर घाल्यात . आतां हांव हो वावर 
सोडूं ? 800 प्रतियो छापून 450 विकानासतां पाटी हाडचें पयणारी ' म्हज्या 
हातांत दिल्लें . ताचें छाप्याचे ओर्डर साडे तीन हजारांक पावताना म्हाका ' देव 
ना ' म्हण तांतलो भायर घालो . ह्या घायाची माव आनिकयी सुकोंक ना . एक 
कसव म्हज्या हातांत आयलें म्हण संतोसताना दुस - या दिसा हांव वाटेर पडल्लों . 
" तुंवेंच नवें पत्र काडिजाय ताका तूंच योग्य मनीस " म्हण एक भिरेच म्हज्या 
पाटीक लागल्ले . हांवें प्रेस उबें कर्न नंतर तीन पत्रां एदोळ काडली ( विशाल 
कोंकण , उदेव , जिवित ) तांतलें एक कोंकणी मनशा , तुज्या हातांत आसा . त्या 
नादांत आनी त्या पिसायेंत हांवें वेस्टां ' तलें ( बस कंपनी ) काम होगडायलें . 
मोसोर आनी दुस्मानकाय पाटीक बांधून घेतली . 17 पावटी ह्या दळिद्र पिसांयेतलो 
सुटलों , 17 पावटी ' तूंच ह्या कामाक लागल्लो ' म्हण कोंकणी मोगी आपले काम 
म्हजे कर्ना करयलागले . कास्काराचे सुणे गोब्राच्या राशीत लोळल्लेबरी परतून 
परतून , परतून परतून , ह्ये पिसायेंत लोकळो . आतां सोडूं ? ना ! आतां पिसायेक 
हांवे सोडल्यारयी पिसाय म्हाका सोडिना ! हे कोंकणी पिसायेवरवीं , आर्थिक 

जिणयेची वीदवावळी जाल्यारयी तेच पिसायेन ती सारकी करतलों म्हण खतखती 
आशा आतां आंगापांगांत पेटता . आतां कोंकणी मायेलागी म्हजे मागणे , “ माये , 
ही जीण सगळी तुजेखातीर झरयिल्ल्याक तुंचे कांय हात उकलून दिवचे जाल्यार 
गाडी घोडो मात्र जाय . दान , भिक , पेज या लोणच्या कडी नाका . तुजे पूत 
आनी धुव आदी इंग्लेज कातरताली . ती सुधारतेली म्हळ्ळो भर्वसो म्हाका 
आसा . वेळा काळार तांकां बरी बुदवंतकाय आयल्या आनी फुडेय येतेली . म्हाका 
त्राण दी , म्हाका मानसिक वळवळ्यांत दगदीनाका . कोंकणी वावरांत म्हाका 
आनी म्हज्या सांगात्यांक सोबागेची जोड दी . आमच्या मात्यार घटमूट पाकें 
उबार . चिमणे तेलाच्या दिव्यांथावन आमकां राक . " 

हीच भावनां चा.फ्रा . देकोस्ताच्या सांगात्यान एरिक ओझेरियोन उचारल्यांत . तो 
म्हणटा , “ हेरा खंच्याय वाटेन ताका मारूंक जायना म्हण कळल्ल्या वेळार ताच्याच 
साहिती वर्गाच्यांनी ताचेर ‘ पैशे खांवचो ' म्हळ्ळो आरोप मांडलो . तो सुर - सोरो पियेनातल्लो ; 
अपरूप कांय एक वियर - अपरूप - घेतालो . विडी - सिग्रेट वोडीनातल्लो . जुगारेचे पिशें 
नातल्लेंच . पैशे हातांत मेळल्ल्या तक्षण एक अंको भायर काडटालो . आपली वुन्याद घट 
करची जांव , फाल्यांचे चिंतचें जांव , तो शिकोंक ना . मागीर ताणे मोरच्या वेळार घर 
वांधूक सुरु केले . तो मेल्या उपरांत वायलेन संपयलें . दुवळो आपल्या पोटाखातीर 
कितेंय घेता जाल्यारयी संसार ताका ‘ पयशे भितर घालचो ' म्हणटा . आमचे समाजेंत 
कोणयी स्वार्थ नासतां काम करूंक मुखार आयलो तर समाज ताका समजाना . ताच्या 
वावराक कितें तरयी मतलाब लायता . चाफ्रान तसले पयशेच पळेवक नांत . इल्ले पयशे 
मेळ्ळ्यार तो न्यूसप्रिंट हाडटालो ; अंको काडटालो ; विक्रापाक घालतालो . विक्रापाक 
घाल्ल्या अंक्याचे पयशे हाडूंक व्हचानातल्लो . कित्याक म्हळ्यार , तो व्यापारी मनीस 
न्हंयच न्हंय . ओट्टारे , ताका पेपर भायर काडूंक आसल्लें . कांय रुजवात नासतां ताचेर 
आरोप मांडल्यात . हे पूरा आयकोन सोसून जियेल्लो मनीस तो . कोणायकयी तो बागवोंक 
ना . आपले काम ताणे सोडूंक ना . ” 

जिवित ' सातोळ्याच्या पयल्या अंक्यांत प्रख्यात कोंकणी विदवान स्वामी 
सुप्रियान ‘ जिविताक आशीर्वाद ' लेखनांत म्हळां , “ आतां श्री चा.फ्रा . डिकोस्ता 
' जिवित ' नांवाचे कोंकणी मासिक उज्वाडांवचे धैर घेवन उवो जाला ... 
जिवित म्हळ्यार कोणे बांधून दिंवचें आनी कोणे बांधून दवरचे भुतयेचे खाण 
न्हंय तें . आमच्या एकीनपणाक , सात्विकतेक आनी सामर्थेक घाल्ले एक सवाल . 
हरयेकल्यान आपापल्या आपवण्या आनी पाठवणे प्रकार में सवाल सोडवन 
जोडचें जैत जावनासा जिविताचो खरो फळ . ह्या दर्शन - सूत्रा प्रकार श्री डिकोस्ताचे 
नवेंच उदेल्लें जिवित मासिक कोंकणी जनतेक जागवन , तांडून व्हरोंदी म्हण 
हांव अपेक्षितां आनी सोमया देवाचे आशीर्वाद जिवित पत्राचेर , ताच्या संपादका 
आनी शिवंदेचेर मागतां . " 
' जिवितां'तली बरपां 

' जिविताच्या ' बरपां विषांत आनी धोरणां विषांत संपादक देकोस्ता पयल्या 

चा.फ्रा . देकोस्ता 


अंक्याच्या पयल्या पानार एकाच वोळींत सांगोन सोडटा . तो म्हणटा , “ आमचो 
एकच हुस्को ‘ जिवित . ' आमचो भर्वसो तुमी . आमचे उलोणे , भोव उणें - हे एके 
वोळी तेकीद . आमचो वावर चड - ह्या मुकली सर्व पानां . आमच्या जिवितांतलो 
एक तरयी विषय , पाळां - मुळां समेत आमी वोरयतांव . मे कामागारांचो महिनो , 
पांच तारिकेर कार्ल माक्र्साचो जाल्लो दीस . ताच्या प्रास चडीत मापान कामागारा 
विशीं चिंतल्लो या वावरिल्लो कोण ना . देकुन ताची आनी भारताच्या कामागारांची 
पुरती ओळक आमी दिल्या . ह्या शिवाय मनशा जिवितांतले हेर विषय आमी 
सोडिनांव . कोंकणी म्हळ्यार कन्नडगार नहीं . ती विशाल . देकुन तीन कथा - एक 
गोंयकारांची , एक आमची , एक संसाराची . थरावळ कविता , फोकणा , तमाशे 
फुडें लेक नातल्ले विषय पर्गटतेले . एक लांब कथा जिवित उज्वाडांवक . 

त्याच अंक्यांत ' आळवाल्ले गुमटांगार ' म्ळळ्या लेखनांत तो वरयता , “ गुम्टांची 
विद्या पुरातन काळाथावन कोंकणी लोकामधे रुजल्ली , बापायथावन पुताक , 
पुताथावन नात्वाक , नातवाथावन पणतुराक . पणतुराथावन शेणतुराक , केवल 
तोंडाचेर अप्रतिम नाजूक उतरां मात्र ताळ लयवद्ध आसल्ल्या अस्सल कवितेत 
गुंतलेली . असली सोभायेची कणस - कविता संसाराच्या खंच्याय जानपद कलेक 
तकली पोंदा घालयता . 

आतां आयिल्लो आनी गेल्लो हे विद्येक उवगाता , सोन्यागारांची काट पोदा 
म्हण वोलायता आनी संशोधनकार मोडी उस्तिल्ल्याबरी दोन गीट हांगाचे आनी 
दोन गीट थंयचे क्यासेटिंचर गांटायतात . 

केवल पन्नास वरसां आदी गुम्टां भोव उंचल्या स्थितयेर आसोन हरयेक 
काजाराचो रोसा माटव सोभयताली . म्हणटाना ताचे कवी नवी नवीं पदां घडीत 
आसळ्ळे . क्रिस्तांवपण गोंयांक येवच्या आदी ह्या व्हाजपा सांगाता नाचयी 
आसल्लो . आतांय गोंयच्या हिंदू संस्कृतींत तो जिवो आसा . 

धर्म मनशा जिवितांचे एक केंद्र . त्या केंद्रांत ताची कविता या व्हाजांत्रां 
रिगानांत जाल्यार ती समाजेत ससायेची जातात . लोब न्हेसल्ल्या गोन्या 
पादिनी गुम्टांक कास्टेगारांची व्हाजपा साधनां म्हण गेटी भितर रिगोंक दिलींनांत . 

देकुन ती माळ्यार गेली . फेस्ता परबेक आनी काजारा सोभाणाक थोडो तेंप 
उरली . मागीर विलायती संस्कृती सगळे समाजीकच गिळताना ती आपापीच उणी 
जाली . 

( ' जिवित ' माय 1983 ) 
आपल्या कविते परस नाटकांनी तो चड लोकामोगाळ जालो म्हणयेत . कविता , 
साहित्यांत अभिरूच आसच्या रसिकांक मात्र रुचता . रेडियोर कविता सगळ्यांनी 
आयकोवयेत तरयी तसल्यो कारयावळी अपरूप जाल्ल्यान तसलो संदर्भ उणो . 
नेमाळ्यांनीय भोव अपरूप ताच्यो कविता छापताल्यो . ताचो कविता - जमो छापल्लो 
जाल्यार ताच्या हजारों अभिमांनींक ताच्या काव्याचे रस - ग्रहण करूंक एक अवकास 
लाभतो . पूण नाटक तशे न्हंय . तें एक मनोरंजनाचे साधन . दुबळो - धाकटोयी , 

उण्या शिकपाचो आनी अशिकपीयी नाटकांवरवीं आनंद जोडूंक सकता . प्रेक्षका 
आनी कलाकारां मधे एकामेका प्रतिक्रिया जाता . नाटककाराक लोकाची नाड 
धरूंक मेळटा . ' वरो नाटक ' म्हण प्रेक्षकाक भोगल्यार ताचो वरयणार आनी 
दिग्दर्शक तांच्या मतींत एक पेडार चडटा . लोकाची ही आपापींच उवजोंची 
प्रतिक्रिया समाजेंत नाटककाराक ऊंच स्थान लाभयता . अशें चा.फ्रा . दे कोस्ता 
साहित्याभिमानिंच्या मनांत एक बयांतलो वरो कवी म्हण वळकालो तरयी , 
साद्या लोकाच्या काळजांत तो एक उंचलो नाटककार म्हण राज करतालो . 

1969 थावन 1974 परयांत कोंकणी चळवळींत आनी नाटकांनी ताचें ध्यान 
गेले . मित्र पत्रार मधे मधे वरयतालो पूण स्वताचे पत्र काडची आशा गोब्रांतल्या 
केंडावरी काळजांत मुरमुरोनंच उरली . 1974 वरसा धृड मन कर्न ताणे ' उदेव ' 
सातो भायर काडले . त्याच वरसा कर्नाटकांत कोंकणी भाषा मंडळ अस्थित्वांत 
आयली . मंडळाचो तो पयलो अध्यक्ष जालो . दोन वरसां उपरांत मंगळूरांत 
जांवक आसच्या इक्राव्या अखिल भारतीय कोंकणी परिशदेचो मुळावो वावर 
ताणे हाती घेतल्लो . त्या वेळार तो चिंतूंक पडलो की परिशदेचो प्रचार फावोत्या 
परी जायजे तर एका पत्राची गरज आसा . आपणाकयी मंगळूरांत एक पत्र 
काडचे सपाण आसल्लें . तर एकाच फात्रान दोन सुकणी कित्याक मारूंक नजो ? 
ह्या इराद्यान ताणे ' उदेव ' सुरु केले . हेयी सराग काडूंक तो सकलोना . पूण 
जेदना 1976 वरसाच्या फेब्रेर 20 , 21 आनी 22 व्या दिसांनी कोंकणी परिशद 
मंगळूरांत जमली , तेदना ताणे कोंकणी पत्रकारिकेच्या चरित्रेत एक नवाल के लें . 
एक नवो प्रयोग कर्न ' उदेव ' सांजे - दिसाळे केलें आनी परिशदेच्यो सविस्तार 
खवरो , लेखनां आनी विश्लेषण घेवन खूब प्रचार केलो . दिसाळ्याचो संपादक 
ऑस्टीन डिसोजा प्रभू जालो आनी प्रकाशक खुद्द चा.फ्रा . देकोस्ता आसल्लो . 
आनी महत्वाचे म्हळ्यार , ' उदेव ' सांजे दिसाळ्याक दोनंच पानां आसल्ली तरयी 
ताचो गात्र इंग्लीश दिसाळ्यांचो आसल्लो . 
' उदेव ' अस्तमले 

थोडी वरसां ' उदेव ' चलयतच दे कोस्ताक तें जीवंत दवरचे काम भाराधीक 
जालें . तें बंद पडले . सवार वरसां उपरांत ( बहुशा 1987 ) वरसा सिल्वेस्टर 
डिसोजान ते परत जिवाळ केलें आनी परतें दे कोस्ता ताचो संपादक जालो 
तेंयी थोड्याच तेंपाक . सिल्वेस्टर डिसोजान देकोस्ताच्या मरणा उपरांत तीन 
वरसां म्हणजे , 1995 वरस परयांत ' उदेव ' चलयलें . 

' उदेव ' चलवन आसताना ताणे भोगल्ले कष्ट - नष्ट सवकास विसरोन 
येताले . अयस्कांत कशें लोंकडाक वोडता तशें परत एक पावटी पत्रकारिका ताका 
वोडटाली . ताणे के दाळाय म्हणचे आसल्लें , “ कास्काराचे सुणे परतून परतून 
गोब्रांत लोळचेबरी म्हाका पत्रिकोद्यमांत लोळची बोडणी येता " पत्रां यशस्वी 
थरान चलंवच्या विद्येत तो परत परत सलवाल्ल्या वेळार आपलें चोवतें पत्र 
काडूंक तो नरगालो . मित्रांच्या आनी हितचिंतकांच्या वत्तायेक लागोन ताणे 

आपले मुखले पत्र ' जिवीत ' काडचें योजन पाटी घाले . बुन्याद घट करच्या 
इराद्यान पयशे जमंवच्ये खातीर ताणे इष्टांक एक जेराल पत्र वरयलें . 

' जागमाग ' , ' पयणारी ' , ' विशाल कोंकण ' , ' उदेव ' अशें सवार पत्रां 
म्हज्या हातांनी , थोडी उबजोन , थोडी पोसवोन , शेवटीं तांतली चडावत आतां 
उगडासांतलें सारें जाल्यांत . पुण तशें म्हज्याच हातांनी जाला . अयिन वगतार 
जावयेत तूं लागी नासताना या म्हजो अस्कत ताळो तुज्या तित्तुन पावानासताना 
ती आज जीवंत नांत . देकून आतां खंडित मतींत ठरायलां , तूं नासतां ' जिवीत 
न्हय . 

जिवीत ' एक मासिक म्हण येवजिलां . संसाराच्या खंच्याय भागांत कोंकणी 
उलयतलो आसों , ताचें सदांचें जिवित आरांवचे , फुलंबचें , फांकंवचें , सजीवचें 
आनी शेवटी कोंकणी उलोवप्याक संतोसांवचे हेच ' जिविताचें ' साधन . 

आज उटल्लो आनी बसल्लो उटल्ल्याक आनी बसल्ल्याक गांवाथावन गल्फाक 
पळे ता . पयलेंच्या दिष्टींत हांवयी तसोच करतां म्हण तुका दिसात . पुण हैं पत्र 
आकेर जांवच्या आदी दुसरेंच काय भोगात . हांव उटल्लो आनी बसल्लो न्हंय . 
गेल्या तीस वरसां थावन कोंकणी कविता संसारांत सुरु केल्लें , पत्रगारिकेंत 
धरून , मांचियेच्या दिव्यां परयांत हांवें म्हजोच एक उस्वास सोडला , म्हजीच एक 
म्होर दांबल्या . पडल्ल्याकडें बिलकुल रडोंक ना . देकुन आदी थोडी पत्रां म्हज्या 
हातांनी पडल्यांत म्हळ्ळे एकच कुस्कुट नीब दीवन जिवितांतलो पैस सरशिगी ? 

तुजेविणे जिवीत न्हंय . तुजे जापीक राकतां . 

जिवीत ' सातो . तो आपल्या मरणा परयांत चलोंवक सकलो . ताच्या 
साहितीक जिणयेच्या शिखराक पावल्लो काळ तो . एका वाटेन ताच्या नाटकांचे 
महत्व खऱ्या नाटकप्रेमींक सुस्ताताना , एका परस एक उंचलो नाटक ताच्या 
लिखणेथावन उदेताना , आनये का वाटेन काव्य - शेतांत ताची लोकप्रियता चड 
आनी चड व्हाडली . अशें ' जिवीत ' लगभग धा वरसां ताणे चलवन आसताना 
कोंकणी साहित्यांत ताचें नांव थिर जाल्लें . ताच्या उतरांक खार आसल्लो , भार 
आसल्लो . पत्र चलं वच्या कामांत ताची पतीण स्तेल्ला ताका मजत करताली . 
पत्रांतले थोडे विभाग ती चलयताली . तितल्या मट्टाक देकोस्ताचें वोजें हाळू 
जाले म्हणयेत . 

ताची प्रतिभा वळकोन कर्नाटका , गोंय आनी महाराष्ट्रांत ताचो मान - सनमान 
जालो . साहित्यांतलो अती श्रेष्ट साहितीक पुरस्कार - साहित्य अकादमी पुरस्कार 
ताका लाभलो . 

' जिवीत ' पत्र सुझ जांवच्या तीन म्हयन्यां पयलं आपलो कवी - मित्र जे.वी. 
मोरायसाक बरयिल्ल्या पत्रांत तो आपल्या जिवितांतले संघर्श पितरायता . ह्या 
संघाच्या सुळी - गुंडियेंत सांपडोन आपुण नित्राण जाला म्हणटा तो . तरयी 

आशावादाची किरणां निराशेच्या कुपांथावन झळकोंची ह्या पत्रांत आमकां दिसतात : 

दुसरो सांकोव , जेप्पू , 
मंगळूर 575001 

7. 2. 1983 
मोगाळ मोरायस , 

तुजें चार तारिकेचें अपरूप पत्र पावले . संतोस जालो . 

पूण एक भिरांत हे चार सब्द सुरू करतानांच सुरू जाल्या . गोंयांत जांवक 
आसच्या वरप्यांच्या जम्याचो गुरकार म्हण म्हाका विंचल्ल्यान , जी दोन मोगाची 
उतरां , कितलेशा वरसांनी तुजेथावन आयली ती गुरकारगिरी हांवें तेच घडिये 
नाकारल्या , फकत तो पयलेंचो प्रसार पत्रांनी पसारला आनी सबकास ताच्यो 
तिदवोण्यो आतां विसतारताना तुका मृहजेवयलो मैपास नांच जालो जाल्यार 
हांव फाडच्या म्हण चिंतून भोव कंगाल जाला . 

कितेंगी तुका जांतूं झळक दिसता , या सबार वरसांच्या वनवासाचो सुभागी 
प्रतिफळ दिसता , तांतूं म्हाका स्वताच्यो चेष्टायो आनी त्या वनवासांत विकासलेले 
म्हज्या मतिचो मानभंग दिसता . हांव दिव्यां मुखार उबो रांवची एकच वेळ 
आतां मांचियेर खंच्याय खेळांत पात्र खेळताना , म्हाकाच विसरोन , म्हज्या पात्रांत 
लिपोन वेताना . पूण अध्यक्षाच्या पीठार हांव योग्य कसोयी न्हंय , बगार हेरां 
मुखार एक अण्वे फुगासांव , आतां हे 51 वरसांचे पिरायेर म्हाका म्हज्या चिंतपाक 
अती विरोध दिसता - देकून हांवें तें नाकारला . म्हाका उकलून वयर दवरच्या 
खंच्याय कारयांत हांव भाग घेना . 

हाचेर बेजाराय , शिण करिनाका . तुज्या मोगाचें दूख आनिकयी म्हाका दी , 
दाक्षेनाका - हांव अध्यक्ष जाल्यारयी ना जाल्यारयी . 

आमचे मधे पत्र व्यवहार नातल्लें अजाप न्हंय . हांव कट्ट्या भितरलो कासव , 
कुट्टिल्यार आनकयी भितर येतां , शिवाय भायर येना . त्या देकून कसलेय कारण 
तसल्या पत्र व्यवहाराक प्रचोदित करूंक नातल्ले जाल्ल्यान , तशें जालें . म्हाका 
खायना , तुकायी खायनाये . 

कोंकणीत म्हाका पोट भरूक साध्य जालेंना . जे प्रेस हांवे बांधल्ले तेंयी 
कोंकणी लागी काजार जाल्लें जाल्ल्यान आतांयी म्हजेबरी भागोनशें आसा . त्या 
देकून हांगाथावन 11 किलोमीटरां पैस ( गुरपुर वाटेन ) वामंजूर म्हळ्ळे कडे 
ल्हानसो जागो विकत घेवन थंय गेल्या अडेज वरसांथावन हांव कुंकडां पोसतां 
व ती म्हाका पोसतात कोण्णा . आमकां गर्व थोडेपावटी सत गजाल उळटी 
सांगोंक लायता . 

700 कुंकडां आतां म्हाका पोसताना , घरांत एकच बायल तीयी टीचर आनी 
दोगां ल्हान भुरगी मात्र आसताना तांकां सोडूक साध्यच जायना जाता . 
म्हजेलागी आसची 700 कुंकडांयी कोबियो , हांव मात्र कोंबो . ती म्हाका सोडीनांत 
आनी हांव तांकां सोडिना ! हाकाचगी तुजेतसले कवी मोग म्हणटात ? 


56 


चा.फ्रा . देकोस्ता 


मे पयलेर म्हजे नवें मासिक जिवीत काडतो . तुजी मजत जाय . गोंयां 
मेळळ्यार उलयां नातल्यार पत्रांक बरगाल ना . वरयतां . 
मोग आसों , 

सदांच तुजो 

चाफा 
पत्रांतले सगळे बरप ताचें 

एरिक ओझेरियो म्हणटा , “ पत्रांवरवीं ताणे सलवणी भोगली . उपरांत सलवणेक 
तो जाड्या - कातिचो जालो . ' सलवाल्यार कितें जालें ? ' तो म्हणोंकलागलो . हफ्ताळे 
या म्हयन्या म्हण सुरु करतालो आनी तीन म्हयन्यांत एक अंको काडटालो . 
ताच्या रगतांतच कोंकणी चळवळ रिगल्ली . वळकिंच्याकडे , हितचिंतकांकडे पयशे 
मागतालो आनी ताणी पयशे दिल्ल्या वेळार एक अंको भायर काडटालो . पत्रांतले 
सगळे बरप ताणेच बरंबचें , ताणेच छापचें आनी ताणेच विक्रापाक घालचे - पूरा 
काम एकल्याचें . पूण एक मात्र - तीन म्हयन्यांत एक अंको काडल्यारयी तो जोके 
कर्न दवरचे तसलो . तो आसल्ल्यो गजाली आसल्ल्येवरी बरयतालो . आपणाक 
बरें दिसल्लें ताणे बरयलें . सामाजिक न्याय खंय मेळाना म्हण ताका भोगताले तो 
थंय व्हचोंक तयार आसल्लो . व्हचोन खरी गजाल सोधून काडूंक प्रयतन करतालो 
आनी धा जणांक समजोंच्येवरी बरयतालो . समाजींत कोणाक सकत ना ताका 
सकत दींवक पळेतालो आपल्या पत्रकारिकेंत . " 

कोंकणी संस्कृतीथंय ताची वोड ताच्या रगतांत रोबोन गेल्ली . मंगळूरी 
जिणये रीत , तांची मुखावरां , तांचें सब्धां - भंडार तो जाणा जाल्लो . ' आमी कितें 
होगडायला ' म्हळ्ळ्या लेखनांत मंगळूरच्या घराण्यांनी वापरच्या थोड्या सब्दांचो 
उल्लेख ताणे केला विजा नंदना , गोपीण , भांगोळ , मोती , चोकुसर , गळसर , 
पांयजण , टांकय , लल्लाट , निदळा , कुरू , तळी , वोरले , मांड , समदीर , मेकळे , 
पोब , चेरेल , मांत , चिरमुर , चिनेल , मोट्टेल , जुस्त , पितोळ , गोवाय , एसराद , 
गोस्त , शेरूल , दुमके , फुगदोर , एडो , कोस , बोंचो , चोळी , बोसवोशी , इत्यादी . 
हे सब्द आतां रूढीर नांत म्हण तो कळवळटा . तशेंच आमच्या परन्या संस्कृतिचो 
एक भाग जावनासल्ली गुमटां पदायं आळवोन गेल्यांत महण ताका दूक भोगता . 

सगळे आरावन सांगचें जाल्यार , चा.फ्रा . देकोस्ताच्या पत्रकारिकेत विशष्टि 
भाशे - शैली आसल्ली , नवेसांव आसल्लें , क्रांती आसल्ली . पूण ताच्या पत्रकारिकेन 
कोंकणी मनाचेर एक शास्वत म्होर घाली अशें म्हणोंक जायना . हाचे एक कारण 
आसा 35 वरसांच्या अवदेंत ताणे पांच पत्रां चलयली . तांतूं “ पयणारी एक 
सोडन दुसरी खंचीय पत्रां एकयी अंको सोडिनासतां सराग चलोवक तो सकलोना . 
ताच्या पत्रांनी छापल्लें ताचे कथा - साहित्य ताच्या कविता आनी नाटक साहित्याच्या 
प्रतिभे मुखार मंद दिसता . पूण पत्रकारिकेंत तांचे उटोन दिसचें एक महान समाज 
परिवर्तनाचे साधन म्हळ्यार ‘ पयणारी ' पत्रांत आसताना ताणे चलथिल्ली दोती 
विरोध चळवळ . हेर कितेंय न्हंय तरयी , आमचे कोंकणी समाजे थंय ह्या वायटा 

विरोध ताणे एक स्पष्ट जागृती उटयली आनी ह्या खातीर तरयी सवार दुवळी 
कुटमां ताचो उडास सदां दवरतेली . 

अध्याय 7 


पदांची ' मोतियां ' 


1986 नवेंवर 30 वेर मंगळूरच्या संगीत - शेतांत ' मांड सोभाण ' म्हळ्ळो 
नवो प्रयोग सुरू जालो . ख - या कोंकणी लोक - संगीताची पाळां - मुळां सोधून 
काड्न , तें वृद्धी करचें , पाश्चात्य संगीताक पुरतें पैस करिनासतां , कोंकणी लोक 
संगीताची खरी सोवाय आनी गिरेस्तकाय आयकोप्यांमुखार दवरचे , तांचेथंय 
कोंकणी संगीताचो मोग उवजाशें करचें - हे जावनासल्ले मुळावे उद्देश ह्या नव्या 
प्रयोगाचे . ' मांड सोभाणा'च्या कल्पनेपाटले प्रेरण जावनासल्ले चा.फ्रा . देकोस्ता 
आनी एरिक ओझेरियोचें . चा.फ्रा.न जीवंत आसतां परयांत ' मांड - सोभाणा'च्या 
संगीत कारयांखातीर देडशांवयर पदां व गीतां बरयलीं मात्र न्हंय , ' मांड 
सोभाणा'च्या संगीत कारयांनी सूत्रधार जावन आपल्या विशिष्ट शैलेन त्या 
कारयांची सोवाय आनी आकर्षण व्हाडयलें . हांतलीं सवार गीतां एरिक 
ओझेरियोच्या संगीताखाल ध्वनी - कोवळेंनी मुद्रित जाली . 

1991 आक्तोवर 20 वेर मंगळूरांत 350 गायक आसल्लें ‘ मांडो फेस्त ' मंगळूरांत 
चल्लें . ह्या फेस्तांत देकोस्तान सक्रियात्मक भाग घेतलो . ह्या संदर्भार उज्वाडायल्ल्या 
स्मारक पुस्तकांत हरवन तो म्हणटा , “ पुडतुगेजांनी नवें दिर्वे कोंकणीक दिले . 
येरोपाचे संगीत ओपसून दिले . ' बोल्ज ' आनी ‘ पोल्का ’ बोटांक लुंवां बसल्ल्यावरी 
कोंकणी उतरांक बसली . पुड्तुगाल , स्पेय्नाची मोगाची पदां आसातशी कोंकणेत 
उतरां आनी व्हाजपा समेत तर्जुमो जाली . पोर्त्या पदांक येरोपी व्हाजपां गुटलायलीं . 
म्हळ्यार संगीताच्या भाषेन येरोपाची ' वोल्ज ' , ‘ पोल्का ' आनी कोंकणीतली 
दुल्पोदां सांगाता मेळोन पदांचे घोस जाले . कोणे कित्याक वोलायले कळाना . 
' मांडो ' म्हळ्यार सोभायेन मांडल्ल्या संगीत आनी पदांचें कारयें जावयेत . " 
' मोतियां ' पदां - जमो 

चाफ्राच्या कवितांचे दोन संग्रह उज्वाडाक आयल्यात . पयलो संग्रह तो 
जीवंत आसताना उज्वाडाक आयिल्लो ' सोशाचे कान ' . हो 1988 वरसा गोंयांत 
प्रकाशित जाल्लो . चाफ्राच्या मरणा उपरांत एक वरसान , म्हणजे 1993 वरसा 
ताच्या पदांचो संग्रह ‘ मोतियां ' मंगळूरांत प्रकाशित जालो . नीज जावन सांगचे 
जाल्यार , चाफ्राच्या कवितां आनी पदां मधे विशेस कांय फरक ना . ताची 
कवितां लय , ताळ आनी संगीतान भरोन आसल्ल्यान संगीत बसवन गांवक 
सुलभ आसात . ह्या नदरेन पळे ल्यार ती पदां म्हणयेत . पदां म्हण जी ‘ मोतियां 

पुस्तकांत जमो के ल्यांत तांतूंतल्या हरयेका पदाक कवितेचो गूण आसा . ती 
वाचताना व आयकाताना आमचे मुखार एक प्रतिमा उबी जाता . त्या पदांनी 
उंचलीं भावनां , कल्पनां , प्रास , मात्री आसात . चार - पांच पदां सोडल्यार , मोतियां 
पुस्तकांतली सर्व पदां एरिक ओझेरियोन संगीत वसवन गायल्यांत . मोतियां 
पुस्तकांतली थोडी पदां विंचून एक नमुनो म्हण हांगा दिल्यांत . तांतूं काव्या - गूण 
आसा व ना ते वाचपीच सांगोंक सकतीत . 

उतरां क्रोधान जळवयेतात 
उतरां मयपासान लोळंवयेतात 
उतरां शिणान कांपुयेतात 
उतरां भिंयान धांपुयेतात 
उतरां कोडसाणेन चिडुयेतात 
उतरां अलक्षेन उडवयेतात 

उतरां रागान जडंवयेतात 
( कृष्ट उतरां मोगान मात गांवुयेतात 

( उतरां ) 
पेंकटांत म्हज्या मूंज 
चिंतूंक येना ऊंच 
कुडको एक दीनांय जाल्यार 
दोनय दवर तूंच 

( मागणे ) 
साआंज भडवो खांदीर बसोन भंवर तिचें किसयता 

उतिचें रगत पुसून कपलार तिळो बसयता 
आंजू आतां फातरा तसलें अंतस्करण भुलयता 

कीर शिमटी हालयता 
मती मना चाळ्टासताना 

मस्ते सवाल कालयता 
किरागा किरागा शिमटी कित्याक हालयता ? 
हावयल्या बोंगुल्यांचेर केसां राशी खेळटाना 
चंद्रमाचे चांदणे कुडीर आगटें जावन जळटाना 
असल्या वेळी सन्नेशी सैत नागडे काड धलयता 
कीर शिमटी हालयता ... 

( किरागा किरागा ) 
सावद मागप्याक सावद मागूंक कोंकणी उतर मेळाना 
उपकार बावडूक नवया बाबाक तेक्यू शिवाय कळाना 
कोंकणी मतींत अशी कशी कोंकणी वात जळाना 
पुडवें पावलां पेजाराक गुलाम जाल्यात इजाराक 

( कोंकणी काजर ) का 


आडकुलोगो वुडकुलो तेला तुपाचो 

जान 
वायेगेर बाबू जाला फिरंगी रूपाचो 

आंगणादारा सुरंगार करा इंदासोपाचो 
करवायेगेर बाबू जाला फिरंगी रुपाचो 

बटाट्याचो वियाळो मातयेंत जर वोपलो 
बटाटोच जातलो दुसरो वाद संपलो 
पियाव रोयल्यार लोसणी कांदो किरलोन कसो येवचो 
भावोजीगो आमचो , वायेक फिरंगी कसो जांवचो ? 
इगजेंच्या दारारगो बाय आमचें जाल्ले 
दिसाक तीन तेसा लेखान ल्हानव्हड केल्लें 
वारें ना वादळ ना गाग्रो कसो उबचो 
भावोजीगो आमचो , बायेक फिरंगी कसो जांवचो ? 

( आडकुलोगो बुडकुलो ) 


हांव पोवलेत जागो जातां 
पेटेंत वोगो जाता 
तांचे मदें आतां 
उस्तून उस्तून दितां 
जिविताची सतां 

( हांव पोवलेत जागो जातां ) 
आज मुगेली आसडी बोली कोंकणी म्हजे नांव 
काळजाक मारिल्या बुग्यांनी भाली तांचे बरें जांव 
आलतारीर म्हजी बली भेटयली 
इस्कोलांत म्हजी शिर तुटयली 
दोगांयनी मेळोन वोडल्योगा साली 
मेली मुंगा हांव ! 
व्हडां व्हडांनी बोतलीक पावयली 
दुबळ्या ल्हानांनी दिपती बावयली 
उतरांची म्हज्या कसाय केली 
कशी सोसूं हांव ! 
पिरायवंतांनी कानाक खोवयली 
तरन्या तरन्यांनी कुजनाक पावयली 
काजरा होलांनी घालतात गुळी 
गुळी जाली हांव ! 

( कोकणी मायेचें रुधान ) 

सुडसुडे रेवेचेर आपटाताली ल्हारां 
चिंतून बसतां मोगा हांव लांब दीग वोरां 
ल्हारांक रेंव जाय , रेवेक ल्हार जाय 
चिंतून लाचार जाला कोणाक कोण जाय 
हांव जर जाय तुका 
हांब जाय हाका ताका 
हांव जर नाका तुका 
सगळ्या संसाराक नाका , हांव नाका 

का ( सुडसुडे रेवेचेर ) 
कोंबल्या बाबानो सादरे घाला 
आमगेर एक बाबू जाला 

आमगेर एक बाबू जाला 

बाबू जाला 
घरांत तेगी चलियो आमी 
माम्मी सदांच शिणताली 
मागची प्रांत आयली जाल्यार 
" व्हरात हांका " म्हणताली 

आमगेर एक बाबू जाला 
बाबू जाला 

( आमगेर एक बाबू जाला ) 
तकलेक एक वोट आसा आमच्या देसांत 
मोल ताचें रिगयतात रगता मासांत 
वोट जसो पेटेंत गालो 
दिवोड तसो बिळांत गेलो 
कोणे तरी गिळून सोडलो एका घासांत 

वोट म्हजो ल्हान तरी घेतेल्याक म्हान 
पोट म्हजे माट्याक वेता , ताचें जाता भाण 

( टिक टिक पान ) 
फुल जालें देव हासताना 
फळ जाले देव गायताना 
आनी फळाची ती दाळ जाली 
देव नाचतां नाचताना 
मुगादाळ मानाची , मोग वागयता 
तोरिदाळ ल्हानांची , भुक थांबयता 
मासळी गांव घाणयता , मास नांव म्हेळयता 
दाळ मात सगळ्या गांवार एकवट घडयता 

पंजाबाची तेलती दाळ , काळीज धलयता 
उत्तराची तालती दाळ , तोंड फुलयता 
मराठ्यांची मसूर दाळ दूक भिजयता 
अपरूपशे , पोटांत मात घांटी व्हाजयता 
केरळाची उडदा दाळ , गाल फुगयता 
तमिळांची पातळ दाळ , तान भागयता 
गिरेस्तांचे जिरयता दुर्बळ्यांक उरयता 
काश्मीराथावन तेनका परयांत , एकवट घडयता 

( दाळ ) 


गाजनोज 


कर 

अध्याय 8 


लेखक सम्मेळनाचो अध्यक्ष 


1987 वरसाच्या माय 16 आनी 17 व्या दिसांनी गोंयच्या सांखलीत णववें 
साहित्य सम्मेलन भरलें . ताचो अध्यक्ष म्हण चा.फ्रा . देकोस्ताक विंचून काडलो . 
आपणाक वे दीर दवर्न मान - सन्मान करच्या कसल्याय कारयाथावन तो पाटी 
सरतालो . पुण 1987 बरसा गोयंकार कोंकणी फुडायऱ्यांनी , प्रमुख जावन रवींद्र 
केळेकारान ताचेर चड दवाव घालो आनी णवव्या साहित्य सम्मेळनाच्या अध्यक्षपणाक 
तो तयार जालो . 

खंच्याय सम्मेळनांत , जांव तें साहितीक व हेर खंचेंय , तांतूं अध्यक्षीय 
भाषणाक विशेस महत्व आसता . सम्मेळनाक एक दिशा दीवन मार्गदर्शन करची 
जवाबदारी अध्यक्षाची आसता . साहित्य सम्मेळनांत तर ही अध्यक्षाची जवाबदारी 
चड आसता . ह्या दिष्टीन पळेंवचे तर चाफ्राच्या भाषणांत कोंकणी साहित्याच्या 
प्रस्तुत परिस्थती विषांत जांब , व तिच्या भविष्याविषांत जांव , उल्लेख करचें 
तसलें कांय नातल्ले म्हणयेत . पूण चार करावळी प्रदेशांच्या कोंकणी लोकाक एक 
करचो हुस्को ताच्या उतरांनी दिसोन येता . निदर्शनां दींवक ताणे वापरल्ल्यो 
काव्याळ पंक्ती एका महान साहिती आनी फुडारी आमच्या दोळ्यां मुखार उबो 
करतात . कोंकणी लोक आपणाकच ल्हान ल्हान वांटे करून बांयंतल्या वेव्या 
बरी अशीर चिंतपांत रेवडोन आसात तांतलो ताणे भायर येजाय म्हणटा तो . पुण 
ह्या भाषणाचो तक्षण जांवचो प्रभाव मन्हळ्यार में एक भाषण तरयी एक उंचलें 
साहितिक रचन म्हणयेत . ' रिवाजी प्रकार आवाज जाता ' हे चाफ्राचे अध्यक्षीय 
भाषण ताच्या अपूर्व , अलंकारीक भाशेशैलीचें एक खरें दृष्टांत जाल्ल्यान ताचे 
प्रमुख अंश हांगा दिल्यात : 

अखिल भारतीय कोंकणी संमेळनाचे आठवें अधिवेशन जावन बराबर 
दोन वरसांनी णववें अधिवेशन जायजायच म्हळ्ळी आतां एक रिवाज . ते 
रिवाजी प्रकार हो आवाज . पुण लाज लज्जा , दया दाक्षेण कांयच नासतां जीवितभर 
रिवाजींचो तात्सार करच्यांत तर ह्या वेसाचो बण बदल्ला . 

बुडकुलो तो आयलोना / तळया उदका लकलोना / रिवाजीचे पाजेमुखीं / 
तरनो तकलो ठिकलोना . 

म्हणून गायत गायत या रडून रडून तरूय , तरनो तकलो पोरनो जायसरूय 
रिवाजी लागी झगडचे तर सोडुनंच दिलेना . आतां रिवाजींच्या पाजेमुखार हे 

तोड आपटाताना , हो तुमी म्हाका दिल्लो अध्यक्षपणाचो मांड म्हजी जडाय कशी 
सोशीतगाय म्हण दुभाव खांवक लागला . पुस्तकां छापुंक तांक वा त्राण दोनयी 
पावलींना तरी हांव एक लेखक म्हण हे धरणीची माती सर्गाक बोबो मारता , 
व्हय . त्या निमित्तान , आतां भारताच्या कोनशा कोनशासावन कोंकणी लेखक 
भाव रिवाजी प्रकार ह्या मूळपीठार जमलेल्यावेळी रिवाजी प्रकार आपलो म्हण 
म्हाका हे उंचायेर चडयला आसयेत म्हळ्ळेय भोगता . लेखकांचे हे मेळींत आपलोय 
ताळो मेळोवक हेर कोंकणी भक्तय हांगा जमिल्ले आसतां , लेखकां मधल्या 
एकल्याक रिवाजी प्रकार मातशे उंचायेर रावोन दोन उतरां उलोवची म्हालघड्या 
सावन चलून आयिल्ली रिवाज अक्षरश आसा तसी हांवें पाळीजाय म्हळ्ळो मोनो 
आगरो म्हजेर थापिल्लो तेय कळटा . आनी जीवित भर रिवाजीक काटाळिल्लें 
काळीज आतां आधार नासतां थरथयां कांपून कळवळटा : 

हो मांड तुमी दिल्लो / म्हजी जडाय कशी सोशीत / घाम म्हजो जाता रगत / 
कोण आनी कशें पुशीत . 

देखून न्हंय रिवाजी , न्हंय म्हजे पिराये सांगाड्यो चतरायो बगार फुलतो , 
धलतो , तेलतो , गळटो , जळटो , सळसळटो , तुमचे थावन म्हाका ह्या अखिल 
भारतीय लेखक सम्मेलनाच्या अध्यक्षाच्या मांडार पोरन्या रिवाजीक लागून न्हंय 
बगार नव्या मोगाचे फुगासाणेंत उंचायता . म्हजी खालतीमान आसा . 
वेळघडी मनां वोडी 

वेळघडये शिवाय काडी हालाना , बोडी सुखाना , पान चंबराना , खोली 
झडाना आनी घडीत घडाना भावार्थी लोक हे पातयेता . कित्याक तो जाणा की 
तो सासणाक वांचाना . तरी जल्मा आनी मरणा मदीं बिलकुल आमसरना सुशेगाद 
तरेन वेळघडयेक राकता . तीच ताका घडयता . तो चिंत्ता की सुर्या - चंद्राचो 
प्रवास ताच्या घडितांचो हिशोब दवरता . नेखेत्रां घडयेन घडी हिशोब - लेका 
करतात आनी ताचें घर नंदन दवरतात , या ताच्यो पिडा - शिडा गूण करतात , या 
ताच्या भुरग्याबाळांच्यो सैरिगो जोडटात , या तांची भाटां - पोटां वाडयतात . या 
तांच्या गोरवां करना वासरूं घालयतात या तांचे भाशेचे बरेपण घडयतात आनी 
तांच्या साहित्याचीय वाड करतात . 

त्या मानान एदोळ जाल्या खंयच्याय कोंकणी फेस्ताक हे अधिवेशन वाटेक 
लायता . कित्याक ते असले वेळ घडयेर घडलां की कोंकणी लोकाची मनां 
मुर्गटूक हेर वेळ घडयोच नाकात . ही आमची हजारों वरसां खरशेल्ली भास . 
इतिहासांत पीडल्ली भास , वाद - विवादांनी तुटल्ली भास , देवाचे पूजेतूय विकळाल्ली 
भास , तरी हजार हजार वरसां लोकाच्या जिबांनी घोळल्ली आनी खेळल्ली भास , 
मेकळेल्ल्या जनांगाक जोडल्ली ही भास . आज पन्नास लाख कोंकणी लोकाची 
राजभास म्हण मिरल्ले हे वेळघडयेक हे अधिवेशन जाता म्हणटाना हे वेळघडयेक 
सर ना . तिच्या मूळपीठाक एक विंगड भाषिक राज म्हण भारतांच्या एकवटांत 
पंचवीसांवें राज म्हण पाचारलेल्या हे भांगराळ वेळघडयेर हे अधिवेशन भरता 

म्हणटाना कोंकणी लोकाच्या पेंकटार संतोसान कुडको ना . 

आमची भास राजभास जांवची तशें कोंकणीच्या ह्या कुळाराक एक वेगळे 
राज जांवची . 

पुण आतां गोंयकारांक सुशेगाद म्हणटल्यान जीव सांभाळूक फाव . पोरुंच्या 
वरसाच्या निमाण्या दिसांनी गोंयकारान पांयशी वरसांची पूराय पातकां घामा 
आनी रगतान धुवन काडली . 

आतां ताणे आपल्या मळबाक पळेवन गांवुयेता : 

हांव सुशेगाद न्हंय हांव निवळ जालां / म्हजें कपालमाथें चंद्रान धुलां / वोट 
पोल्याक तुज्या मोगान धुलां / सुशेगादपणाक धामान धुलां / म्हज्या पापांक म्हज्या 
रगतान धुलां / हांव सुशेगादपणांतलो नितळ जाला . 

... आतां दंतकथा साहित्य निर्मितात व्हय . पुण सभाव बांधून हाडटात . 
मोयजेच्या दंतकथेन साहित्य केल्लेंना . पुण आमची पातकां , आदली , आतांची 
आनी फुडलीय धुवन काडूंक एक सोडवणदार आसा म्हणटाना आमी कितलीय 
पातकां करतात . फुकट धुंवची आवय आसल्यार भुरगी कितलेय कपडे म्हेळयतात . 
भारतांत देवान आपल्याच तोंडान म्हळां न्हय “ जेन्ना जेन्ना तुजेर आकांत येता 
तेन्ना युगायुगांत हांव जलमून येतां ” तर आकांत येताना हांव म्हिनत कित्याक 
करूं ? आकांत दूर करपाक तो येता न्हंय वामन जावन किंवा नरशिंव जावन ? 
मोयजेच्या दंतकथेचेर आधारून आतांय कितले जण सोडवणदाराक राकोन 
बशिल्लेनांत ? 

आतां विलायतांत सामाजीक विषम स्थितयो जलमातां जलमातां आदल्या 
दंतकथेच्यो फोडणीश्यो जाल्यो त्यो आमचे कोंकणींत जाल्योच नांत . साडे पांच 
हजार वरसां आदी मोयजेक आदांवक रचची गरज जी पडली ती आमच्या 
लेखकांक फकत शेंबर दोनशीं वरसां आदींची जाली . ताचें वाहन ताणे पळेल . 
ताची घटमूट तरी तेलती मेलती भास देवाचें बेसांव तिका चुकलां आसयेत , तरी 
यमकोंडाची दारां तिचेर आड आयिल्ली नांत . ती हजारो वरसां लोकाच्या तोंडार 
खेळत आसा . पुण तिचो लेखक सुशेगाद भारतीय धार्मिक दंतकथांनी ताका 
सुशेगाद केला . पोरुंच्या निमण्या दिसांनी तर ताच्या सुशेगादपणाचो जाडो 
सुटला आसयेत . ताच्या पयली तो सुशेगाद आनी तांचे मधे आडवेतिडवे गेल्ले 
आपल्योय दंतकथा रचतात 

मोयजेन साडे पांच हजार वरसां आदी केल्ल्या 
भाशेनूच . 

कोंकणी भाशेक हिसबाभायर सरस्पत आशिल्ली . ती पाखळ्यांनी भाणाचे 
रांधणीक घालून हुलपायली . ही आमची भोव पोरनी Myth या दंतकथा . आमचे 
भाशेत कांय गिरेस्तकाय ना म्हण उवगुंच्या लोकाक बनांवक मारिल्ली फट . 

खरें म्हळ्यार पुरावे सांगतात कि पुरुतुगेज न्हावपाक फाटी . म्हणकूच आमची 
सरस्पत हुलपावन ताणी उदक तापंवची गरज नाशिल्ली . शिवाय लोक कागदा 
कुडक्याक वळवळटालो . शितळाची चट्टां दोनूंच कामांक वापरताले - गोड बांधूक 

आनी साहितय वरोंवक . त्या वेळी मनशाक गोडाचो वालोर सीहित्या परम 
अधिक आशिल्ल्यान साहित्य रचतल्यांचो दुष्काळ आशिल्लो या बरोवपी नाशिल्लेच 
म्हणूं येता . हुलपांबचें कितें कपाळ ? 

आतां हांव कोण ? ते म्हाका विचारनाकात . देवाधिन वर्दे वालावलीकर 
उर्फ शेणय गोंयवावालागी विचारा ताचो स्पिरीत म्हज्या आधाराक येव . ताच्या 
वन्या मनान हांव गोंयकार . इतिहासाच्या खरायेंत भाजून करपून वेळोवेळाक 
कोण वेंगुरल्याक , कोण सावंतवाडीक , कोण सुपा , हलयाळ , कारवाराक , कोण 
कुमटा , होनावर , मंगळूराक , कोची , तालचेर , कोडग , मैसूर , धारवाड आनी 
बेळगांवाक पावल्यात आनी आपली भास ताणी जगून दवरल्या ते ताच्या प्रकार 
सगळेच गोंयकार . आमी फाटी आयल्यार मायामोगान वेंगोंवक ते तयार . 

पुण इतिहासिक राजकारणाची एक दंतकथा आमच्या शिरंत्रांनी चेपून बसल्या . 
1510 इसवेंत आल्बुकरान पुर्तुगेजां खातीर गोंय आनी तीसवाड जिकले . 
मागीर कांय वरसांनी सास्टी तशें बारदेजूय घेतलो . उपरांत थोड्या वरसांक 
तांची साम्राज्यशाय मदनमस्ती थांवली . ज्या जाग्यार आमी आतां आसात ते 
वाठार आल्बुकराच्या नंतरच्या पुर्तुगेजांनी अडीजशे वरसां नंतर तांचे सत्ते 
भितर हाडलें . आतां तें गोंय . जर पुर्तुगेज व्यापारी पोकरीपण वारदेज - सास्टींत 
संपुल्ली तर म्हजे भाशेनूंच सांखळेकार गोंयकार आसतोना . 

... ह्या ऐतिहासिक पुराणकथेच्या गोंधळांत म्हाकाच हांव मिसळून घेताना 
हांवय गुसपतां . आरे बाबा , तर हांव कोण ? हांव अडेक मंगळूरांत रावलां , 
देखून म्हाका ‘ मंगळूरकार ' विल्लो . पुण म्हजी म्हालघडी हांगा वसती करतालींच . 
तांची भास हांव आजून उलयतां . पोयर पर्यात म्हजो आजो ( बापायचो बापय ) 
खंय तरी सास्टीच्या एका गांवांत रावतालो . हांव ताचो खासा नातू आनी हांव 
गोंयकार न्हंय . हांगाचो कवी वडामुळांत पायंजणांचो नाद आयकाता . आनी 
हांव आबोल्याच्या फुलांत जळटो उजो पळे तां . तरी तो कवी गोंयकार पुण हांव 
कोण ? हांव गोंयकार न्हंय ? 

अशें हांव कोण , हांव कोण म्हण हाक हुयेल्यो मारता मारतां आमच्या 
घडिल्ल्या आनी रचिल्ल्या पुराणकाण्यांची पुजा करतल्यामदीं हांव गुसपतां . 

आतां तशें न्हंय . भास एक मनीस विंगड . आनी हे सार्थक करूंक एक 
दंतकथा ! भास एक तरी जात विंगड , कालेती विंगड , चिंतप विंगड सगळे छिद्र 
विच्छिद्र ! वांटे फांटे तीर तिरकुटे . ह्या मनशाकुळा मदें आतां खरो कोंकणी मनीस 
कोण ? खरो गोंयकार कोण ? हांची आपसामधी सोदनां . 

धर्मान , गांवान , जातीन , चिंतनेन , कातीन , कालेतीन , देवान , देवचारान , 
खाणान , जेवणान , हांसपान , न्हे सपान , करणेन , सोडणेन , वाचपान , लिपीन 
इतले विंगड . विकळाल्लें आनी मेकळेल्ले हे कोंकणी कुटम - आनी ताचो हर 
दुर्गुण रुजू करूंक एक दंतकथा ! व्हड एक नांवाक कोंकणी समाज , खन्यान 
लहान ल्हान जम्यांची चिंदी । 

एदोळ तीन लिपयांनी आमगेल्या लेखकांनी जी संस्कृती , कालती आनी 
काले ती रचून घाल्या ती बारकायेन तेळळी तर हे उठून दीसता . कन्नड लिपीतले 
साहित्य ताणी विलायती कालेतीक पयस करून , विस्तीद आनी नाचाच्या भष्टावणे 
सावन आपणाले संस्कृतीक वांचोवन कशे खरे जेजुचे सेवक जाले म्हण पाचारता . 
तांतली आंतोन परोव , मरियाणाम आनी आंजेलबाय तसली पात्रां आधाराक 
टीप्पु सुलतानान व्हाळयल्ले 80,000 किरिस्तांवांचे अडेजशें हजार ग्यालनां 
रगताचे तिळे करून आपल्या कपालाक पुशीत रावतात . गोंयच्या हिंदुच्या नागरी 
लिपीतलो विठूदाद , पोके वाव आनी शेवतुले आपणे राकून दवरिल्ली शुद्ध 
संस्कृती उकलून धरता . तशें रोमितली किरिस्तांवाली आक्किलीन , रोझालीन 
आनी ओलंन्डो ‘ दाळभात ' कालेतीक ल्हान करून आपणे वागयिल्ली अर्धी 
विलायती कालेती श्रेष्ट म्हणटा . 

म्हणटच आतां निशेवन हांवें गांवचे पडटा , 

वात म्हणा मेणालागी हांव कोण ? | मेण म्हणात कित्याक चिंतप जबोर / 
तुका म्हाका खंयगो आसा आपलेपण / जळ म्हज्या वांगडा आनी जा गोबोर . 

कुडीक कशी सवयो जातात , तशो मतीकूय जातात . पुण कूड पोरनी . मत 
तरनी . कुडीची वस्त्रांय तो फापडून उडयत . पुण मनांत रिगल्लो कावळो य 
पारवो भायर काडूंक कठीण आसता . हो मेकळो , आनी विंगड रांवचो कावळो 
आमच्या लोकाच्या मनांत गेला ताका ह्यो दंतकथाच कारण . तांच्या मस्तकांत 
रिगिल्ली भ्रांत भायर काडून , तिका एकवटीत करची जापसालदारकी आयच्या 
लेखकाची . 

ही अंतस्करणाची झडती हांगासर संपयताना जीय सवाला उठल्यांत आसतीत 
ताका जापो सोदची जापसालदारकीय आमच्या लेखकांची . हांव तितलो शिरिवंतूय 
ना या बुद्धिवंतूय ना की सैकडों वरसांचे दुयेसाक आतांच्या आतां औषद सोदून 
दींव . फकत ती भोगणां उचारूंक म्हाका आस्पद करून दिल्लो आयचो बरयणार 
हे पिडे क वोखद सोदतालो म्हळ्ळो भरवंसो म्हाका आसा . तशें उगत्यान ती 
भोगणां उचारूंक म्हाका हे उंचायेर चडयिल्ल्याकूय हांव उपकार आठयता . 
कसलोय शीण जाला आसयेत तर भोगस सायबा म्हणटां . 

... नाका हो मांड म्हाका / व्हावचे उदक खंयी व्हावतें / नाक लागतां तुज्या 
नाका / तुज्या केसांत फुलतें शिवतें । म्हाका तेंच पावतें , तेंच पावते . 

हेर कोंकणी वावर 


जेदना 1969 इस्वेत चा.फ्रा . देकोस्ता मंगळूराक आयलो तेदना कोंकणी 
लोकाचो प्रातिनिधिक संस्थो थंय नातल्लो . मुंबयंत 1942 इसवेंत आनी गोंयांत 
1962 इसवेंत कोंकणी भाषा मंडळी स्थापित जाल्ल्यो . आतां कर्नाटकाकयी 
असली एक भाषा मंडळ जाय म्हण कोंकणी लोकाची उरवा आनी मागणी 
आसल्ली . ह्या विषांत गोंयच्या कोंकणी फुडायांचोय हुसको आसल्लो . 1974 
वरसाच्या फेब्रेर म्हयन्यांत गोंयच्या पणजेत धावी अखिल भारतीय कोंकणी 
परिशद जमची आसल्ली . गोंयच्या कोंकणी फुडा - यांक कर्नाटकाच्या कोंकणी 
लोकान भरपूर संक्यांनी परिशदेंत भाग घेजाय म्हळ्ळी उरवा आसल्ली . त्या 
इराद्यान कर्नाटकांतल्या कोंकणी लोकाक संघटित करूंक आनी कोंकणी भाशेखातीर 
वावरूंक ' कोंकणी भाषा मंडळ कर्नाटक ' 1974 जानेर 1 तारिके र अस्थित्वाक 
आयली . मंगळूरचो नगरसभापती , काथोलिक धर्माध्यक्ष मुखेल सयरे जावन 
आयल्ले तशें गोंयांथावन 20 कोंकणी साहिती आनी सालभर लोकामुखार भाषा 
मंडळाचे स्थापन जालें आनी चा.फ्रा . देकोस्ताक सर्वानुमतेन पयलो अध्यक्ष 
विंचलो . 

उपरांतल्या एका म्हयन्यांत भाषा मंडळाची वुनयाद घट कर्न गोंयच्या 
परिशदे क एक वळाधीक प्रतिनिधी मंडळ व्हरूंक तो वावुरलो . त्या परिशदेंत 
जाल्ल्या युव - सम्मेळनाचो तो अध्यक्ष जालो आनी तांतू ताणे दिल्लं भाषण 
सगळ्यांनी वाखणले . परिशदेचे मुखलें अधिवेशन म्हणजे इक्रावें अधिवेशन 
पयले पावटी मंगळूरांत करूंक कर्नाटकाच्या कोंकणी भाषा मंडळी तरफे न ताणे 
उलो दिलो आनी तो परिशदेन मांदून घेतलो . तेदोळ परयांत कारवारांत परिशदेची 
दोन अधिवेशनां ( 1939 आनी 1960 ) आनी उडुपीत एक ( 1940 ) अधिवेशन 
जाल्ले तरयी मंगळूरांत परिशद जमोंक नातल्ली . 1976 फेब्रेरांत इक्रावी परिशद 
मंगळूरांत दवाज्यान जाली तरयी देकोस्ताक तांतू काय महत्वाचो पात्र नातल्ली 
वेजारायची 
गजाल जावनासा . 
' जागे - कवी ' 

सत्तराव्या आनी अयश्यांव्या दशकांनी मंगळूरांत ' जागे - कवी ' म्हळ्ळो तरन्या 
कविंचो जमो आसल्लो . हांतूं दे कोस्तानयी सक्रीय वावर केला . ' जागे - कवि'चो 

स्थापक मेलवीन रोड्रिगस म्हणटा , “ मंगळूर फातिमा मंदिरांत एक कारयावळी उपरांत 
हांवें एका मनाच्या सर्वय कवींक एकटांयलें . ह्या पंगडाक ' जागे - कवी म्हण नांव दिले . 
' जागे - कवी ची पयली कवी - गोश्टी चाफ्रान चलोवन हेली . उपरांतल्यो चडुणे वीस 
पंचवीस कवी - गोश्टी हांवें आनी म्हज्या इष्टांनी मांडून हांडल्ल्यो . चाफ्राक आमंत्रण 
आसतालें . तो येतालो , ताचो सहकार दितालो . ' जागे - कवी ' न चाफ्राच्या वामंजूर गांवांत 
ताच्या घरा मुखार , आंब्यामुळा मांडून हाडल्ली कवी - गोश्टी आमी ताका दीवयेत जाल्ली / 
दिल्ली विशेस मरयाद . चाफ्राक त्या दिसा जाल्ली खुशी इतली आनी तितली न्हंय . त्या 
कारयाक गोंयच्या भाषा मंडळाचो अध्यक्ष ( नांव विसरलां ) आयल्लो . तवळच अंतरल्ल्या 
र.वी. पंडिताविशी हांव उलयलो . एरिकान पदां गायली . चडुणे पन्नास - साट लोक 
जमल्लो . 

जागे - कवी ' पंगडांत मेलवीन रोड्रिगस , फ्रेड कुमार कुच्चिकाडू , सिज्येस ताकोडे , नेरी 
नजरेत , टैटस नोरेञ असले फुलते तरने कवी आसल्ले . देकोस्ताच्या काव्याथावन आनी ताच्या 
व्यक्तित्वाथावन ताणी विशेस प्रेरण जोडलें . तांच्या पयकी दोगांच्या कविता - जम्यांक ताणे 
उत्तेजनात्मक प्रस्तावना बरयल्यांत . ' जागे - कवींतल्या फ्रेड कुमार कुन्निकाडून प्रकट केल्ल्या 
वोवळा ' ( 1990 ) काव्या - जम्यांत बरयिल्ल्या प्रस्तवनेंत देकोस्ता म्हणटा , “ जागे - कवी कवितेची , 
बरे रसाळ कवितेची जाग्रूतकाय आसल्ल्या कविंची जमो . एदोळ तांच्या सात जमातेक पंचवीसथावन 
पन्नास रसीक सांगाता मेळ्ळ्यात ... ताचे संगीत विंगड - कावळ्याची काकाय , कोंगळिचे पेपारें , 
किडी - मुसांचे सुंयपण , नत्तुंग - गुगिच्यो कुकवो . तांचो गांव विंगड , रान आनी बोलें , रुकाचे काटें , 
काजुची पाड , मिरवोलेचे मळे . ताचे जेवाण विंगड - पेज , नीस , कांडी करमल , मिटाखोळ , तेरें , 
कील , वोर्न आनी रोस , आनी मागीर “ ये , येवन व्हच , ये जेवन व्हच , ये खावन व्हच " म्हणचें 
उद्धार काळीजयी विंगडच . " 

मेलवीन रोड्रिगसाच्या ‘ मोगा पेळो ' ( 1989 ) कविता - जम्यांत दिल्ल्या प्रस्तावनेत कोंकणी 
कवितेच्या आपल्या अध्ययनाविशी देकोस्ता म्हणटा , “ गेल्या पांचतीस वरसां हेवशी कोंकणी 
कवितेचे अध्ययन करीत आयला . भोव खालतेपणी , प्रदेश , प्रकार , लिपी , उचार - हांचो भेद 
म्हाका अनवयसूक ना . प्रदेशांनी भोवला . प्रकारांचे विश्लेषण केला ; चरित्रा चाळ्ळ्या ; लिपयो 
शिकला ; आचार विचार गाळ्ळ्यात . कोंकणी कविता - जगत्तांतयी प्रकृतेन अशेच केल्लें भोगला . 

देकोस्ताथावन प्रेरण जोडल्ल्या कवीं पैकी मुंबयचो वलेरियन डिसिल्वा एकलो . 
देकोस्ता सांगाता दोती विरोध चळवळेत डिसिल्वानयी काम केला . ताणे उज्वाडायल्ल्या 
' अमृत ' ( 1997 ) कविता संग्रहांतल्या ‘ अर्पणांत ' देकोस्ता विषांत तो म्हणटा , “ म्हजी 
पयली कविता रैत ' चारल्याबान ( देकोस्ता ) 1960 वरसा ‘ पयणारीत ' छापली . हे 
पळेवन म्हाका वरतो संतोस जालो . मतीत नवे नवे विचार गुंवोंक लागले . उपरांत 
चारल्यावान म्हाका सांगलें की जे कितें तुज्या मतीत येता ते सगळे एका कागदा 
कुडक्यार बरवन दवर . उपरांत ते सगळे विचार सांगाता मेळय आनी कसें ताळ पडटा 
पळे . जे सब्द गुंड अर्थाचे मेळटात , ते कवनांनी घालूक पळे . ताचे निमती कवितांचो अर्थ 
वाडटोलो ... तूं वरय , कितेय बरय , उपरांत आपूण आसां ... तवळथावन एदोळ म्हणासर , 
कितेंय हांव बरवन आयला तर ताका चारल्याव कारण जावनासा . " 


अध्याय 10 

1969 वरसा देकोस्ता मंगळूर पावतच चार - पांच वरसां नाटक बरवन मांचियेर 
हाडच्या वावरांत मग्न जालो . कर्नाटकांत कोंकणी लोकाक संघटीत करचें कामयी 
ताणे हाती घेतले . 

1989 वरसा साहित्य अकादमी पुरस्कार लाभल्या उपरांत देकोस्ताक मंगळूरांत , 
गोंयांत आनी मुंबयंत सनमान के लो . थोडे कडे थैल्यो अरपिल्यो . ह्या पयकी 
1990 आगोस्त 19 वेर मंगळूरांत कर्नाटक कोंकणी भाषा मंडळातर्फे न केल्लो 
सनमान चड वैभवीक म्हणयेत . त्या दिसा , चाफ्राच्या साहित्याच्या विविध कुसांवयर 
चर्चा जाली . गोंयचे आनी मंगळूरचे प्रसिद्ध साहिती वेगवेगळ्या विचार गोश्टींचे 
अध्यक्ष वसले . गोंयाथावन पुंडलीक नायक , नागेश करमली , श्रीधर कामत , 
प्रताप नायक , चर्चिल आलमांव आनी हेर आयले जाल्यार मंगळूरथावन श्री 
गव्वू आनी लीना फेर्नाडीस आनी सागराथावन ना . डिसोजा आयले . चाफ्राक 
त्या दीस ‘ साहित्य कुल रतन ' म्हळ्ळे बिरुद दिले आनी सनमान के लो . मंगळूरांत 
खंच्याय एक साहितिच्या कृतियां वयर अशी विशाल चर्चा जांवची हीच पयले 
पावटी . 

केंद्रीय साहित्य अकादमिच्या वेगवेगळ्या साहितीक कार्यक्रमां पैकी ' लेखक 
तुमच्या भेटेक ' ( Meet the Author ) म्हळ्ळे एक विशेस महत्वाचे कार्यक्रम 
आसा . ह्या कार्यक्रमांत साहित्य अकादमी , प्रख्यात गंथकारांक तांकां आवडच्या 
टिकाण्यार आपयता . त्या ग्रंथकाराचे अभिमानी आनी हितचिंतक ताच्या भेटेक 
थंय येतात . सुर्वेर तो ग्रंथकार आपल्या साहितीक जिणये विषांत उलयता . 
उलयताना आपल्या थोड्या लोकामोगाळ पुस्तकांचो उल्लेख कर्न तांतली थोडी 
विंचणार वाक्यां वाचता . आपणे जिणयेंत केल्लो संघर्श तशें जोडलले यश 
आयकोप्यांकडे वांटून घेता . उपरांत लेखक आनी ताच्या अभिमांनी मधे सवाला 
जापिचें एक स्तर चलता . ह्या वरवीं त्या लेखकाची वळक चड मापान 
साहित्याभिमानींक जाता . तांका त्या साहितीलागी खासगी जावन उलंवची संध 
मेळटा . सवार पावटी साहित्याभिमानींक आपणाक आवडच्या लेखकाच्यो कृतियो 
मात्र वाचूंक मेळटात शिवाय त्या कृतियांचो निर्माता पळेवक मेळाना . तसल्यांखातीर 
हे कार्यक्रम येवजिलां . 

1992 नवेंवर 28 तारिकेर गोंयच्या मडगांवांत चा.फ्रा . देकोस्ताच्या मानाक 

साहित्य अकादमीन लेखक तुमच्या भेटेक ' कार्यक्रम मांडून हाडले . आपल्या 
साहित्य साधनां विषांत उलयताना चा.फ्रा . दे कोस्तान आपल्या भुरग्यापणाचो 
उडास काड्न कशें आपणाक कोंकणीथंय मन वोडले ते सांगलें . उपरांत आपुण 
मुंवय पावतच देश - विदेशी साहितिच्यो सवार कृतियो वाचून काडल्यो . शेक्सपियर , 
वर्डसवर्थ , मिल्टन , शेले , वेंद्रे , पुट्टप्पा आनी हेर महान साहितिंच्या कृतियांवरवीं 
आपुण विशेस प्रभावीत जालों . आपल्या कवितांथंय चड मोग दाकयिल्ल्या 
गोंयच्या साहित्याभिमानींक आपली कृतज्ञता ताणे पाटयली . प्रस्तुत आपुण 
दलितांच्या उद्धारा खातीर मंगळूरांत वावून आसां म्हण तो म्हणालो . 

1988 मार्च म्हयन्यांत देकोस्ताचो पयलो काव्या - जमो ‘ सोशाचे कान 
गोंयच्या ' जाग प्रकाशना'न प्रकट केलो . ताची काव्य - प्रतिभा जाणा आसल्ल्या 
कोंकणी साहित्याभिमानींक 1989 वरसाचो ‘ साहित्य अकादमी पुरस्कार ' निर्धारीत 
जावन दे कोस्ताक मेळटलो म्हण भोगले . त्या पुस्तकांत छापल्ल्यो कविता रेडियोर 
प्रसारित कर्न , वेगवेगळ्या गांवांनी कविसम्मेळनांनी वाचून , वेगवेगळ्या पत्रांनी 
छापून लोकामोगाळ जाल्ल्यो तसल्यो . प्रकाशक रवींद्र के ळे कार म्हणटा , “ ताच्या 
पाटल्यान लागून लागून ताच्यो कविता जमो के ल्ल्यान तें तसरीप ताका मेळळां . 
सुमार तीन वरसां लागली आमकां तांच्यो कविता तांचेथावन घेतासर . तांकां 
आपल्यो कविता खंय पडल्यात म्हळ्ळी खवार लेगून नातल्ली . असलो निस्प्रह 
मनिसच आमकां कोंकणी साहित्याच्या मळार पळेवक मेळोंकना . " 

कोंकणी लोकाच्या निरीक्षे प्रमाणे 1989 दसेंबर 27 व्या दिसा भारत सरकाराचो 
अती श्रेष्ट - साहित्य अकादमी पुरस्कार चा.फ्रा . देकोस्ताक ताच्या ' सोशाचे 
कान ' पुस्तकाक फावो जाला म्हळ्ळे घोशण रेडियो आनी दूरदर्शनावयर प्रसारित 
जालें . देकोस्ताच्या हजारों अभिमानींक इतली वरसां राकोन रावल्लें सुफळ जालें 
म्हण भोगलें . गोंयांत एक उल्लासाचे वातावरण निर्माण जालें . ताच्या कवितेची 
खूब चर्चा जाली . एक हफ्तोभर थंयच्या नेमाळ्यांनी दे कोस्ताच्या साहित्याचेर 
विश्लेषणां येवक लागली . ' सुनापरांत ' दैनिकांत उदय भेब्रेन , ‘ गोंयचो आवाज ' 
दैनिकांत बाप फ्रेड्डी डिकोस्तान , ' जाग ' म्हयन्याळ्यांत रवींद्र केळे कारान आनी 
' राष्ट्र मत ' दैनिकांत चंद्रकांत केणीन लांब संपादकीयां बरयली . रवींद्र के ळे कारान 
1990 जानेर 7 तारिकेच्या ' नवप्रभा ' मराठी दैनिकांत वरवन म्हळे , “ चाफ्राक 
साहित्य अकादमीन पुरस्कार दिल्ल्यान चाफ्राची व्हडवीकाय व्हाडल्या म्हण ना . 
साहित्य अकादमिनंच आपल्या व्हडविकायेंत थोडी वाड करून घेतल्या म्हणयेत . 
जाणे ताचें साहित्य वाचूंक ना ताका कोंकणी म्हणूक फावो ना . तांची तीन 
नाटकां आनी एक कविता - जमो नागरीत आसा त्या कविता संग्रहाक अकादमी 
पुरस्कार मेळ्ळा . ते ' सोशाचे कान ' पुस्तक म्हज्या जाग प्रकाशनान ' छापलां 
म्हळळ्यांत म्हाका अभिमान आसा . आपणाकच मराठी परंपरेतले म्हणटेल्यांनी तर 
ही कविता वाचिजायीच . आपुण कितले ल्हान आसात म्हळ्ळे तरयी तांकां कळात . 
समजायां , फाल्यां कोणाय कोंकणी एक दोग लेखकांपैकी ज्ञानपीठ पुरस्कार 

दीवक पडात , तर तांतलें एक नांव चाफ्राचे जरूर आसाजाय . हो भारतीय 
आकाराचो साहिती आसा . " 

1990 फेब्रेर 20 वेर ढेल्लीत चलल्ल्या संभ्रमिक कारयावळींत साहित्य 
अकादमिचो अध्यक्ष बी.के. भट्टाचार्यान ताका पुरस्कार दिलो . त्या संदर्भार 
वाचल्ल्या अभिनंदन पत्रांत असो उल्लेख आसल्लो : 

' ... ह्या वरसाच्या साहित्य अकादमी पुरस्काराक विंचल्ले ताचें सोशाचे कान 
कविता - संकलन तांतल्या प्रवाहाखातीर उल्लेखनीय आसा . ह्या प्रवाहांत भावावेश , 
नादसौंदर्य , अर्थ आनी लय मेळोन एकरस जाला . हाचो प्रभाव आमच्या अंतस्करनांत 
वादळभरीत ल्हारां उटयता आनी आमच्या मतिचेर वेडो घालता . हांतल्या गुंड 
संवेदना आनी संगीतात्मकतेक ही कृती कोंकणी साहित्याक एक विशेस योगदान 
म्हण मांदून घेतल्या . 

पुरस्कार स्वीकार कर्न ताणे दिल्ल्या इंग्लीश उलवपाचो कोंकणी अनुवाद 


असो आसा : 


म्हज्या मोगाळ साहित्य संसारांतल्या मित्रांनो , 

एक ल्हान पुस्तक ' सोशाचे कान ' म्हाका तुमचे मुकार उबो जांवचो संद्राप 
दिता . हे कान कित्याक आनी तांतल्या तांतूं सोशाचे कित्याक ? ह्या सवालाक 
हो म्हजो विवर . 

रचनेच्या ज्या सुळिगोंदोळांत घुसपोच्यांनी , तांणी निर्माण करच्या वस्तूंक 
अनभोगच कच्चा म्हाल . संयबान तांकां हे अनभोग भोगूंक इंद्रियां दिल्यांत . पूण 
मनशाची पंचेंद्रियां संयबान दिल्लेबरीच उरोंक नांत . विकासाच्या कर्मानी तांकां 
आतांचे परिस्थितीक हाड्न पावल्यांत . तांची धार आतां बड्ड जाल्या . म्हणटाना 
गिदाच्या दोळ्यांक आसल्ली धोमोस मनशांच्या दोळ्यांक ना . सुण्याचे नाक 
मनशाच्या नाका परस बळीष्ट आसा . जिबेचें त्राण रांदपाच्या वावरान मोडलां . 
स्पर्शाचो परिणाम भासार घालच्या परस मोसार घालता . 

एक्सुरी हीं इंद्रियां अस्कत आनी बावडी , एकामेकाच्या सांगातांत समाधान 
जोडटात . 

कान तशे न्हंय . विकासाच्यो धाडी ताणे मात , एदोळ तडवून घेतल्यात . 
मनशाचे कान जाल्ल्यान ते अस्कत आसतीत , नित्राण आसतीत . पुण ते रचनेच्या 
वावराक अती गरज आसच्या एक्सुरपणाक कशे सोसून आसात ! जल्मनातल्ल्या 
जिवितांत दोळे कुडे आसताना , नाक निरजीव आसोन परमळ आनी घाणीक 
ओळकोंक सकानातल्ल्या वेळार , रूच अरनिदेत फिचार जावन आसताना वा 
उसमडची , आपडची सकत कायीं भोगुंक सकानातल्ल्यावेळी - कान मात आवयच्या 
गर्भातल्या बंदखणीतथावन , भायल्या भायर बापायचे सुस्त सुस्कारे वा हांशे 
गुपीत आयकाताले . 

साहित्याच्या संसारांत आमी जेंय निरमाण करतांब , तें पूराय आमचे अनभोग 
चाळटां चाळटां आमी निर्माण करतांव म्हण एकामेका सांगत आसतांव . मानिनासतां 

रांवचे हे म्हजे साधन न्हंय . फकत उपकारी मनान कानांनी जे कितें म्हाका केला 
ते पाचारचे म्हजे हे साधन . 

दोळे फडच्या मळवाथावन आळशी फांतें जांबाय दिता . भोव थोडे हातूं 
पळेवक आसा आनी हुंगचें तसलें कांयींच ना . रूच आनी स्पर्श वोलिंच्या जीव 
नातल्ल्या उबेंत आनिकयी स्वस्थ निदोन आसात . 

वेगी उटल्ली सुकणी मोगाची गाणां गायत आसात . वेगीं उटल्ल्या किड्यांक 
हो जिवाचो संचिकार जावयेत , पुण कानांक मात गोड संगीताचो हो सळसळो 
म्हणच्याक दुबाव ना . 

मागीर रुकाच्या पाल्यांतल्यान थंड फांत्याचे वारे हळवायेन सुंयपिता आनी 
मागीर सुळसुळो व्हाळ मोगान मुरमुरता . आनी मागीर तळ्याच्या पोट्या ल्हारांनी 
उटयिल्लो गोडसो आवाज , आनिकयी बोंग्यांनी सपणेवच्या साळकांच्या पाकळ्यांक 
पोकरी उमे दिता ! 

ना . कवितेच्या सपणांचे हे आवाज मात तुका संतोसाच्या मिरियांनी निदायनांत . 
बगर आयकोंक मन आसच्या कानांक आवाजाचो दुकोळ ना . वावराडी मुसांचो 
तो वेसांवभरीत बुजबुजो आसयेत . वा मस्तेल्ल्या पाड्याची हल्कंदांवची हांवेवणी 
आसत . वा लडायेच्या नाळिंची मरणाची गाजोवणी आसयेत . वा नाचपिणिच्या 
पायांतल्या पायजणांचे झणझण जावयेत - कान मात हो आंगकाडपी नाद व 
संतोसाचो सळसळो कैद करूंक सकता . आनी ह्या वेवेगळ्या आवाजांच्या वैभवांत 
अंत्रळांत उबंधक सकता . 

आनी मागीर हेर इंद्रियां मरोन पडल्यारयी परवो ना . 

कोंकणीत एक गाद आसा : ' नाद जाय कांशाचे , कान जाय सोशाचे ' 
मनशाची जात हांचेर इतली मोसराळी जाल्या की ती ते हुशारायेच्या भोन्यांक , 
ल्हान सान संशांक कानांनी धर्न उबी करता ! ह्या कानांचे गुणगान संपंवचे 
आदी म्हाका आनी म्हज्या कानांक तो अवकास ओदगायिल्ल्या साहित्य अकादमीक 
हांव काळजांतथावन आभारी आसा . आतां एक ताळणी येता . म्हजे भाशेचें 
संगीत , ती भास कळीतनातल्ल्या कानांक कशे आयकात म्हळ्ळेच म्हजें कुतूहळ . 
त्या देकून थोडे सब्द म्हजेच भाशेन सांगतां 

आयकोंची तान देकून 
मागले सोशाचे कान 
आतां नाका म्हजे कान धरूं 
तुमकां देव बरें करूं " 


साल 
जाए 


अध्याय 11 


निमाणे दीस आनी मरण 


मुंबयथावन मंगळूराक आयल्लो देकोस्ता आपलो मावळो तोमास पायसागेर 
रावतालो . दे कोस्ताचे व्याक्तित्व आनी चिंताप रूपित करच्यांत तो प्रमुख पात्र 
खेळळा . ताची एकलीच धूव स्तेल्ला पायस , देकोस्ताक ल्हान पिराये रथावन 
लागी आसल्ली . तांचे व्यक्तित्व आनी तालेत एकामेका ताळ पडटालें . स्तेल्लाय 
एक फुलोन येवचे साहिती म्हण वळकाल्लें . चाफ्राच्या सहवासान ताची 
साहितीक प्रतिभा आनिकयी चड फुल्ली . तिच्यो मटव्यो कथा कोंकणी साहित्य 
शेतांत आपलेच एक स्थान जोडूक पावल्यात . तिचो एक कथा - संग्रह ' आकांत ' 
( 1987 ) ' नंदिनी ' म्हळळ्या लिखणे - नांवाखाल प्रकट जाला . 

43 वरसां पिरायेच्या दे कोस्ताक आतां एक्सुरपण भोगूक लागल्लें . ताणे 
आनी स्तेल्लान लग्ना - भेसांत एकवटचो निर्धार केलो . भाव - भयणींच्या भुरग्यांमधे 
काजार जांवचे अपरूप आसतां हाका विरोधयी आसल्लो . पूण देकोस्ता आपल्या 
सयऱ्यालागी म्हणालो की आमी दोगायनयी मस्तू चिंतून हे मेट काडलां . स्तेल्ला 
म्हणटा , “ हे काजार आमकां दोगांयक शिवाय हेरा कोणाकयी पसंद नातल्लें . " 
तांचे लग्न 1974 आक्तोवर 14 वेर मंगळूरांत जालें . तांकां दोगां भुरगीं जलमाली 

मालघडी धूंव सोनिया ( 1976 ) आनी दुसरो , विनोद ( 1980 ) . सोनिया 
वापायच्या मेटांनी चलोन एक फुलतें कथाकार जावन येता . 
एका वाटेन कोंकणी साहित्याथंय देकोस्ताची सैंवाची वोडणी आनी 

दुसऱ्या 
वाटेन लग्ना - जिविताचे संघर्श . ह्या दोनां मधे सांपडोन तो कष्टालो . 1992 सगळे 
वरसभर तो वन्य भलायकेंत नातल्लो . नाकांत शेळ जाल्ली ताच्या हात 
भरली . ताच्या घरचे वातावरणयी ताच्या भलायके क ओंववालेना . ताणे आपल्या 
घरालागी कुंकडां पोसपाचे एक ल्हान उद्यम हाती घेतल्लें . सदां कुंकडांची जतन 
घेवक पडटाली . कुंकडांक पिडा लागानातल्ल्याबरी घुडांत घालच्या रसायनाचो 
वायट परिणाम देकोस्ताचेर जालो . ताचो घाट ताच्या नाकांतल्यान फोपसाक 
व्हचोंक लागलो . शेळ जावन ताचे श्वास - नाळ सुजोन गेल्ले . म्हणजे , ताका 
' ब्रोंकायटीस ' जाल्ली . रसायनाचो घाट ताच्या फोपसांत भरोन ताची ‘ ब्रोंकायटीस ' 
दिसानदीस व्हाडोन आयली . फावोती चिकित्सा ताणे वेळार केलीना . त्या शिवाय 
गोड - मुताची पिडायी ताका आसल्ली . 

त्याच वरसा थोड्या गोंयकार मित्रांच्या वत्तायेक लागोन तो गोंयांत ओलवीन 

लोबो म्हळळ्या वळकिच्या वयजाची चिकित्सा करूंक गेलो . थंयसर थोडे हफते 
रावलो आनी भलायकेंत थोडें सुधराप जावन पाटी मंगळूराक आयलो . 

त्याच वरसाच्या आक्तोवर म्हयन्यांत मंगळूरांत ‘ परव ' म्हळ्ळे सात दिसांचें 
सांस्कृतीक कारये व्हड प्रमाणार जालें . देकोस्ता गौरव अध्यक्ष जावनासल्ल्या 
प्रसिद्ध मांड - सोभाण ' सांस्कृतीक संस्थ्यान हे येवजिल्लें . ह्या सात दिसांच्या 
दवाज्यांत दे कोस्ता आपल्या नाजूक भलायकेचें गुमान करिनासतां खूब वावुरलो . 
रोजिक काजार ' म्हळ्ळे कोंकणी सांप्रदायिक लग्ना - रीत दाकवचें एक कारयें 
आसल्लें . तांतली उतरां सगळी चाफ्रान वरयिल्ली आनी ताणेच वाचल्ली . वाचताना 
परिणाम जांवच्ये खातीर ताळो उवारिजाय पडटालो . पयलंच तो अस्कत आसल्ल्यान 
ह्या कारयावळी उपरांत ताची भलायकी चड भिगडली . 
बित एका म्हयन्या उपरांत म्हणजे 1992 नवेंवर 28 वेर ताच्या मानाक ' लेखक 
तुमच्या भेटेक ' म्हळ्ळे साहितीक कारयें केंद्रीय साहित्य अकादमीन गोंयच्या 
मडगांवांत येवजिल्लें . तो कठीण पिडेस्त जाला म्हळळे तो थंय पावल्ल्या वेळार 
सगळ्यांक सुसतालें . ताची जडाय देंवोन तो भोव नित्राण जाल्लो . ताच्या 
तोंडार काळवाण पडल्ली . कष्टांनी तो उलयतालो . कारयें जाल्या उपरांत ताच्या 
मित्रांनी ताका वत्ताय केली की ताणे थोड्या दिसांक तरयी गोंयांत रावोन 
विश्रांत घेजाय म्हण . पूण तो आयकालोना . आपणे मोरचे जाल्यार आपल्याच 
मायगांवांत आनी आपल्याच घरा म्हण हटाक पडलो . त्या कारयाक आयल्लो 
पुंडलीक नायक म्हणटा , “ साहित्य अकादमिच्या कारयाक तो आयलो म्हण आमकां 
भोव खुशी जाल्ली . पूण ताचो जिनोस पळेताना आमकां सगळ्यांक भोगलें की 
थोड्याच दिसां भितर काय तरयी वायट खबार आयकोंक मेळटेली कोण्णा म्हण 
आनी तशेंच जाले . मंगळूर पावोन दोन दिसां भितर तो ह्या संसाराक अंतरलो 
म्हळ्ळी खबार आयली आनी सगळ्या गोंयांत विस्तारली . सबार पत्रांनी ताच्ये 
विषांत लेखनां छापली . " 

1992 दसेंद्राची 3 तारिक ती , ब्रेस्ताराचो दीस . सांजेची साडे - पांच वोरां 
जातीत . घरांत तो एकलोच आसल्लो . शिक्षकी पतीण स्तेल्ला शाळेक गेल्ली . 
भुरगीं सोनिया आनी विनोदयी शाळेक गेल्ली . नव्या घराचे काम भायल्यान 
चलताले . कामागारांची खबाडदारी ताका घेवक पडटाली . तांच्या दीस - कू लिचें 
लेक - पाक कर्न तो बसल्लो . इतल्यार मुतोंक जालें म्हण उटोन घराक लागोनच 
आसल्ल्या मुत्रेक व्हेताना एकाचफारा काळीज रावोन धरणीक कोसाळ्ळो . ताणे 
पडचे पळे ल्ल्या कामागारांनी ताका उकलून घरा भितर हाडून निदायलो . तेदनांच 
स्तेल्ला शाळे थावन घरा पावली . पूण वेळ उतरोन गेल्लो . ' साहित्य कुल रतन ' 
चार्ल्स फ्रान्सिस दे कोस्तान आपल्यो अमर कृतियो आमकां सोडून सासणाक 
आदेव्स मागल्लो . ही खवार घडयेभितर मंगळूरांत आनी मंगळूराभायर उज्यावरी 
विस्तारली . 

1992 दसेंबर 4 तारिके र ताच्याच वामंजूर फिर्गजेच्या देव - मंदिरांत ताची 

चा.फ्रा . देकोस्ता गिन 


मरणा - विधी जाली . ताचे मित्र , अभिमानी आनी हितैशी देव - मंदिरांत भरल्ले . 
देव मंदिराच्या कुशीन आसच्या सिमेतरीत ताची निर्जीव कूड मातयेक पायली . 
ताच्यो प्रसिद्ध कविता ' काळजांत दवर ' आनी ' खंय पुरला कवीक ' ह्यो थंयसर 
हाजर आसल्ल्यांक उडास आयल्यो आसतल्यो . 

उपरांत चलयिल्ल्या ' शृद्धांजलींत ' सवार कोंकणी फुडाऱ्यांनी आनी साहितिनी 
भाग घेतलो . कवीक मरण ना . तो आपल्या अमर कृतियां मुखांतर हजार हजार 
वरसांवांचता . चाफ्राचो उडास ताच्या बरपांवरवीं सदांच आमच्या मतींत उरतलो , 
अशें म्हळे एकल्यान . पिडे न तो कष्टातालो तरयी कोंकणी खातीर आपलो वावर 
ताणे आपली निमाणी घडी परयांत चालू दवरलो . तीनच म्हयन्यां आदी कोंकणी 
भाशेक भारतीय संविधानाच्या आटवे वळेरीत प्रवेस दिल्लो पळे वन तो भोव 
संतोस पावल्लो . ताचे चेतन फुडेंय आमचे मधे उरतलें आनी वाडतेलें अशें 
सवार व्यक्तिंनी ह्या महान साहितीच्या जिणये आनी मरणावयर आपली भोगणां 
व्यक्त केली . 

समारोप 


कोंकणी साहित्याखातीर चा.फ्रा . देकोस्तान जीणभर केल्लो संघर्श निमाणो ताच्या कुडिच्या 
भलायकेचेर परिणाम करूंक पावलो . विशेस प्रतिकूल परिस्थितीत ताचे भुरगेपण आनी 
तरनाटपण संपलें . एका वाटेन , कोणायचंय मार्गदर्शन नासतां , स्वताच्या प्रतिभेन कोंकणी 
साहित्याचे साधन ताणे ज्यारी दवरलें आसतां , आनयेका वाटेन , दुर्बळकायेचे काळें कूप ताच्या 
तरनाटपणाच्या जिणयेंत एक सावळी जांवक पावलें . शिकपांत उज्वल भविश्य ताका राकोन 
आसल्लें . पूण तें आपणांवची वाट ताका दिसलीना . उंचल्या शिकपाची आशा , सुफळ जायनातल्तें 
सपाण जालें . ताका साध्य आसल्लें तर , ताचे तसल्या धारेभरीत तकलेच्या भुरग्याक कितलो 
ऊंच शेवटयी हाताभायर जातोना . पूण कुटमाच्या दुर्बळकायेचो बोल्पो दाराभायर दांत पाजून 
आसताना , ताका भायर दवरच्याखातीर करूंक पडल्लो संघर्श आपलें पयले कर्तव्य म्हण तो 
समजालो . ह्या घोर संघर्शामधेय ताणे आपले स्व - शिक्षण सोडलेना . मंगळूरांत तशें मुंबयंत 
आपलें गिन्यान वाडंवचो हरयेक अवकास ताणे बऱ्याक वापरलो . ताच्या नाटकांनी , काणयांनी 
दुरवळ्यांच्या आनी शोशितांच्या जिणयेचेर ताणे आरसो धरला . तांचेथंय सहानुभूती व्यक्त 
केल्या . तांचे शारीरिक आनी मानसिक कळवळे , वळवळे तो सारको समजालो . आपल्या 
संवेदनाशाली मनांतली मोगाची , निराशेची , संतोसाची , आशेची , भर्वश्याची सुतां ताणे भोव 
दक्षतेन संगीत भरल्ल्या काव्या रुपार वोळ्ळी . ताचो चिंतना - व्हाळो , ताची जिणये - रीत सवार 
जणांक समजालीना . ताची सहज प्रतिभा ते वळकालेनांत . ताच्या नाटकांची दिशा पारकूक ते 
सकलेनांत . चड महत्वाचे ताचे जिणये - साधन मांदचे सोड्न ताच्या चुकी पाटल्यान , ताच्या 
नित्राणपणा पाटल्यान ते धांवले . एका वाटेन पटवक गेल्यार , ती तांचीय चूक न्हंय . साहितिक 
मौल्य - मापन करची शाथी तांकां नातल्ली . तांच्या सांप्रदायिक चिंतपाच्या अशीर आवाटा भितर 
ताणी देकोस्ताचें साहितिक साधन वोरयलें . ताच्या साहित्य - साधना परस चड ताच्या जिणये 
रितीवयर उज्वाड घालचे प्रयतन चल्लें आनी तांतूं उणेपण दिसलें . पूण ताच्या मर्णा उपरांत 
ताच्या नाटकांथंय , ताच्या पत्रकारिकथंय , एक नवी दीष्ट लांवचे प्रयतन ज्यारी आसा .. 

कोंकणी साहित्याखातीर चा.फ्रा . देकोस्तान जीणभर केल्लो संघर्श निमाणो ताच्या कुडिच्या 
भलायकेचेर परिणाम करूंक पावलो . विशेस प्रतिकूल परिस्थितीत ताचे भुरगेपण आनी 
तरनाटपण संपले . एका वाटेन , कोणायचंय मार्गदर्शन नासतां , स्वताच्या प्रतिभेन कोंकणी 
साहित्याचे साधन ताणे ज्यारी दवरलें आसतां , आनयेका वाटेन , दुर्बळकायेचे काळें कूप ताच्या 
तरनाटपणाच्या जिणयेंत एक सावळी जांवक पावलें . शिकपांत उज्वल भविश्य ताका राकोन 
आसल्लें . पूण तें आपणांवची वाट ताका दिसलीना . उंचल्या शिकपाची आशा , सुफळ जायनातल्तें 
सपाण जालें . ताका साध्य आसल्लें तर , ताचे तसल्या धारेभरीत तकलेच्या भुरग्याक कितलो 
ऊंच शेवटयी हाताभायर जातोना . पूण कुटमाच्या दुर्बळकायेचो बोल्पो दाराभायर दांत पाजून 
आसताना , ताका भायर दवरच्याखातीर करूंक पडल्लो संघर्श आपलें पयले कर्तव्य म्हण तो 
समजालो . ह्या घोर संघर्शामधेय ताणे आपले स्व - शिक्षण सोडलेंना . मंगळूरांत तशें मुंबयंत 
आपलें गिन्यान वाडंवचो हरयेक अवकास ताणे वऱ्याक वापरलो . ताच्या नाटकांनी , काणयांनी 
दुरवळ्यांच्या आनी शोशितांच्या जिणयेचेर ताणे आरसो धरला . तांचेथंय सहानुभूती व्यक्त 
केल्या . तांचे शारीरिक आनी मानसिक कळवळे , वळवळे तो सारको समजालो . आपल्या 
संवेदनाशाली मनांतली मोगाची , निराशेची , संतोसाची , आशेची , भर्वश्याची सुतां ताणे भोव 
दक्षतेन संगीत भरल्ल्या काव्या रुपार वोळ्ळी . ताचो चिंतना - व्हाळो , ताची जिणये - रीत सवार 
जणांक समजालीना . ताची सहज प्रतिभा ते वळकालेनांत . ताच्या नाटकांची दिशा पारकूक ते 
सकलेनांत . चड महत्वाचे ताचे जिणये - साधन मांदचे सोड्न ताच्या चुकीं पाटल्यान , ताच्या 
नित्राणपणा पाटल्यान ते धांवले . एका वाटेन पळेवक गेल्यार , ती तांचीय चूक न्हंय . साहितिक 
मौल्य - मापन करची शाथी तांकां नातल्ली . तांच्या सांप्रदायिक चिंतपाच्या अशीर आवाटा भितर 
ताणी देकोस्ताचें साहितिक साधन वोरयलें . ताच्या साहित्य - साधना परस चड ताच्या जिणये 
रितीवयर उज्वाड घालचे प्रयतन चल्ने आनी तांतूं उणेपण दिसले . पूण ताच्या मर्णा उपरांत 
ताच्या नाटकांथंय , ताच्या पत्रकारिकथंय , एक नवी दीष्ट लांवचे प्रयतन ज्यारी आसा .. 

चार्ल्स फ्रान्सिस ( ' चाफ्रा ' ) देकोस्तान ( 1931-1992 ) कविता , नाटक , कथा , 
साहितीक विमों , संशोधनात्मक लेख , पत्रकारिका , असल्या कोंकणी साहित्याच्या 
विविध प्रकारांनी आपली लेखणी झरयली . प्रमुख जावन तो एक श्रेष्ट कवी आनी 
नाटककार म्हण प्रसिद्ध जालो . वाकिबाब बोरकर , र.वि. पंडित , मनोहरराय 
सरदेसाय , लुविस मस्करेञ आनी मरिदास प्रख्यात कोंकणी कविंचो 
समकालीन तो जावनाशिल्लो . ' चाफ्रा ' म्हळळ्या लेखणे नांवानच तो कोंकणी 
संसारात वळकिचो जालो . मंगळूरांत जलमोन थंय आपलें शिकाप संपयतच तो 
मुंबय पावलो आनी थंयसर ल्हान एक नौकरी करून आसताना कोंकणी साहित्याक 
आपली जीण ताणे समर्पिली . कुटम आनी परिसरांतली दुरवळकाय पळेवन आनी 
भोगून जाणा आसल्ल्या ताचेर दाव्या पंगतिचें चिंताप प्रभाव घालूक लागले . 
ताचे सवार नाटक हाका साक्स जावनासात . जशें ताच्या कवितेत कोंकणीची 
गिरेस्तकाय आनी संगीताची मोवसाण भरोन गेल्या तशें ताच्या गद्य साहित्यांत 
कोंकणी भाशेंतलो अलंकार आनी प्रभावी शैली उटोन दिसता . भांगार मनीस , 
तरने तरने मोने , शिरिगुंडी शिमांव ताचे थोडे श्रेष्ट नाटक जावनासात . 1987 
वरसा गोंयांत जाल्ल्या णवव्या कोंकणी साहित्य सम्मेलनाचो तो अध्यक्ष आशिल्लो . 
1989 वरसा ताच्या सोंशाचे कान कविता संग्रहाक साहित्य अकादमी पुरस्कार 
लाभलो . 1992 वरसा मंगळूरांत तो मरण पावलो 


प्रस्तुत पुस्तकाचो लेखक जे.बि. मोरायस ( ज .1933 ) चाफ्रा देकोस्ताचो 
समकालीन मित्र , कवी , कथाकार , नाटककार , पत्रकर्त , जिणये - चरित्रकार आनी 
अनुवादक म्हण कोंकणी साहित्यांत वळकिचो जाला . दिवो सातोळ्याचो स्थापक 
संपादक तो आशिल्लो . ताच्या भितरलें तुफान कविता - संग्रहाक साहित्य अकादमी 
पुरस्कार आनी महाराष्ट्र गौरव पुरस्कार लाभला . ताच्यो 11 कृतियो परगट 
जाल्यात . ताची संशोधित कृती जोर्ज फेनांडीस - एक साहसी जीण कोंकणींतली 
प्रथम राजकी जिणये चरित्रा जावनासा . 1951 थावन तो मुंबंयत वसती करून 

